


ரோட்டரி நியூஸ்

இந்தியா

www.rotarynewsonline.org



Manmohan Singh
(1932–2024)



Rotary
District 3212



VISION SCREENING *In Schools*



WE BELIEVE THAT EVERY CHILD DESERVES THE GIFT OF SIGHT
Vision Screening Project is not just about providing spectacles,
It's about giving children a brighter future.

For two decades, the Vision Screening Project has made a profound difference in the lives of countless students in and around Virudhunagar.

This remarkable initiative goes beyond simply providing free vision screenings and spectacles. It has played a crucial role in identifying and addressing congenital vision defects among children, ensuring they receive timely treatment and the opportunity to reach their full potential.

7,859 free spectacles donated. Providing corrective eyewear has empowered students with clearer vision, improving their academic performance and overall quality of life.

278,713 students screened in 68 Schools. This extensive reach has enabled early detection of various vision problems, including those present at birth. 5 Students with congenital vision defects have been identified so far and corrective surgeries have been performed.

The Vision Screening Project stands as a testament to our Rotary District. Their dedication to ensuring that every child has access to quality eye care is truly commendable.

The project helps to ensure that all students have access to the vision care they need to succeed in school and in life.

LEKHA 06/ Feb 25/ HW

IDHAYAM
PROMISE OF HEALTH AND HAPPINESS



Project Chairman ▶
Rtn. MAPR. Krishnamurthy



◀ **Project Director**
Rtn. R. Vadivel

உள்ளே



32

ரோட்டரியின்
எதிர்காலத்தை
வடிவமைத்தல்



12

ஜென்டில்மென்
பிரதமர்



40

கிராமப்புற
விவசாய நிலங்களில்
இருந்து நகர்ப்புற
உணவுக்கரண்டிகளுக்கு



22

இராஜதந்திரத்தில்
உள்ள நேர்மை
அரசியலில் இல்லை



46

சுனாமி பேரழிவின்
இரண்டு
தசாப்தங்களுக்குப்
பிறகு...




28

குழந்தைகளின்
உரிமைகளுக்காக
போராடுதல்



50

சேலையின் காலத்தால்
அழியாத நேர்த்தியைக்
கொண்டாடுதல்

Rotary 

A publication of Rotary
Global Media Network

மின்னிதழ் கட்டணம் குறைப்பு

ஜூலை 1, 2024 முதல் எங்கள் மின் பதிப்பு

சந்தா ₹420-லிருந்து **₹324**-ஆக

குறைக்கப்பட்டுள்ளது.

கொச்சி இன்ஸ்டிடியூட்டின் சிறந்த தொகுப்பு

ஆர்வத்துடன் எதிர்பார்க்கப்பட்ட ஜனவரி இதழ் என் கையில் உள்ளது. இது முக்கியமாக கொச்சி இன்ஸ்டிடியூட்டில் கவனம் செலுத்தியதோடு, புகைப்படக் கட்டுரை பக்கங்களுக்கு வண்ண மயமான தோற்றத்தை அளித்தது. இதற்காக ஆசிரியர் ரஷீதா பகத், ஜெய்ஸ்ரீ மற்றும் வேறமந்த் ஆகியோருக்கு பாராட்டுக்கள். சரியான வீளக்கக்காட்சிக்கு வாழ்த்துகள்.



ராய்சௌத்ரி இன்று நாம் எதிர்கொள்ளும் சவால்கள் மற்றும் தடைகளை எவ்வாறு சமாளிப்பது என்பதில் கவனம் செலுத்தினார்.

“மூன்றாம் உலகப் போர் தொடங்கி விட்டது... மனிதனுக்கும் இயற்கைக்கும் இடையே” கண்களைத் திறக்க வைக்கும் கட்டுரையாக அமைந்துள்ளது. கொச்சி இன்ஸ்டிடியூட் அறிக்கைகள் மற்றும் பட்ட பக்கங்கள் அனைத்தும் அருமை. இந்த இதழில் உள்ள மற்ற கட்டுரைகளும் குறிப்பிடத்தக்கவை.

பிலிப் முலப்போன் M T
RC திருவனந்தபுரம் சப்அர்பன் — D 3211

நான் ஆர்வத்துடன் பக்கங்களைத் திருப்பி, இன்ஸ்டிடியூட்டின் விவரங்கள் மற்றும் கலந்துரையாடல்களைப் பற்றி நன்கு புரிந்துகொண்டேன். எனக்கு ஆச்சரியமும் மகிழ்ச்சியும் அளிக்கும் வீதமாக, அந்த மாடுபெரும் நிகழ்வின் முக்கிய தருணங்கள் மற்றும் ஏற்பாட்டாளர்களின் வரவேற்பு ஆசிரியரின் குறிப்பில் எளிதில் புரிந்துகொள்ளக்கூடிய ஆங்கிலத்தில் எழுதப்பட்டிருந்தது.

வெற்றிகரமான மற்றும் ஒவ்வொரு வகையிலும் சரியான ஒரு இன்ஸ்டிடியூட்டை ஏற்பாடு செய்ததற்காக கொச்சி இன்ஸ்டிடியூட்டின் ஒருங்கிணைப்பாளர் மற்றும் தலைவர் RI இயக்குனர் அனிருத்தா ராய்சௌத்ரி மற்றும் PDG ஜான் டேனியல் ஆகியோருக்கு வாழ்த்துகள்.

ராஜ்குமார் கபூர், RC ரூப் நகர் — D 3080

ஜனவரி இதழின் அட்டையில் உள்ள கதகளி நடனக் கலைஞரின் புகைப்படம் வண்ணமயமாகவும் கவர்ச்சியாகவும் உள்ளது. ஜப்பானில் உள்ள ஒரு சங்கத்தின் உதாரணத்தைக் குறிப்பிட்டு, புதிய உறுப்பினர்களை ஈர்த்து அவர்களைத் தக்கவைக்க வேண்டிய அவசியத்தை RI தலைவர் ஸ்டெஃபனி அர்ச்சித் நன்றாக விளக்குகிறார்.

ஆசிரியர் குறிப்பு, நன்கு திட்டமிடப்பட்ட கொச்சி இன்ஸ்டிடியூட் பற்றிய நல்ல விவரங்களை அளிக்கிறது. அதை மிகவும் கவனமாக நிர்வகித்த தலைவர்களுக்கு எனது நன்றியைத் தெரிவித்துக் கொள்கிறேன். TRF அறங்காவலர் தலைவர் மற்றும் அறங்காவலர் இருவரும் உறுப்பினர்கள் அறக்கட்டளைக்கு தாராளமாக நன்கொடை அளிக்காமாறு வலியுறுத்துகின்றனர், அதே நேரத்தில் RID அனிருத்தா

“மூன்றாம் உலகப் போர் தொடங்கிவிட்டது... மனிதனுக்கும் இயற்கைக்கும் இடையே” என்ற முகப்புக்கட்டுரை ஆழமான உணர்வை ஏற்படுத்தும் வகையில் இருந்தது. மனிதனின் நடவடிக்கைகள் தற்போதைய நெருக்கடிக்கு வழிவகுத்து, மூன்றாம் உலகப் போர் போன்ற ஒரு சூழ்நிலையை உருவாக்கியுள்ளது. இந்த சுற்றுச்சூழல் கீர்கேடு மனிதகுலத்திற்கு இதுவரை இல்லாத மிகக் கடுமையான அச்சுறுத்தலை ஏற்படுத்துகிறது. லடாக் பள்ளி மற்றும் சுற்றுச்சூழலுக்கேற்ப வடிவமைக்கப்பட்ட அதன் பண்புகளை இந்த கட்டுரை விளக்கியிருப்பது பாராட்டத்தக்கது. சுற்றுச்சூழலுக்கு உகந்த வாழ்க்கை முறையை பின்பற்றுவதற்கான செய்தியை எடுத்துரைத்த எழுத்தாளருக்கு வாழ்த்துகள்.

S ராகவேந்திரன்
RC ஆத்தூர் — D 2981

“மூன்றாம் உலகப் போர் தொடங்கிவிட்டது... மனிதனுக்கும் இயற்கைக்கும் இடையே” என்ற கட்டுரை அற்புதமாகவும், மிகத் துல்லியமாகவும் விளக்கப்பட்டுள்ளது. அதன் இறுதி முடிவு என்னவென்று அனைவருக்கும் தெரியும் - இயற்கையே வெல்லும்.

உதயசிங் ராஜ்புத்
RC பெல்காம் மிட்டவுன் — D 3170

ரஷீதா பகத் எழுதிய உறுப்பினர் சரிவு பற்றிய கட்டுரையை நான் ஆர்வத்துடன் படித்தேன். ரோட்டரியில் உறுப்பினர் சரிவைத் தடுக்க சங்கத் தலைமைத்துவம் மிக முக்கியமானது. புதிய உறுப்பினர்களைச் சேர்க்க ஒருவர் தனது செல்வாக்கையும் அதிகாரத்தையும் பயன்படுத்துவதற்குப் பதிலாக, சங்கத் தலைவர்கள் வெவ்வேறு வாழ்க்கை முறைகளிலிருந்து சேவை மனப்பான்மை கொண்ட நபர்களை அடையாளம் காண முயற்சிகளை

மேற்கொள்ள வேண்டும். சேவையில் ஆர்வம் கொண்ட இத்தகைய வல்லுநர்கள் சங்க கூட்டங்களுக்கு அழைக்கப்பட வேண்டும் மற்றும் நம் திட்ட முயற்சிகளால் ஈர்க்கப்பட வேண்டும்.

அவர்கள் ரோட்டரி சங்கங்களில் சேர்க்கப்படுவதற்கு முன்பு, பயிற்சியின் பகுதியாக அவர்களுக்கு நோக்குநிலை அமர்வுகள் மற்றும் பட்டறைகள் நடத்தப்பட வேண்டும். ரோட்டரி அல்லாதவர்களுக்கான இத்தகைய பட்டறைகளில் நாம் நமது

அறிவைப் பயன்படுத்த வேண்டும். இத்தகைய புதிய ரோட்டேரியர்களை ஈர்த்தால் மட்டுமே, தலைமை மாற்றம் ஏற்பட்டாலும் அவர்கள் ரோட்டரியில் தங்குவார்கள் என்று நாம் எதிர்பார்க்க முடியும்.

S மோகன்குமார்
RC பள்ளிகொண்டா — D 3231

உறுப்பினர் கவலைகள்

உறுப்பினர் சரிவைத் தடுக்க வேண்டும் (ஜனவரி இதழ்) என்ற கட்டுரை சிந்தனையைத் தூண்டுகிறது.

கொச்சி இன்ஸ்டிடியூட்டில் ரோட்டரி தலைவர் ஸ்டெஃப்னி அர்ச்சிக் தெரிவித்த கருத்துக்களை சங்கங்கள் கவனத்தில் கொள்ள வேண்டும். எக்காரணமாக இருந்தாலும், ஒவ்வொரு முறை ஒரு உறுப்பினரை நாம் இழக்கும்போதும், ரோட்டரியின் மதிப்பு குறைகிறது. ரோட்டரியை விட்டு உறுப்பினர்கள் வெளியேறுவதற்கான காரணங்களை வெளியேறும் நேர்காணல்கள் மூலம் கண்டறிய முயற்சிக்க வேண்டும். நாம் கேட்க வேண்டிய கேள்விகள்: எங்களிடம் என்ன தவறு? சேவை மற்றும் நட்புறவின் முதன்மை நோக்கத்தை நாம் இழக்கிறோமா? புதிய உறுப்பினர்களுக்கு ஏதேனும் தவறான எண்ணங்களை அளிக்கிறோமா?

வலுவான சங்கத் தலைமைத்துவம், நமது பல்வேறு சேவை வழிகளில் அர்த்தமுள்ள திட்டங்கள் மற்றும் நடவடிக்கைகள், அன்பான நட்புறவு மற்றும் ஒவ்வொரு புதிய உறுப்பினரையும் சங்க நடவடிக்கைகளில் ஈடுபடுத்துதல் ஆகியவை தக்கவைப்பு விகிதத்தை மேம்படுத்தும். ரோட்டரியில் சேவைக்கான வாய்ப்புகள் குறித்து அனைத்து புதிய உறுப்பினர்களுக்கும் கற்பிக்கப்பட வேண்டும்.

R ஸ்ரீனிவாசன்
RC பெங்களூர் J P நகர் — D 3191

பிளாஸ்டிக் கழிவுகளில்

இருந்து வீடு

டிசம்பர் இதழில் உள்ள அனைத்து அற்புதமான கட்டுரைகளிலும், பிளாஸ்டிக் கழிவுகளை மறுசுழற்சி செய்து அதனால் முழுமையாக கட்டப்பட்ட வீடு பற்றிய ஒரு கட்டுரை தனித்து நிற்கிறது. கைவினைஞர் சந்தோஷ் ஜாதவ் மற்றும் அவரது திறமையான குழுவின் ஆதரவுடன் RC சந்திராபூரைச் சேர்ந்த மயக்க மருந்து நிபுணர் பால்முருந்த் பாலிவால், 13 டன் ஒருமுறை பயன்படுத்தும் பிளாஸ்டிக்கிலிருந்து 625 சதுர அடி வீடு ஒன்றை கட்டியுள்ளார், இது உண்மையில்

சுற்றுச்சூழலைப் பாதுகாக்கும் பாராட்டத்தக்க பணி.

பிளாஸ்டிக்குகளை கட்டுமானப் பொருளாக மறுசுழற்சி செய்தல். அவர் உருவாக்கிய இந்த மாதிரி இந்தியாவில் மட்டுமல்ல, உலகெங்கிலும் உள்ள பிற இடங்களிலும் பிரதிபலிக்கப்படலாம் என்பதால், ரோட்டரி இந்தியா தலைமையால் இது மிக உயர்ந்த மட்டத்தில் விவாதிக்கப்பட வேண்டும் என்று நான் தனிப்பட்ட முறையில் நினைக்கிறேன்.

பாலு உபாதே, RC நவி மும்பை
லிங்க் டவுன் — D 3142

டிசம்பர் இதழில் உள்ள அங்கன்வாடி பற்றிய முகப்புக்கட்டுரை ஒரு குறிப்பிடத்தக்க திட்டம், ஏனெனில் ரோட்டரி காசியாபாத்தில் ஏழை குடும்பங்களின் குழந்தைகளுக்கு சத்தான உணவு வழங்குவதோடு மட்டுமல்லாமல், அவர்களுக்கு கல்வியை வழங்குவதில் அங்கன்வாடிகளை மிகவும் திறமையாகவும் வெளிப்படையாகவும் மாற்ற AI ஐப் பயன்படுத்துகிறது. இந்த திட்டம் பிரதமரின் தொகுதியான வாரணாசியிலும் பின்பற்றப்படுகிறது என்பது குறிப்பிடத்தக்கது.

மத்தியப்பிரதேசத்தில் எழுத்தறிவின்மையை ஒழிக்கும் ரோட்டரியின் மிகப்பெரிய முயற்சியும், RC சந்திராபூர் உறுப்பினர் பால்முருந்த் பாலிவால் உருவாக்கப்பட்ட பிளாஸ்டிக் கழிவுகளால் கட்டப்பட்ட வீட்டுக்கான சிறப்பான முயற்சியும் பாராட்டத்தக்கவை. கடந்த 28 ஆண்டுகளாக நான் ரோட்டரி நியூஸ் படித்து வருகிறேன், சமீப காலமாக மிகவும் சுவாரஸ்யமான தகவல்களால் நிரம்பியதுமான கட்டுரைகள் வெளியிடப்படுவதில் மகிழ்ச்சி அடைகிறேன்.

S N சண்முகம்
RC பண்ருட்டி — D 2981

ரோட்டரி நியூஸின் ஜனவரி இதழில் குறிப்பிடப்பட்டுள்ள DG ராக்கி குப்தாவின் AMAR காண்கட்சி எனக்கு பிடித்திருந்தது. அது அனைவராலும் மனப்பூர்வமாக ஏற்றுக்கொள்ளப்பட்டால் உறுப்பினர் எண்ணிக்கையை பன்மடங்கு அதிகரிக்க உதவும்.

O P காதியா, RC ஜெய்ப்பூர்
கோஹிரூர் — D 3056

Have you read **Rotary News Plus?**

This online publication is sent to the e-mail ID of every subscribing member. Read **Rotary News Plus** on our website www.rotarynewsonline.org

தங்கள் கருத்துக்கள் வரவேற்கப்படுகின்றன. மேலும் உங்கள் சங்கத்தின் நல திட்டங்கள் புகைப்படங்களுடன் rushbhagat@gmail.com அல்லது rotarynewsmagazine@gmail.com என்ற மின்னஞ்சலிற்கு அனுப்பலாம்.

WHATSAPP செய்திகள் ஏற்றுக்கொள்ளப்படமாட்டாது.

மேலும் ரோட்டரி செய்திகளை எங்கள் www.rotarynewsonline.org என்னும் இணைய தளத்தில் **Rotary News Plus** என்னும் இதழில் காணலாம்.

நம்பிக்கை, மாற்றத்தின் சிற்றலைகள்



இந்த மாதம், நாம் பன்னாட்டு மாநாடு மற்றும் அமைதிக்கருத்தரங்குக்காக ஒன்று சேர்கிறோம், நீடித்த மாற்றத்தை உருவாக்கும் ஆற்றலை நமக்கு அளிக்கிற, பன்னாட்டு இணைப்பு, பார்வை, செயலின் தனித்துவமான கலவையாகிய ரோட்டரியின் மாயாஜாலத்தை கொண்டாடுகிறோம்.

இதன் மிகுந்த ஊக்கம் அளிக்கும் எடுத்துக் காட்டுகளில் ஒன்று, இன்னும் அமைதியான, நியாயமான உலகைக் கட்டமைக்கும் ரோட்டரியின் பணிக்கு உதவுகின்ற நம் ரோட்டரி அமைதித் தோழமைத் திட்டம்.

23 ஆண்டுகளுக்கு மேலாக, ரோட்டரி அமைதித் தோழமைகள் சமூகங்களை மாற்றியமைத்துள்ளன. உலகெங்குமுள்ள முன்னணிப் பல்கலைக்கழகங்களில் அமைந்துள்ள நம் ரோட்டரி அமைதி மையங்கள் 1,800க்கும் மேற்பட்ட தோழர்களுக்குக் கல்வி வழங்கியுள்ளன. இப்போது அவர்கள் 140க்கும் மேற்பட்ட நாடுகளில் பணியாற்றிவருகிறார்கள்.

இந்த மையங்கள் முரண் தீர்த்தல், முன்னேற்றம், அமைதியைக் கட்டமைத்தல் போன்ற துறைகளில் திறனை வளர்க்கின்றன, உலகின் மிகவும் அழுத்தம் மிக்க சவால்களைத் தீர்ப்பதற்குத் தோழர்களை ஆயத்தப்படுத்துகின்றன.

இந்த மாதத் தலைமை அமைதிக்கருத்தரங்கின் போது (Presidential Peace Conference), இஸ்தான்புல்லில் நம்முடைய புத்தம்புதிய அமைதி மையத்தின் திறப்பு என்கிற குறிப்பிடக்கூடிய மைல்கல்லை நாம் கொண்டாடுகிறோம். இந்த மையம் மத்தியக் கிழக்கு, வட ஆப்பிரிக்காவில் அமைதிக்கட்டமைப்புச் சவால்களைக் கையாள்வதற்குத் தலைவர்களுக்குப் பயிற்சியளிப்பதில் கவனம் செலுத்தும், ரோட்டரின் தாக்கத்தை மேலும் கூட்டும்.

அமைதித் தோழர்கள் மாற்றத்துக்குத் தங்களை அர்ப்பணித்துக்கொண்டுள்ள வெற்றியாளர்கள், அரசு, அரசு அல்லாத அமைப்புகள், ஐக்கிய நாடுகள், உலக வங்கி போன்ற பன்னாட்டு அமைப்புகளில் தலைமைப் பொறுப்புகளை வகிக்கிறார்கள்.

இவ்வகையில் ஊக்கமளிக்கும் ஒரு கதை, உகாண்டாவிலுள்ள மகெரெரெ பல்கலைக்கழகத்தில் 2024 ரோட்டரி அமைதித் தோழரான நடாங் ஜூலியஸ் மெலெங் அவர்களுடையது. இவர் தன்னுடைய சமூக மாற்ற முன்னெடுப்பின் வழியாக, அமைதியைக் கட்டமைத்தல், தலைமையில் சுறுசுறுப்பாகப் பங்கெடுப்பதற்கு கேமரூன் இளைஞர்களுக்கு ஆற்றலளித்துள்ளார்.

இவருடைய திட்டம், முரணால் பாதிக்கப்பட்ட பகுதிகளைச் சேர்ந்த இளைஞர்கள், சமூக அலுவலர்களுக்கு தலைமைப்பண்புகளில் பயிற்சி வழங்கியது, அமைதி முயற்சிகளைத் தூண்டுவதற்கு மக்களுக்கு உதவியது.

ஜூலியஸ் ரோட்டரியின் பன்னாட்டு வலைப் பின்னலைப் பயன்படுத்தி, குறைந்த நிதி, பாதுகாப்பு ஆபத்துகள் உள்ளிட்ட தடைகளை வென்றார், பொருளுள்ள தாக்கத்தை உண்டாக்கினார். ஜூலியஸ் தன் தொலைநோக்கை உண்மையாக்கத் தேவையான கருவிகள், ஆதரவை ரோட்டரி அமைதித் தோழமை அவருக்கு வழங்கியது. அவருடைய பணி, ரோட்டரியின் மாயாஜாலத்தைக் காண்பிக்கிறது.

நாம் ஒன்றாகச் சேர்ந்து நம் தாக்கத்தைப் பெரிதாக்கலாம், புதிய தலைமுறைத் தலைவர்களை ஊக்குவிக்கலாம்.

ஸ்டெஃப்னி A அர்ச்சிக்
தலைவர், ரோட்டரி இன்டர்நேஷனல்



ஜென்டில்மென் பிரதமர்

இந்தியாவின் பிரதமராக இரண்டு முறை பதவி வகித்த டாக்டர் மன்மோகன்சிங் ஏளனமாக பார்க்கப்பட்டது, அவமானப்படுத்தப்பட்டது போல் வேறு எந்த பிரதமரும் அந்த நிலைக்கு ஆளாக்கப்படவில்லை. பொது வாழ்வில் கண்ணியத்துடனும் நாகரிகத்தையும் கடைப்பிடித்து வாழ்ந்த, மென்மையான பேச்சுக்கு சொந்தக்காரரான டாக்டர் சிங் மீது, போர்க்குணம் கொண்ட பா.ஜ.க. தலைமையிலான எதிர்க்கட்சிகள் மட்டுமல்ல, அவர் சார்ந்திருந்த காங்கிரஸ் கட்சியினர் கூட தாக்குல் நடத்தினர். இரண்டு ஆண்டுகள் மற்றும் அதற்கு மேலாக சிறைத் தண்டனை பெற்ற எம்.பி.க்கள் தகுதி நீக்கம் செய்யப்பட வேண்டும் என்று வலியுறுத்தும் அவசர சட்டத்தை பிரதமர் சிங் தலைமையின் கீழான அரசுதான் அறிமுகம் செய்தது. ஆனால், அதை “முட்டாள்தனமான சட்டம்” என்று காங்கிரஸ் தலைவர் ராகுல்காந்தி வர்ணித்ததுடன் அதன் நகலை கிழித்துப் போட்டதும், அவமானப் படுத்தியதும் அனைவருக்கும் நினைவிருக்கும்.

ஒரு தலைசிறந்த அறிஞர், பொருளாதார நிபுணர், நாட்டின் நிதியமைச்சராக (1991-96) சிறப்பாகப் பணியாற்றி, இந்தியாவை பொருளாதார நெருக்கடியிலிருந்து காப்பாற்றி, நாம் இன்று அனுபவிக்கும் தெளிவான பொருளாதார வளர்ச்சிப் பாதைக்கு வழிவகுத்தவர் என்ற போதிலும் டாக்டர் சிங்குக்கு உரிய மரியாதையையும் அங்கீகாரத்தையும் இந்திய அரசியல்வாதிகளோ அல்லது மக்களோ கொடுக்கவில்லை என்பதுதான் உண்மை. அதற்கு காரணம் அரசியல் வட்டத்தில் அவர் சாதாரணமானவராகவும் சுயவிளம்பரம் தேடிக்கொள்ளாத நபராகவும் இருந்ததுதான். மேலும் வெளிப்படையாகச் சொல்வதானால், அரசியல் தலைவர்கள் விஷயத்தில் மக்களாகிய நாம் வினோதமான ரசனை கொண்டவர்களாக இருக்கிறோம் என்பது கசப்பான உண்மை. அமைதியான, மென்மையான, கண்ணியம் மிகுந்த, கல்வி அறிவும், நேர்மையும் உள்ளவர்களை நாம் பொருட்படுத்துவதே இல்லை. ஆனால், உரத்த குரலில் பேசுவவர்களை, வீர வசனம் பேசி பொய்யான, நிறைவேற்ற முடியாத வாக்குறுதிகளை அள்ளி வீசுவவர்களை மகிழ்ச்சியுடன் அவ்வணைக்கிறோம். மறைந்த டாக்டர் சிங்கிடம் இதுபோன்ற தகுதிகள் ஏதும் இல்லை. அதனால்தானோ என்னவோ ஒரே ஒருமுறை தெற்கு தில்லி மக்களவைத் தொகுதியில் போட்டியிட்டு தோல்வி அடைந்தார்.

ஆனால், இந்தியாவும், அங்குள்ள மக்கள் மற்றும் எதிர்க்கட்சி அரசியல்வாதிகள் டாக்டர் சிங், சோனியா காந்தியின் கைப்பாவை என்று கூறி புறக்கணித்தாலும், இந்தியாவுக்கு வெளியே நிலைமை வேறுமாதிரியாக இருக்கிறது. உலக அரங்கில், வளர்ந்த

மற்றும் அதிக விவேகம் உள்ள நாடுகளின் தலைவர்கள் கூடும் இடத்தில் உலகப் பொருளாதாரம் குறித்த டாக்டர் சிங்கின் உரைகள், அதிக கவனம் பெற்றன. அமெரிக்க முன்னாள் அதிபர் பராக் ஒபாமா, அமெரிக்க அரசியலில் நேர்மையையும் ஒழுக்கத்தையும் பின்பற்றியவர். அவருக்குப் பிடித்த இந்திய பிரதமர், மறைந்த டாக்டர் மன்மோகன் சிங். “தெளிவான அறிவும், சிந்தனையும், நேர்மையும்” கொண்டவர். சிறந்த பண்பாளர் என்று அவரை ஒபாமா விமர்சித்திருந்தார். கனடாவில் நடைபெற்ற ஜி-20 உச்சி மாநாட்டில், கடிமான காலங்களில், இந்தியா மட்டுமல்ல, உலகிற்கும் டாக்டர் சிங் வழங்கிய அசாத்தியமான தலைமையை அவர் பாராட்டியிருந்தார். பிரதமர் சிங் உரையாற்றினால், அவரது பேச்சை மக்கள் காதுகொடுத்து கேட்டனர். ஏனெனில் பொருளாதார விஷயங்களில் அவர் ஆழமான அறிவுபெற்றவர் என்பதுதான் காரணம்.

தற்பெருமை கொள்ளாத, தன்னலமற்ற, ஆழமான அறிவும், முதிர்ச்சியும் கொண்ட டாக்டர் சிங், பொது வாழ்வில் கண்ணியத்துடன் செயல்பட்டு உயர் தரத்தை கடைப்பிடித்து வந்தார். அவர், தனது பிரதமர் பதவிக்காலம் பற்றிய ஒரு கேள்விக்கு பத்திரிகைகள், ஊடகங்களுக்கு பதிலளிக்கையில், “நான் மிகுந்த அர்ப்பணிப்பு உணர்வுடனும், கடமை உணர்வுடனும், இணக்கமாகவும் நேர்மையான முறையிலும் இந்த நாட்டிற்கு முழு மனதுடன் சேவை செய்ய முயற்சித்தேன். எனது நண்பர்களையோ அல்லது எனது உறவினர்களையோ வளப்படுத்தவோ அல்லது வெகுமதி அளிக்கவோ எனது பதவியையும், அலுவலகத்தையும் ஒருபோதும் பயன்படுத்தியதில்லை” என்றார்.

இந்தியாவின் பிரபலமான தலைமகன்களில் ஒருவரை இழந்த துக்கத்தை நாம் அனுசரிக்கும் இந்த வேளையில், அவரது கடுமையான வார்த்தைகளை இங்கு வெட்கத்துடன் நினைவுகூர்வோம். “சமகால ஊடகங்களையிட அல்லது எதிர்க்கட்சிகளைவிட வரலாறு என்னுடன் நெருங்கியிருக்கும்”. மென்மையான சர்தாரின் வாழ்க்கையில், அவர் பேசிய கடுமையான வார்த்தைகள் இதுவாகத்தான் இருக்கும்.

அமைதியாக துயில்கொள்ளுங்கள் சார். தனித்து வத்துடனும், கண்ணியமாகவும், நேர்மையாகவும் செயல்பட்டு சேவையாற்றிய நாட்டிற்கு பெருமை சேர்த்த உங்களுக்கு இதைவிட சிறந்த இடமில்லை.

Ramesh P. S.

ரஷீதா பகத்

Membership Summary

As on January 1, 2025

Source: RI South Asia Office

RI District	Rotary Clubs	No of Rotarians	Women Rotarians (%)	Rotaract Clubs	Rotaract Members	Interact Clubs	RCC
2981	138	5,896	5.48	56	106	34	255
2982	91	3,965	6.03	30	434	96	188
3000	148	6,201	11.63	81	1,060	242	218
3011	136	5,298	30.88	72	1,717	229	41
3012	158	3,891	24.67	53	650	106	61
3020	82	4,546	8.03	33	446	118	351
3030	102	5,501	16.32	60	912	501	399
3040	102	2,352	14.84	35	733	62	216
3053	75	3,148	17.66	23	335	40	131
3055	83	3,327	11.90	47	682	58	391
3056	84	3,659	25.53	21	182	105	201
3060	100	5,043	15.70	52	1,856	78	152
3070	116	3,035	15.09	34	253	70	64
3080	110	4,324	13.51	58	1,878	207	127
3090	133	2,574	6.14	22	340	359	174
3100	115	2,171	10.64	15	81	41	151
3110	134	3,699	11.87	19	159	103	114
3120	90	3,717	15.71	34	487	43	58
3131	134	5,360	35.73	120	2,403	299	217
3132	97	3,741	14.54	29	339	148	226
3141	122	6,445	28.36	122	3,404	209	246
3142	115	3,952	22.80	56	1,628	130	99
3150	104	3,982	12.73	82	1,537	125	130
3160	78	2,453	8.97	24	62	95	82
3170	142	6,553	15.06	88	1,012	196	184
3181	87	3,679	10.76	39	395	120	122
3182	85	3,661	11.09	46	231	113	104
3191	90	3,291	19.54	72	1,743	178	36
3192	80	3,329	22.11	60	1,558	158	40
3201	167	6,513	10.15	107	1,897	108	97
3203	97	5,013	7.46	45	719	156	39
3204	80	2,597	8.12	22	185	19	17
3211	160	5,123	8.88	11	122	32	135
3212	120	4,631	10.73	85	545	211	153
3231	95	3,578	7.04	29	328	83	418
3233	87	3,027	18.80	52	1,529	54	63
3234	78	3,095	24.23	61	1,492	88	42
3240	100	3,515	17.10	42	742	69	248
3250	114	4,372	23.47	34	470	72	192
3261	100	3,401	24.40	18	108	37	46
3262	117	3,830	16.19	82	762	652	289
3291	144	3,741	27.32	NA	NA	92	766
India Total	4,590	171,229		2,071	35,522	5,936	7,283
3220	70	2,001	16.94	83	3,484	139	78
3271	108	1,436	20.33	103	418	275	28
0063 (3272)	76	1,116	19.80	48	283	23	49
0064 (3281)	239	5,058	17.40	185	995	120	211
0065 (3282)	137	2,728	8.65	167	1,097	25	48
3292	157	5,459	19.05	175	5,334	124	141
S Asia Total	5,377	189,027	16.18	2,832	47,133	6,642	7,838

RI இயக்குனர் செய்தி



அமைதி, வளர்ச்சி மற்றும் கொடுப்பதில் ரோட்டரியின் உறுதிப்பாடு

அமைதியை கட்டியெழுப்பும் மற்றும் மோதல்களுக்கு தீர்வுகாணும் மாதத்தை குறிக்கும் இந்த நேரத்தில், மோதலினால் ஏற்படும் பேரழிவின் தாக்கத்தை நாம் எதிர்கொள்வோம். எண்ணிக்கைகள் அதிரவைக்கின்றன. இரண்டாம் உலகப் போரிலிருந்து இதுவரை 108 மில்லியனுக்கும் மேலான உயிர்கள் பலியாகியுள்ளன. சராசரியாக ஒரு நாளைக்கு 2,000 பேர் பலியாகியுள்ளனர். இன்று 40 தீவிர மோதல்களால், 26.6 மில்லியன் அகதிகள் உட்பட 82.4 மில்லியன் மக்கள் வீடுகளை இழந்துள்ளனர். ஆனால், புள்ளிவிவரங்களைத்தாண்டி மனித இழப்புகளை நாம் அங்கீகரிக்க வேண்டும். குடும்பங்கள் பிரிந்தன. சமூகங்கள் சிதைந்தன மற்றும் பொருளாதாரம் முடங்கியது. வன்முறைக்கு நாம் கொடுத்த விலை 14.3 டிரில்லியன் டாலர். நாம் எல்லோரும் கூட்டாகச் செயல்பட வேண்டியதன் அவசியத்தை இது நினைவுபடுத்திகிறது.

ரோட்டேரியன்களாகிய நாம், அமைதியை கட்டிக்காக்கவும் மோதல்களுக்குத் தீர்வுகாணவும் பல தசாப்தங்களாக சர்வதேச இயக்கத்தின் ஒரு பகுதியாக செயல்பட்டு வருகிறோம். நாம் ஒன்றிணைந்து செயல்படுவதன் மூலம், ரோட்டரியானது முன்னெப்போதையும்விட இப்போது உலகின் நன்மைக்கான வலுவான சக்தியாக இருப்பதை உறுதிசெய்வோம். நமது அடுத்த அமைதி மையம் துருக்கி நாட்டின் இஸ்தான்புல் நகரில் உள்ள Bahcesehir University (பஹ்செஹெர் பல்கலைக்கழகத்தில்) நிறுவப்பட உள்ளது RI தலைவர் தலைமையிலான அமைதி மாநாடு, பிப்ரவரி 20 முதல் 22 வரை இஸ்தான்புல்லில் நடைபெறும். புதிய அமைதி மையம் நிறுவப்படுவதை கொண்டாடும் வகையில் இந்த மாநாடு திட்டமிடப்பட்டுள்ளது. நாம் இந்த மாநாட்டில் கலந்துகொண்டு ரோட்டரி அமைதி இயக்கத்தின் செயல்பாடுகளைப் புரிந்துகொண்டு அதன் ஒருபகுதியாக இருப்போம். மேலும் வருகிற மார்ச் 22 மற்றும் 23 தேதிகளில் பெங்களூருவில் முதன்முறையாக தெற்காசிய அமைதி

மாநாடு நடைபெற உள்ளது. இந்த மாநாட்டில் நீங்கள் பங்கேற்பதை நான் வரவேற்கிறேன்.

இன்றைய உலகில் பரிணாம வளர்ச்சி வேகமெடுத்துள்ள நிலையில், உறுப்பினர்களை தக்கவைப்பது ரோட்டரிக்கு முக்கியமானது. தொடர்ந்து நாம் அந்த முயற்சியில் ஈடுபட வேண்டும். உறுப்பினர்களைத் தக்கவைக்க நாம் தவறிவிட்டால், அவர்களின் மதிப்புமிக்க திறன், நிபுணத்துவம் மற்றும் அறிவை பயன்படுத்திக் கொள்ளாவிட்டால் இழப்பை சந்திக்கும் அபாயம் உள்ளது. இறுதியில் நமது திறமையையும் வளர்ச்சியையும் நாமே குறைத்து மதிப்பிடுவது போலாகிவிடும். எனினும் ஒவ்வொரு ரோட்டேரியனும் ஒரு புதிய உறுப்பினரை தக்கவைக்கும் முயற்சியில் ஈடுபட்டால், அது ரோட்டரியில் அதிர்வலை வளர்ச்சியை ஏற்படுத்தும்.

ரோட்டரி அறக்கட்டளை என்பது நமது வாழ்க்கையில் ஒரு மரம். ஒரு நூற்றாண்டுக்கும் மேலாக வளர்ந்து இன்று நம்மை தாங்கி நிற்கிறது. 2.025 பில்லியன் டாலர் இலக்கை நாம் அடைய வேண்டுமானால், நாம் ஒன்று பட்டுச் செயல்பட வேண்டும். மண்டலங்கள் 4,5,6 மற்றும் 7 பங்களிப்பதில் முன்னிலையில் உள்ளது குறித்து நான் பெருமைப்படுகிறேன். இருப்பினும் ஆண்டுதோறும் சிறிய சதவீத அளவிலான உறுப்பினர்களே பங்களித்து வருகின்றனர். நீங்கள் அனைவரும் திறந்த மனதுடன், பண்ப்பையைத் திறந்து தாராளமாக நிதிப் பங்களிப்புச் செய்ய வலியுறுத்துகிறேன். உங்கள் பங்களிப்பு சிறியதானாலும், பெரியதானாலும் அது மாற்றத்தை ஏற்படுத்தும். உலக அளவில் பலரது வாழ்க்கையில் மாற்றத்தை ஏற்படுத்தி வரும் அறக்கட்டளை தனது பணியைத் தொடர ஊக்குவிப்போம்.

ராஜ் சுப்ரமணியன்
RI இயக்குனர் 2023–25

ரோட்டராக்டர்கள் - வாழ்நாள் நண்பர்கள்



பெற்ற டீஸ் பிரிட்ஜில் ரோட்டராக்டர்களின் கௌபாய்த் தொப்பி செல்ஃபிகளைக் காண ஆவலாக உள்ளோம்.

இது அவர்களுடைய முதல் மாநாடானாலும் சரி, ஐந்தாவது மாநாடானாலும் சரி, தொடக்க நிகழ்வின் கொடித் திருவிழாவையும் ஊக்கம் தரும் பேச்சாளர்களையும்

ரசிக்கிறார்கள்.

ரோட்டரியின் தீவிரப் பணியில் மகிழ்ச்சி நிறைந்திருப்பதை ரோட்டராக்டர்களின் மாநாட்டுப் புகைப்படங்கள் காண்பிக்கின்றன. இவர்கள் மாநாட்டில் சம்மா கலந்து கொள்வதில்லை, அதை நடத்த உதவுகிறார்கள், நட்பு இல்ல அரங்குகளில் பணியாற்றுகிறார்கள், இடை நிகழ்ச்சிகளில் பேசுகிறார்கள். சென்ற ஆண்டு, சிங்கப்பூரில், ரோட்டரி சங்கத்துக்கு மாறுவது பற்றிய நிகழ்வு ஒன்றை வழிநடத்திய ரோட்டராக்டர்கள் வெவ்வேறு வயதுள்ள உறுப்பினர்களுக்கு இடையிலான பிணைப்புகளை வலுவாக்குவதற்கு ஒருவர்மீது ஒருவர் பச்சாத்தாபம் காண்பிக்க வேண்டும் என்றார்கள். ஜூன் 21 முதல் 25வரை, கால்கரியில் ரோட்டராக்டர்கள் மீண்டும் வழிநடத்துவார்கள். ஏனெனில், ரோட்டரி + செயல் = ரோட்டராக்ட்.

மேலும் தெரிந்துகொள்ள, பதிவு செய்ய: convention.rotary.org

ரோட்டராக்டர்கள்

கொண்டாட்டத்தைத் தொடங்குகிறார்கள்! இதற்குச் சான்று, ரோட்டரி இன்டர்நேஷனல் மாநாட்டில் ரோட்டராக்டர் அனுபவத்தைப் பதிவு செய்யும் அவர்களுடைய புகைப்படங்களும் வீடியோக்களும் தான்.

இந்த நண்பர்கள் மாநாட்டை நடத்தும் நகரத்தின் முதன்மையான இடங்களில் புகைப்படம் எடுத்துக் கொள்கிறார்கள். சில நேரங்களில் இவர்கள் கையில் ஷாப்பிங் பைகள், போபாட் தேநீர் போன்ற சுவையான பானங்கள் உள்ளன. “இயன்றால், நீங்கள் மாநாடுகளுக்கு வந்து பார்க்கவேண்டும்” என்கிறார் வெனிசுலா-வைச் சேர்ந்த சான் ஜொவாக்வின் ரோட்டராக்ட் சங்கத்தின் உறுப்பினர் டானியல் ஜவலா. “அது உங்கள் வாழ்க்கையை மாற்றி விடும். அதன்பிறகு உங்கள் விடுமுறைகளை மாநாட்டைச் சுற்றித்தான் திட்டமிடுவீர்கள்.” கனடாவில் ரோடியோ நிக்ச்சியில் அல்லது கால்கரியின் புகழ்

உலக ரோட்டரி எண்ணிக்கை

ரோட்டரி சங்கங்கள் :	36,382	ரோட்டரியினர் :	1,151,109
ரோட்டராக்ட் சங்கங்கள் :	9,198	ரோட்டராக்டர்கள் :	127,554
இன்டராக்ட் சங்கங்கள் :	15,999	இன்டராக்டர்கள் :	368,069
ரோட்டரி கம்யூனிட்டி கார்ப்ஸ் (RCC) :	13,766		

As on January 15, 2025

- RID 2981 பாஸ்கரன் S
- RID 2982 சிவகுமார் V
- RID 3000 ராஜா கோவிந்தசாமி R
- RID 3011 மகேஷ் திரிகா
- RID 3012 பிரசாந்த் ராஜ் ஷர்மா
- RID 3020 வெங்கடேஸ்வர ராவ் M
- RID 3030 ராஜீந்தர் சிங் குரானா
- RID 3040 அனீஷ் மலிக்
- RID 3053 ராகுல் ஸ்ரீவஸ்தவா
- RID 3055 மோகன் பராஷர்
- RID 3056 ராக்கி குப்தா
- RID 3060 துஷார் ஷா
- RID 3070 பர்மிந்தர் சிங் குரோவர்
- RID 3080 ராஜபால் சிங்
- RID 3090 சந்தீப் செளறான்
- RID 3100 தீபா கண்ணா
- RID 3110 நீரவ் நிமேஷ் அகர்வால்
- RID 3120 பரிதோஷ் பஜாஜ்
- RID 3131 ஷீத்தல் ஷரத் ஷா
- RID 3132 சுரேஷ் ஹேரலால் சாபூ
- RID 3141 சேட்டன் தேசாய்
- RID 3142 தினேஷ் மேத்தா
- RID 3150 சரத் செளத்ரி கட்ராகட்டா
- RID 3160 சாது கோபால் கிருஷ்ணா
- RID 3170 சரத் பாப்
- RID 3181 விக்ரமத்தா
- RID 3182 தேவ் ஆனந்த்
- RID 3191 சதீஷ் மாதவன்
- RID 3192 மகாதேவ பிரசாத் N S
- RID 3201 சுந்தரவடிவேலு N
- RID 3203 சுரேஷ் பாபு S
- RID 3204 சந்தோஷ் ஸ்ரீதர்
- RID 3211 சுதி ஜப்பார்
- RID 3212 மீரான் காண் சலீம்
- RID 3231 ராஜன்பாபு M
- RID 3233 மகாவீர் போதாரா
- RID 3234 சரவணன் N S
- RID 3240 சுக்மிந்தர் சிங்
- RID 3250 பிபின் சாச்சன்
- RID 3261 அகில் மில்ரா
- RID 3262 யக்ரூன்சிஸ் மோஹாபத்ரா
- RID 3291 கிருஷ்ணேந்து குப்தா

அச்சு மற்றும் பதிப்பாளர் P T பிரபாகர் (முகவரி: 15 சிவசாமி சாலை, மைலாப்பூர் சென்னை-4). துகார் டவர்ஸ், 3-வது தளம், 34, மார்ஷல்ஸ் ரோடு, எழும்பூர், சென்னை-600 008-யில் இயங்கும் ரோட்டரி நியூஸ் ட்ரஸ்ட் சார்பில் ராசி கிராபிக்ஸ் பி லிட்., 40, பீட்டர்ஸ் ரோடு, ராயப்பேட்டை, சென்னை- 14 என்ற முகவரியில் அச்சிடப்படுகிறது. ஆசிரியர்: ரஷீதா பகத்.

கட்டுரைகளை திருத்தவோ/ சுருக்கவோ ஆசிரியருக்கு முழு உரிமை உண்டு. இதழில் வெளியாகும் கட்டுரைகளை RNT அனுமதியுடன் மட்டும் மறுபதிப்பு செய்யலாம்.

Printed and published by PT Prabhakar, 15 Sivaswamy Street, Mylapore, Chennai 600004, on behalf of Rotary News Trust and printed at Rasi Graphics Pvt Ltd, 40, Peters Road, Royapettah, Chennai - 600 014, India, and published at Rotary News Trust, Dugar Towers, 3rd Floor, 34, Marshalls Road, Egmore, Chennai 600 008. Editor: Rasheeda Bhagat.

அறங்காவலர் குழுவினர்

T N ராஜு சுப்ரமணியன்	RID 3141
RI இயக்குனர் மற்றும்	
RNT தலைவர்	
அனிருதா ராய்சௌதரி	RID 3291
RI இயக்குனர்	
Dr பரத் பாண்ட்யா	RID 3141
TRF அறங்காவலர்	
ராஜேந்திர K சாபூ	RID 3080
கல்யாண் பானர்ஜி	RID 3060
சேகர் மேத்தா	RID 3291
அசோக் மஹாஜன்	RID 3141
P T பிரபாகர்	RID 3232
Dr மனோஜ் D தேசாய்	RID 3060
C பாஸ்கர்	RID 3000
கமல் சங்வி	RID 3250
Dr மகேஷ் கோட்பாகி	RID 3131
A S வெங்கடேஷ்	RID 3232
குலாம் A வஹன்வதி	RID 3141

RI Directors-elect

முருகானந்தம் M	RID 3000
நாகேஷ் K P	RID 3191

செயற்குழு

உறுப்பினர்கள் (2024-25)

மகாதேவ பிரசாத் N S	RID 3192
தலைவர், ஆளுநர் குழு	
அகில் மிஸ்ரா	RID 3261
செயலாளர், ஆளுநர் குழு	
ராஜா கோவிந்தசாமி R	RID 3000
பொருளாளர், ஆளுநர் குழு	
ராக்கி குப்தா	RID 3056
ஆலோசகர், ஆளுநர் குழு	

ஆசிரியர்

ரஷீதா பகத்

துணை ஆசிரியர்

ஜெய்ப்ரீ பத்மநாபன்

நிர்வாகம் மற்றும்

விளம்பர மேலாளர்

K விஸ்வநாதன்

ரோட்டரி நியூஸ், துகார் டவர்ஸ், 3-வது தளம், 34, மார்ஷல் சாலை, எழும்பூர், சென்னை-8, இந்தியா
தொலைபேசி: 044 42145666
rotarynews@rosaonline.org
www.rotarynewsonline.org

TRF

தலைவரிடமிருந்து...



உலகெங்கும் தொடரும் உள்ளூர்ப் போர்கள், சண்டைகள், வன்முறையின் எதார்த்தம், நாம் செல்ல வேண்டிய தொலைவு இன்னும் இருக்கிறது என்பதை நமக்கு நினைவுபடுத்துகிறது. அமைதியைக் கட்டமைக்க ரோட்டரியால் என்ன செய்ய இயலும்?

அமைதி, முரண் தடுப்புக்கான பன்னாட்டு ஆற்றலாகிய ரோட்டரி முரணின் வேர்க் காரணங்களைக் கையாள்கிறது. இந்த நீடித்த உறுதிப்பாட்டுக்கான ஒரு சான்று, 1945 ஐக்கிய நாடுகள் பட்டயத்தில் நம் பங்கு.

இந்தப் பணியின் இன்னொரு அடையாளம், ரோட்டரி அமைதி மையங்கள் திட்டம். ரோட்டரி அறக்கட்டளையின் வழியாக, இந்த 7 மையங்கள் முழு நிதியளிக்கப்பட்ட தோழமைகளை வழங்குகின்றன, முரண் மற்றும் முன்னேற்றத்தின் சிக்கலான சவால்களைக் கையாள்வதற்குத் தனி நபர்களுக்கு ஆற்றல் அளிக்கின்றன.

இப்போது, 140க்கும் மேற்பட்ட நாடுகளில் நம்மிடம் பயிற்சி பெற்ற 1,800 பேர் அமைதி வெற்றியாளர்களாகப் பணியாற்றுகிறார்கள், எடுத்துக் காட்டாக, 2015 அமைதித் தோழரான பாப்லோ க்யூவாஸ் இடப் பெயர்ச்சிக்கான பன்னாட்டு

அமைதித் தூதுவர்கள்

அமைப்பின் பராசுவே அலுவலகத்தை வழிநடத்துகிறார், நெருக்கடிகளால் இடம் மாறினோருக்கு உதவுகிறார். 2023ல் பட்டம் பெற்ற லெனி கின்ஜ்லி, ஐக்கிய நாடுகள் உலக உணவுத் திட்டத்தின் மூலம் சூடானின் மனிதத்தன்மைத் தேவைகளுக்குக் குரல் கொடுக்கிறார். 2007 அமைதித் தோழரான யுகி டாய்ஜாமோடோ, ஜப்பான் பன்னாட்டுக் கூட்டுறவு அமைப்பின் மூலம் ஆஃப்கானிஸ் தானில் வாழ்க்கையை மாற்றும் விவசாய, வாழ்வாதாரத் திட்டங்களை ஆதரிக்கிறார்.

2030க்குள், மனிதர்கள் வாழும் ஒவ்வொரு கண்டத்திலும் அமைதி மையங்களை அமைக்கவேண்டும் என்கிற நம் தொலைநோக்கின் ஒரு பகுதியாக, ஆசியாவில் நம் எட்டாவது ரோட்டரி அமைதி மையத்தை அமைக்கும் திட்டத்தை அறக்கட்டளை அறங்காவலர்கள் இந்த மாதம் கருத்தில் கொள்வார்கள்.

பொருளாதாரம் மற்றும் அமைதிக்கான கல்விக் கழகத் துடனான ரோட்டரியின் கூட்டுப்பணியின் வழியாக நாம் 60 நாடுகளைச் சேர்ந்த 300க்கும் மேற்பட்ட நேர்வித அமைதித் தூண்டுவோருக்குப் பயிற்சியளித்துள்ளோம்.

இந்த மாதம் இஸ்தான்புல்லில் தலைவர் ஸ்டெஃபனி அர்ச்சிக்-கின் அமைதித் கருத்தரங்கில் நாம் இந்தப் பணியையும், பஹ்செஹிர் பல்கலைக்கழகத்தில் உள்ள ஒட்டோ மற்றும் ஃபிரான் வால்டர் ரோட்டரி அமைதி மையத்தின் முதல் வகுப்பையும் கொண்டாடுவோம்.

2025க்கான என் விருப்பம், அமைதி இன்னும் பரவலாக வேளூன்றி மலர வேண்டும், அந்த உயர்ந்த நோக்கத்தில் ரோட்டரி இன்னும் கூடுதல் பொருளுள்ள பங்கை ஆற்றவேண்டும்.

மார்க் மலோனி

TRF அறங்காவலர் தலைவர்

Contributions are welcome but will be edited. Content can be reproduced with permission and attributed to RNT.

பண்டிதப் பிரதமர்

சுரேஷ் சேஷாத்ரி

“ பெரிய மனிதர்களின் வாழ்க்கை நம் அனைவருக்கும் நினைவூட்டுவது என்னவெனில் நமது வாழ்க்கையை மேன்மையாக்க முடியும் மற்றும் இறக்கும் போது, காலத்தின் மணலில் காலடித்தடங்களை வீட்டுச் செல்லலாம்” இவ்வாறு H W லாங்ஃபெல்லோ தனது ‘Psalm of Life’ கவிதையில் எழுதியிருந்தார்.

இந்த வரிகள், இந்தியாவின் முன்னாள் பிரதமர் மன்மோகன் சிங், சிறுபான்மை மதத்தைச் சேர்ந்த நமது முதல் பிரதமர் மற்றும் ஒரு பாரம்பரிய அரசியல்வாதி அல்லாதவர், அல்லது மக்களால் நேரடியாகத் தேர்ந்தெடுக்கப்பட்ட பிரதிநிதி அல்லாதவர், டிசம்பர் 26, 2024 அன்று தனது பூத உடலை நீக்கியபோது, அவர் விட்டுச் சென்ற உத்வேகமான பாரம்பரியத்தை சரியாகக் குறிக்கின்றன.

டாக்டர் சிங் குறைந்த வார்த்தைகள் கொண்டவர், ஆனால் எப்போதும் தனது மனதை அறிந்தவர் மற்றும் ஒவ்வொரு வார்த்தையின் முக்கியத்துவத்தையும் எடைபோட்டவர். ஒரு அறிஞர் மற்றும் ஒரு அரசியல்வாதி, அவர் ஒருபோதும் ஒரு சவாலை விட்டு விலகியதில்லை மற்றும் இன்றைய பாகிஸ்தானில் உள்ள மேற்கு பஞ்சாப் கிராமமான காவில் ஒரு சீக்கிய அகதியாக எளிய ஆரம்பத்திலிருந்து 2004-ல் இந்தியாவின் மிக உயர்ந்த நிர்வாக அலுவலகத்திற்கு உயர்ந்தார்.

சுயமாக முன்னேறிய டாக்டர் சிங், தனது வாழ்க்கையின் ஆரம்பத்தில் கல்வியின் மதிப்பை உணர்ந்தார். அரசாங்கத்தால் நிதியளிக்கப்பட்ட தகுதி உதவித்தொகை மற்றும் கல்வி மானியங்களின் உதவியுடன், அவர் 1954-ல் பஞ்சாப் பல்கலைக்கழகத்தில் பொருளாதாரத்தில் முதுகலைப் பட்டம் பெற்றார், பின்னர் பிரிட்டனுக்கு சென்று, கேம்பிரிட்ஜ் பல்கலைக்கழகத்தில் பொருளாதாரப் பட்டம் மற்றும் ஆக்சுபோர்டு பல்கலைக்கழகத்தில் முனைவர் பட்டம் பெற்றார்.

‘இந்தியாவின் ஏற்றுமதி

போக்குகள் மற்றும் சுய-நிலையான வளர்ச்சிக்கான வாய்ப்புகள்’ என்ற அவரது முனைவர் பட்ட ஆய்வில் - வளர்ந்து வரும் நாடுகள் இறக்குமதி மாற்றீட்டின் தனிமைப்படுத்தப்பட்ட அணுகுமுறையை கைவிட்டு, அதற்கு பதிலாக சுதந்திர வர்த்தகத்தை தழுவ வேண்டும் என்று அவர் வலியுறுத்தினார் - இது 1991-ல் அவர் அறிமுகப்படுத்திய பரந்த பொருளாதார சீர்திருத்தங்களைத் தெரிவித்த மற்றும் அடிக்கோடிட்ட ஒரு முக்கியமான படைப்பாகும். இது நம் நாட்டை அதிக பொருளாதார வளர்ச்சி மற்றும் உலகப் பொருளாதாரத்துடன் ஒருங்கிணைப்பின் பாதைக்கு கொண்டு சென்றது.

முன்னதாக, நியூயார்க்கில் உள்ள ஐ.நா. வர்த்தக அமைப்பான UNCTAD-ல் அவரது ஒப்பீட்டளவில் குறுகிய காலமும், பின்னர் டெல்லி ஸ்கூல் ஆஃப் எகனாமிக்ஸில் சர்வதேச வர்த்தக பேராசிரியராக பணியாற்றியதும், பொது சேவையில் நீண்ட மற்றும் புகழ்பெற்ற வாழ்க்கைக்கு படிக்கற்களாக இருந்தன.

1971-ல், வெளியுறவு வர்த்தக அமைச்சகத்தில் பொருளாதார ஆலோசகராகத் தொடங்கி, டாக்டர் சிங் மத்திய அரசில் பொருளாதாரம் தொடர்பான பல முக்கிய பதவிகளை வகித்தார், நிதி அமைச்சகத்தில் பொருளாதார விவகார செயலாளராகவும், பின்னர் 1980-களின் முற்பகுதியில் மூன்று ஆண்டுகள் ரிசர்வ் வங்கி ஆளுநராக பணியாற்றினார்.

திட்டக் கமிஷன் மற்றும் ஜெனீவாவை தளமாகக் கொண்ட தெற்கு கமிஷனில் பணியாற்றியது, சமூகப் பொருத்தத்தின் பரந்த கண்ணோட்டம் மற்றும் சமூகத்தில்





உதவித்தொகை மற்றும் கல்வி மானியங்களின் உதவியுடன், அவர் 1954-ல் பஞ்சாப் பல்கலைக்கழகத்தில் பொருளாதாரத்தில் முதுகலைப் பட்டம் பெற்றார், பின்னர் பிரிட்டனுக்கு சென்று, கேம்பிரிட்ஜ் பல்கலைக்கழகத்தில் பொருளாதாரப் பட்டம் மற்றும் ஆக்சுபோர்டு பல்கலைக்கழகத்தில் முனைவர் பட்டம் பெற்றார்.



மேலே: பிரதமர் நரேந்திர மோடியுடன்.

இடது: முன்னாள் பிரதமர் A B வாஜ்பாயுடன்.

கீழே: அப்போதைய காங்கிரஸ் தலைவர் சோனியா காந்தி உடன்.



1991-ல், ஒரு கடுமையான கடன் நெருக்கடி நாட்டின் பொருளாதாரத்தை ஒரு படுகுழியின் விளிம்பில் விட்டுச் சென்ற நேரத்தில், டாக்டர் சிங்கை நிதி இலாகாவை மேற்பார்வையிட நியமித்தபோது, அந்தப் பொறுப்பை ஏற்றுக்கொண்டு, இந்தியாவை உலக அரங்கில் உயர்வதற்கான பாதையை அமைத்தார்.

சமத்துவமின்மையைக் குறைப்பதை முதன்மை மையமாகக் கொண்ட ஒரு வளர்ச்சி முன்னுதாரணத்திலிருந்து அவரது கொள்கை நிலைகளை விரிவுபடுத்தவும், செம்மைப்படுத்தவும் மற்றும் நிலைநிறுத்தவும் உதவியது.

எனவே, ஜூன் 1991-ல், பிரதமர் P V நரசிம்ம ராவ், ஒரு கடுமையான கடன் நெருக்கடி நாட்டின் பொருளாதாரத்தை ஒரு படுகுழியின் விளிம்பில் விட்டுச் சென்ற நேரத்தில், டாக்டர் சிங்கை நிதி இலாகாவை மேற்பார்வையிட நியமித்தபோது, அனுபவம் வாய்ந்த பொருளாதார நிபுணர் அமைதியாக அந்தப் பொறுப்பை ஏற்றுக்கொண்டு, இந்தியாவை உலக அரங்கில் உயர்வதற்கான பாதையை அமைத்த வரலாற்றுச் சிறப்புமிக்க சீர்திருத்தங்களை அறிமுகப்படுத்தினார்.

ஜூலை 1991-ல் தனது புகழ்பெற்ற பட்ஜெட் உரையை முடித்துக்கொண்டு, டாக்டர் சிங் தனது வேர்களைப் பற்றி சிந்தித்து ஒரு உறுதிமொழியை அளித்தார்: “நான் இப்போது பாகிஸ்தானின் ஒரு பகுதியாக இருக்கும் வறட்சி பாதித்த கிராமத்தில் ஒரு ஏழைக் குடும்பத்தில் பிறந்தேன். பல்கலைக்கழக உதவித் தொகை மற்றும் மானியங்கள் இந்தியாவில் மட்டுமின்றி இங்கிலாந்திலும் கல்லூரிக்குச் செல்ல எனக்கு உதவியது. இந்த நாடு என்னை நமது குடியரசின் மிக முக்கியமான பொது அலுவலகங்களில் சிலவற்றிற்கு நியமித்து கௌரவித்துள்ளது. இது நான் ஒருபோதும் முழுமையாக திருப்பிச் செலுத்த முடியாத கடன். என்னால் செய்ய இயலும் மிகச் சிறந்த விஷயம் என்னவென்றால், நமது நாட்டிற்கு மிகுந்த நேர்மையுடனும் அர்ப்பணிப்புடனும் சேவை செய்வதாக உறுதியளிப்பது. இதை நான் இச்சபைக்கு உறுதியளிக்கிறேன்.”

இந்த உறுதிமொழிக்கு உண்மையாக, அடுத்த ஐந்து ஆண்டுகளில் அவர் உருவாக்கிய கொள்கை கட்டமைப்புகள், இந்திய

பொருளாதாரம் படிப்படியாக ஆனால் மாற்றமுடியாத தாராளமயமாக்கல் பாதையில் முன்னேற உதவியது: இந்த உறுதிமொழிக்கு உண்மையாக, அடுத்த ஐந்து ஆண்டுகளில் அவர் உருவாக்கிய கொள்கைச் சட்டங்கள், இந்தியப் பொருளாதாரம் சீரான முறையில், ஆனால் மாற்றமுடியாத வகையில், விடுதலைக்குப் பாதை வகுக்க உதவின. இது முதலீடு, வெளிநாட்டு போட்டி, கணினி சாதனங்கள், கார் தயாரிப்புத் துறை, தகவல் தொழில்நுட்பம், BPO சேவைகளை உருவாக்குதல் மற்றும் ஏற்றுமதி என பல துறைகளில் புதிய முயற்சிகளுக்கு வாய்ப்புகளை திறந்தது.

13 ஆண்டுகளுக்குப் பிறகு, ஐக்கிய முற்போக்குக் கூட்டணியின் தலைவராக காங்கிரஸ் மீண்டும் ஆட்சிக்கு வந்தபோது, கட்சியின் தலைவரான

சோனியா காந்தி, நவீன இந்தியாவின் பொருளாதார மாற்றத்தின் சிற்பியை கூட்டணி அரசாங்கத்தை வழிநடத்த அழைப்பு விடுத்தார். விதி அந்த சிறந்த வல்லுநரை நாட்டின் மிக உயர்ந்த நிர்வாக பதவிக்கு கொண்டு சென்றது.

அரசாங்கத்தின் பொருளாதாரக் கொள்கைகள், குறிப்பாக முதலாளித்துவத்தை புதிதாக ஏற்றுக்கொண்டதால் பொருளாதார ஏற்றத்தாழ்வுகள் அதிகரிக்காமல் இருப்பதை உறுதி செய்ய வேண்டிய அவசியத்தை எப்போதும் உணர்ந்த டாக்டர் சிங், 1991-ல் தனது முதல் பட்ஜெட் உரையில் இதை வலியுறுத்தினார்: “மேம்பாட்டு செயல்பாட்டில் செல்வத்தை உருவாக்குவதை அதன் சரியான இடத்திற்கு நாம் மீண்டும் கொண்டுவர வேண்டும். ஏனென்றால், அது இல்லாமல், நாம் வறுமை,



அறியாமை மற்றும் நோயின் களங்கத்தை அகற்ற முடியாது. ஆனால் செல்வம் உருவாக்கும் செயல்முறையில் சமூக துயரம் மற்றும் சமத்துவமின்மையை தவிர்க்க முடியாதவையாக நாம் ஏற்கக்கூடாது. நமது காலத்தின் அடிப்படை சவால் என்னவென்றால், செல்வ உருவாக்கத்தை சமத்துவம் மற்றும் நீதியால் வழிநடத்தி, வறுமை ஒழிப்பு மற்றும் அனைவருக்கும் மேம்பாடு என்ற இலக்கை நோக்கி பயன்படுத்தப்படுவதை உறுதி செய்வதாகும்.”

முதலில் நிதியமைச்சராகவும் பின்னர் பிரதம மந்திரியாகவும், பொதுமக்களின் நல்வாழ்வு குறித்த டாக்டர் சிங்கின் அக்கறை, அரசியல் பற்றிய புரிதல் மற்றும் அவரது அரசியல் வாழ்க்கையின் நடத்தை ஆகியவற்றின் ஒரு முக்கிய அம்சமாக இருந்தது.

தெற்கு டெல்லியில் இருந்து மக்களவைத் தேர்தலில் காங்கிரஸ் வேட்பாளராக போட்டியிட்ட தனது ஒரே மற்றும் தோல்வியடைந்த முயற்சியின்போது, 1999-ம் ஆண்டு, BBC இன் ‘ஹார்ட் டாக்’ நிகழ்ச்சியில் பத்திரிகையாளர் கரண் தாபருடன் பேசியபோது டாக்டர் சிங் இவ்வாறு கூறினார்: “அரசியல் பல முறைகளில் சமூக

மாற்றத்திற்கான ஊடகமாக இருக்கத் தவறியுள்ளது.” பொதுமக்களின் கவலைகளை நிவர்த்தி செய்ய வேண்டிய அவசியத்தால் கொள்கைகள் எப்போதும் வெளிப்படையானதாகவும் தகவலறிந்ததாகவும் இருப்பதை உறுதி செய்வதன் மூலம் ஒரு மாற்றத்தை ஏற்படுத்த அவர் அரசியலில் இருப்பதாக கூறினார்.

உள்நாட்டு ஊடகங்கள் மற்றும் அரசியல் எதிர்ப்புகளின் கடுமையான தாக்குதல்களை எதிர்கொண்டபோதும், எப்போதும் கண்ணியமாக இருந்த டாக்டர் சிங், பொது வாழ்க்கையில் ஒழுக்கம் மற்றும் நேர்மைக்கு ஒரு புதிய தரநிலையை அமைத்தார், இது அவருக்கு சர்வதேச அங்கீகாரத்தையும் பாராட்டுகளையும் பெற்றுத் தந்தது.

அமெரிக்க முன்னாள் ஜனாதிபதி பராக் ஒபாமா தனது சுயசரிதையில் டாக்டர் சிங்கை “புத்திசாலித்தனமான, சிந்தனைமிக்க மற்றும் நேர்மையான ஒருவர். தன்னடக்கமான தொழில்நுட்ப வல்லுநர், மக்களின் உணர்ச்சிகளை தூண்டுவதன் மூலம் அல்லாமல், உயர்ந்த வாழ்க்கைத்தரத்தை கொண்டு வந்து ஊழல் செய்யாதவர் என்ற நல்ல பெயரைப் பெற்று மக்களின் மனதில் இடம்பிடித்தவர்” என்று விவரித்துள்ளார்.

எப்போதும் பத்திரிகையாளர்களைச் சந்திக்கவோ அல்லது கடினமான கேள்விகளுக்கு மிகுந்த

இந்த நாடு என்னை நமது குடியரசின் மிக முக்கியமான பொது அலுவலகங்களில் சிவவற்றிற்கு நியமித்து கௌரவித்துள்ளது. நமது நாட்டிற்கு மிகுந்த நேர்மையுடனும் அர்ப்பணிப்புடனும் சேவை செய்வதாக இச்சபைக்கு உறுதியளிக்கிறேன்.





நிதானத்துடனும், அமைதியுடனும் பதிலளிக்கவோ தயங்காத டாக்டர் சிங், பிரதமராக ஜனவரி 2014-ல் நடத்திய செய்தியாளர் சந்திப்பில், அழுத்தத்தின் கீழும் ஒரு அளவில்லாத சாந்தநிலையை வெளிப்படுத்தினார். ஒரு அரசியல்வாதியாகவும், பிரதமராகவும் பொது மக்கள் அவரை எப்படிப் பார்க்கிறார்கள் என்று கேள்விக்கு, “நான் பல ஆண்டுகளுக்கு முன்பு இருந்த அதே நபராக தான் இருக்கிறேன். இந்த நாட்டிற்கு மிகுந்த அர்ப்பணிப்புடனும், கடமையுடனும், நேர்மையுடனும் சேவை செய்ய முயற்சித்தேன் என்று என்னால் முழுமனதுடன் கூறமுடியும். எனது பதவியை எனது நண்பர்களையோ அல்லது உறவினர்களையோ வளப்படுத்தவோ அல்லது வெகுமதி அளிக்கவோ நான் பயன்படுத்தவில்லை” என்று கூறினார். மேலும் தனது மரபு எப்படி இருக்கும் என்ற கேள்விக்கு, “நிகழ்கால ஊடகங்கள் அல்லது நாடாளுமன்றத்தில் உள்ள எதிர்க்கட்சிகளை விட வரலாறு எனக்கு இரக்கம் காட்டும் என்று நான் உண்மையிலேயே நம்புகிறேன்” என்று தனது பிரபலமான வார்த்தைகளால் பதிலளித்தார்.

டாக்டர் சிங் “அசாதாரண அறிவின் மனிதர்” என அறியப்படுவதற்கு காரணமாக இருக்கும் முக்கிய அம்சம், எல்லையற்ற மற்றும் கட்டுப்பாடற்ற உலகமயமாக்கல் உலகின் சமூக மற்றும் பொருளாதார ஒழுங்குக்கு ஏற்படுத்தும் ஆபத்துகளை அவரால் முன்கூட்டியே எச்சரிக்க முடிந்தது தான். நாடு நாடாக வலதுசாரிகளை நோக்கிச் செல்ல, தீவிர தேசியவாத மற்றும் குடியேற்ற எதிர்ப்பு கருத்துக்களைக் கொண்ட பிரபல அரசியல் தளங்கள் தேர்தல் அங்கீகாரத்தைப் பெறும் நிலையில், டாக்டர் சிங் அக்டோபர் 2006-ல் கேம்பிரிட்ஜ் பல்கலைக்கழகத்தால் அவருக்கு வழங்கப்பட்ட கௌரவ டாக்டர் ஆஃப் லா பட்டத்தை ஏற்றுக்கொண்டபோது பேசிய இந்த வார்த்தைகளை நாம் நினைவூட்ட வேண்டியது அவசியம்: “உலகமயமாக்கலின் இந்த சாதனைகளால் உருவாக்கப்பட்ட

புதிய கவலைகளை நாம் கண்டுகொள்ளாமல் இருக்கக் கூடாது. உலக மயமாக்கலின் தாக்கம் இன்னும் உலகின் பல பகுதிகளைத் தொடவில்லை. மேலும், இந்த செயல்முறை தனிப்பட்ட மற்றும் பிராந்திய வருமான ஏற்றத்தாழ்வுகளை நீக்கவில்லை என்பதற்கான சான்றுகளும் உள்ளன. பல வளர்ந்துவரும் நாடுகளில் வளர்ச்சி கிராமப்புற பகுதிகளை தவிர்ந்து செல்கிறது. பணக்காரர்களுக்கும் ஏழைகளுக்கும் இடையிலான இடைவெளி அதிகரித்து வருகிறது. சுகாதாரம் மற்றும் கல்வி போன்ற துறைகளில் தரமான மற்றும் போதுமான சேவைகளை வழங்குவதில் பொதுத்துறையின் இயலாமை மற்றும் ஏழைகளின் தேவைகளை பூர்த்தி செய்ய முடியாத நிலைமை, மக்கள் மனதில் அதிருப்தி மற்றும் விலகலை உருவாக்குகிறது. இது பாகுபாடு அதிகரிக்கும் சூழலை உருவாக்கி, ஜனநாயக நடைமுறைகளுக்கு அழுத்தம் கொடுக்கிறது. இவை உண்மையான மற்றும் தெளிவான கவலைகள், அவற்றை புறக்கணிக்க முடியாது... நாம் உள்ளடக்கிய உலகமயமாக்கலுக்காக பணியாற்ற வேண்டும். இதற்கு ஒரு புதிய உலகளாவிய பார்வை தேவை” என கூறினார்.

டாக்டர் சிங்கின் வாழ்க்கை, அவரின் அரசியல் மற்றும் தனிப்பட்ட சாதனைகள் உட்பட, பொருளாதார உலகத்தை தாண்டிய ஒரு நிலையான மரபை விடுத்துச் செல்கிறது. அது கடுமையான கட்சி அரசியலுக்கு மத்தியிலும் எப்போதும் மென்மையான பேச்சுடன், மரியாதையாக, கௌரவமாக மற்றும் கண்ணியத்துடன் இருக்க முடியும் என்பதற்கான ஒரு மரபாகும்.

கட்டுரையாளர்
இந்து நாளிதழின்
முன்னாள் வணிக ஆசிரியர்.

வடிவமைப்பு: கிருஷ்ண பிரதீஷ்

RC அண்ணாநகரில் உரையாற்றிய மன்மோகன் சிங்

ரஷீதா பகத்

மிகவும் கண்ணியமான, மென்மையான மற்றும் அரசியல் செய்யாத அரசியல்வாதிகளில் ஒருவரான முன்னாள் பிரதமர் மன்மோகன் சிங் காலமானதைத் தொடர்ந்து, சமூக ஊடகங்களில் சுற்றும் ஒரு பதிவு எனது கவனத்தை ஈர்த்தது, அது டாக்டர் சிங் மற்றும் ரோட்டரி தொடர் பானது. ஆனால், ஆச்சரியமூட்டும் வகையில், இது ஃபீரீமேசன்களின் வாட்ஸ்அப் குழுக்களில் அனுப்பப்பட்டது. என் கணவர் அதில் ஒருவராக இருப்பதால் அதை என்னிடம் காட்டினார்.

அண்ணா நகர் ரோட்டரி கிளப் உறுப்பினர்களிடம் பேசுவதற்கும், கௌரவ விருது பெறுவதற்கும், எந்தவிதமான சலசலப்பும் இல்லாமல் டாக்டர் சிங் ஜூன் 18, 1996 அன்று சென்னைக்கு வந்தது பற்றி அந்த பதிவு ஒரு குறிப்பிடத்தக்க கதையைச் சொன்னது.

ரெஸ்ட் வெல் ஜென்டில் சர்தார் என்ற பதிவில் அண்ணாநகர் ரோட்டரி சங்கத்தின் முன்னால் தலைவர் G K செல்வராஜன், முன்னாள் பிரதமரின் மறைவுச் செய்தியைப் படித்தபோது, 1996 ஏப்ரல் மாதத்திற்கு தனது நினைவுகள் திரும்பியதாக தெரிவித்துள்ளார். “அப்போது டாக்டர் சிங், நாட்டை பொருளாதார சரிவு மற்றும் பேரழிவிலிருந்து மீட்டெடுத்த இந்தியாவின் மிக வெற்றிகரமான நிதியமைச்சராக தனது பதவியிலிருந்து விலகினார்.”

அவரது சங்கம் உரையாற்றுவதற்கு புகழ்பெற்ற நபர்களைத் தேடிக் கொண்டிருந்தபோது, அவரது நண்பர்களில் ஒருவரான டெல்லியில் உள்ள மிக மூத்த அதிகாரி, முன்னாள் நிதியமைச்சரை ஏன் அழைத்து கௌரவ விருதை வழங்கக்கூடாது என்று பரிந்துரைத்தார். பின்னர், ரோட்டரி நியூஸிடம் பேசிய செல்வராஜன், இந்த அதிகாரி தனது

சங்கத்தின் முக்கிய திட்டங்களில் ஒன்றான மீல்ஸ் ஆன் வீல்ஸில் கலந்துகொண்டதாகக் கூறினார், இது அவர் சங்கத் தலைவராக இருந்த ஆண்டில் “பல திட்டங்களுடன்” தொடங்கப்பட்டது.

மீல்ஸ் ஆன் வீல்ஸ் திட்டத்தின் மூலம், “ஒவ்வொரு வார இறுதியிலும் நாங்கள் - ரோட்டேரியர்கள் மற்றும் ஆன்ஸ் - அனாதை இல்லங்கள், முதியோர் இல்லங்கள், சிறார் இல்லங்கள் போன்ற ஆதர வற்றோர் இல்லங்களுக்கு வீட்டில் சமைத்த உணவை எடுத்துச் செல்வோம். அது பெரிய வெற்றியைப் பெற்றது, பின்னர் கிருஷ்ணன் V சாரி மாவட்ட கவர்னராக (1997-98) ஆனபோது அது மாவட்டத் திட்டமாக எடுத்துக் கொள்ளப்பட்டது. எனது அதிகாரி நண்பர் மீல்ஸ் ஆன் வீல்ஸ் திட்டத்தையும் மற்றும் நாங்கள் செய்த மற்ற பணிகளையும் பார்வையிட்டார் (அவர் தொடங்கிய மற்ற திட்டங்கள் முதியோர் மையம், டாக் யுவர் வேடு மலேசியா போன்றவை) மற்றும் சங்க உறுப்பினர்களின் சேவையால் மிகவும் ஈர்க்கப்பட்டார். நான் டாக்டர்

வலமிருந்து: முன்னாள் பிரதமர் மன்மோகன் சிங், RC அண்ணா நகர் முன்னாள் தலைவர் G K செல்வராஜன் மற்றும் PDG C N கங்காதரன்.



சிங்கை அழைக்க வேண்டும் என்று அவர் பரிந்துரைத்தார்” என்று வழக்கறிஞரான செல்வராஜன் நினைவு கூர்ந்தார்.

பொருளாதாரச் சீர்திருத்தங்களைக் கொண்டு வந்து, இந்தியப் பொருளாதாரத்தை தாராளமயமாக்கிய டாக்டர் சிங் போன்ற புகழ்பெற்ற நபர், சென்னையில் உள்ள ஒரு ரோட்டரி சங்கத்தில் உரையாற்றும் அழைப்பை ஏற்றுக்கொள்வாரா என்ற சந்தேகம் இருந்தாலும், செல்வராஜன் அழைப்பு விடுத்தார். அவருக்கு முற்றிலும் ஆச்சரியமாக, டாக்டர் சிங் அவரிடம் சுமார் 10 நிமிடங்கள் பேசினார், அவரது ரோட்டரி சங்கம் செய்த சேவைத் திட்டங்களைப் பற்றி கேட்டார், பின்னர் வர ஒப்புக் கொண்டார்!

ஆனால், அவரை விமானத்தில் அழைத்து வருவதற்கான சங்கத்தின் ஏற்பாட்டை அவர் மறுத்துவிட்டு, சொந்த செலவில் வந்தார். மேலும் விமான நிலையத்தில், ரோட்டேரியர் களின் விலையுயர்ந்த சொகுசு கார்கள் பல அவருக்காகக் காத்திருந்தாலும், “அவர் என்னுடன் எனது ஹோண்டா சிட்டியில் பயணித்தார்!”

புகழ்பெற்ற முன்னாள் நிதியமைச்சர் வந்திருக்கும் செய்தி பரவியதும், “சென்னையைச் சேர்ந்த முன்னணி தொழிலதிபர்கள், முருகப்பா குமும், TVS அமல்கமேஷன்ஸ் மற்றும் பத்திரிக்கையாளர்கள் என பலரும் அவரை நேர்காணலுக்கு அழைத்தனர். ஆனால், சங்கத்தலைவர் திரு செல்வராஜன் தான் என்னை அழைத்தவர், எனது பயணத் திட்டத்தை அவர் மட்டுமே முடிவு செய்வார் என்றும் அனைவரிடமும் கூறினார்.”

நகரத்தின் பெரிய தொழிலதிபர்கள் மற்றும் ஊடக அதிபர்களிடமிருந்து அந்த மாமனிதரைச் சந்திக்க நேரத்தை ஒதுக்கிக் கேட்டு அழைப்புகள் வந்ததால் அந்த ரோட்டேரியர் திகைத்துப் போனார். இறுதியாக, டாக்டர் சிங்கின் சம்மதத்துடன், நகரத்தின் உயர்மட்ட தொழிலதிபர்கள் கலந்து கொள்ளும் ஒரு செய்தியாளர் சந்திப்பு, தி இந்து செய்தித்தாள் அலுவலகத்தில் ஏற்பாடு செய்யப்பட்டது. இந்த

நிகழ்வில், முன்னாள் நிதியமைச்சர் மிக எளிதாக தேசிய மற்றும் சர்வதேச பொருளாதாரம் தொடர்பான கேள்விகளைக் கையாண்டார், மேலும் கடந்த ஐந்தாண்டுகளில் அவர் அறிமுகப்படுத்திய பொருளாதார சீர்திருத்தங்கள் இந்தியப் பொருளாதாரத்தை எங்கு கொண்டு செல்லும் என்பதை விளக்கினார்.

அந்த சந்திப்பை நினைவு கூர்கையில், “டாக்டர் சிங் சென்னையின் முக்கிய பிரமுகர்களிடையே பெற்றிருந்த அன்பு, மரியாதை மற்றும் நற்பெயரைக் கண்டு நான் ஆச்சரியம் பட்டேன். உலகப் புகழ்பெற்ற இந்த நட்சத்திரத்துடன் நெருங்கிப் பழக உயர்மட்ட பிரபலங்கள் போட்டியிடுவதைப் பார்த்தது ஒரு விருந்தாக இருந்தது. மறுநாள் அனைத்து முன்னணி செய்தித்தாள்களும் அவரது நகர வருகையை (எங்கள் சங்க நிகழ்வு உட்பட) புகைப்படங்களுடன் விரிவாக வெளியிட்டன. அவர் எங்களுடன் காலை உணவு, மதிய உணவு, தேநீர் மற்றும் இரவு உணவு அருந்தியதோடு, புகைப்பட அமர்வுகளில் எங்களுடன் மனமுவந்து கலந்து கொண்டதால் எங்கள் சங்க உறுப்பினர்கள் மிகவும் மகிழ்ச்சியடைந்தனர். ரோட்டரி ஆன்ஸ்கள் அவருடன் புகைப்படம் எடுத்துக்கொண்டதில் மிகவும் மகிழ்ச்சியடைந்தனர்” என செல்வராஜன் கூறுகிறார்.

அந்த நாள் முழுவதும், “அவர் என்னுடன் எனது காரில் மட்டுமே பயணம் செய்வேன் என்று வலியுறுத்தினார்; எங்கள் சந்திப்பு நடைபெற்ற அம்பாசிடர் பல்லவா ஹோட்டலின் அரங்கம், எங்கள் உறுப்பினர்கள் மற்றும் ஆன்ஸ்களுடன் மட்டுமல்லாமல், சென்னை மற்றும் தென்னிந்தியாவின் முக்கிய பிரமுகர்களாலும் நிரம்பி வழிந்தது.”

ரோட்டரி சங்கத்தில் டாக்டர் சிங் உரையாற்றிய போது, இதுவே தனது முதல் ரோட்டரி சங்க உரை என்று அவர் கூறி, தனது நிதியமைச்சர் பதவிக் காலத்தைப் பற்றிப் பேசினார், மேலும் பொருளாதார சீர்திருத்தங்களை அறிமுகப்படுத்திய போது, அதிகாரப் பரவலாக்கம்,

அதிகாரமளித்தல், நிதிகளின் சரியான பயன்பாடு மற்றும் மக்களின் மனநிலையை மாற்றுதல் ஆகியவையே தான் கவனம் செலுத்திய முக்கிய பகுதிகள் என்று கூறினார். “இறுதியில், எனக்கு பின் வந்தவர்கள் - குறுகிய கால பாஜக அரசாங்கம் மற்றும் ஐக்கிய முன்னணி அரசாங்கம் - இந்த கொள்கையை முன்பு எதிர்த்திருந்தாலும், தாராள மயமாக்கல் கொள்கையைப் பின்பற்றியதால் நான் மிகவும் திருப்தி அடைகிறேன்” என்றார்.

இந்தியப் பொருளாதாரத்தின் செயல்திறனை சீனா, தென் கொரியா மற்றும் தைவானுடன் ஒப்பிடுகையில், “தென் கொரியாவின் தனிநபர் வருமானம் 10,000, அதேசமயம் இந்தியாவில் அது வெறும் 370. இது வருத்தமளிக்கிறது, ஏனென்றால் 1963-ல் கூட இந்தியா ஒரு வளரும் நாடாக கருதப்பட்ட போது, இந்த நாடுகள் அப்பேச்சில் இடம்பெறவே இல்லை.”

நிதியமைச்சராக ஆக தன் ஐந்தாண்டு காலத்தில் சீர்திருத்தங்களுக்குப் பின்னால் உள்ள நியாயத்தை அடிக்கோடிட்டுக் காட்டிய அவர், இந்தியா தனது முழு திறனை உணர்ந்து தெற்கு மற்றும் தென்கிழக்கு ஆசியாவின் தலைவிதியை வடிவமைக்க வேண்டுமானால் பொருளாதார ரீதியாக வேகமாக வளர வேண்டும் என்றார். கடந்த ஐந்தாண்டுகளில் பொருளாதார சீர்திருத்தங்களில் இருந்து கவனத்தை திசை திருப்பும் முயற்சிகள் சிலரால் மேற்கொள்ளப்பட்டதாக அவர் வேதனை தெரிவித்தார். பொருளாதாரத்தை தாராளமயமாக்குவதற்கு வெளிநாட்டு தொழில் முதலீட்டை அதிகரிக்க முயல்வதன் மூலம், மேலாண்மை மற்றும் தொழில்நுட்ப திறன்களை மேம்படுத்துவதே தனது நோக்கம் என்று அவர் விளக்கினார். ஆனால் இது இந்தியாவின் பொருளாதார இறையாண்மையை இழக்கும் நடவடிக்கை என கேலி செய்யப்பட்டது. தொழில்துறை உரிமம் போன்ற கட்டண தடைகள் மற்றும் உள்துறை தடைகளை குறைப்பதன் மூலம் போட்டி சூழலை உருவாக்கிய அவரது

முயற்சிகள், இந்தியாவின் தொழில் துறை மயமாக்கலுக்கான தடையாக விமர்சிக்கப்பட்டது. “பொதுத் துறை அலகுகளை மறுசீரமைத்து, அவற்றை சந்தை அமைப்பில் செயல்படச் செய்யும் மற்றும் முதலீட்டை விரிவுப் படுத்துவதன் மூலம் சந்தை சமிக்ஞைகளுக்கு கவனம் செலுத்தும் எனது முயற்சியானது, பொதுத்துறைக்கு எதிரான கொள்கையாகக் கூறப்பட்டது” என்று அவர் ரோட்டேரியர்களிடம் கூறினார்.

ஆனால் இறுதியில், அவர் அறிமுகப்படுத்திய பொருளாதார சீர்திருத்தங்களை அவரது வாரிசுகள் தொடர்ந்து முன்னெடுத்துச் சென்றதன் மூலம், அவரது கொள்கைகளை நியாயப்படுத்தினர். “பொதுத்துறை நிறுவனங்கள் திறமையாக நடத்தப்பட வேண்டும் என்ற எனது நிலைப்பாட்டை எதிர்த்த நாடாளுமன்றத்தில் இருந்த எனது கடுமையான விமர்சகர்கள், இந்தியாவினுடைய பரந்த திறனை நாம் உணர இதுவே ஒரே வழி என்பதை இப்போது உணர்ந்துள்ளனர்.”

“இந்திய மக்களின் கவனம் சாதி, மதம் மற்றும் பிரதேசம் போன்ற பிளவுபடுத்தும் பிரச்சினைகளில் இல்லாமல், தேசத்தைக் கட்டியெழுப்புவதில்

இருக்க வேண்டும் என்று அவர் வலியுறுத்தினார். நாம் இப்போது விழித்தெழாவிட்டால், உலக அரசியலில் நமது ஓரங்கட்டப்படுதல் ஒரு யதார்த்தமாகிவிடும்” என்று அவர் கூறினார்.

“அவரது பேச்சு மிகச்சிறப்பாகவும், உயர்குணம் மற்றும் ஞானம் நிறைந்ததாகவும் இருந்தது, அதில் எந்தவிதமான தற்பெருமையும் இல்லை, மேலும் அவர் பணிவு நிறைந்தவராக இருந்தார்.

பார்வையாளர்கள் அவருக்கு எழுந்து நின்று கைதட்டி மரியாதை செலுத்தினர்” என செல்வராஜன் கூறுகிறார்,

மறுநாள் காலை அவரை விமான நிலையத்தில் இறக்கிவிடச் சென்றபோது, “அவர் தனது சூட்டேனை தொட என்னை அனுமதிக்கவில்லை, சிரித்துக் கொண்டே அதைச் சுமக்கும் அளவுக்கு தான் இளமையாக இருப்பதாகக் கூறினார்; அது ஏறக்குறைய 30 ஆண்டுகளுக்குப் பிறகும் என் நினைவில் உள்ளது. விமான நிலையத்தில், விமான நிலைய ஆணையத்தின் உயர் அதிகாரிகள் எங்களை வரவேற்றனர், ஆனால் அவருக்கு உதவ யாரையும் அவர் அனுமதிக்கவில்லை. செக்-இன் செய்ய நீண்ட வரிசையில் நின்றார். அவரது கவர்ச்சியான இருப்பால்

விமான நிலையம் முழுவதும் மின்னுவது போல் உணர்ந்தேன்” என்று 26 ஆண்டுகளுக்கும் மேலாக ரோட்டேரியராக இருந்து சில ஆண்டுகளுக்கு முன்பு ரோட்டரியை விட்டு வெளியேறிய செல்வராஜன் கூறுகிறார். அவர் இப்போது இந்தியாவின் கிராண்ட் லாட்ஜின் கிராண்ட் மாஸ்டராகத் தேர்ந்தெடுக்கப்பட்டுள்ளார், இது இந்தியாவின் ஃபீரீமேசனரீயில் மிக உயர்ந்த பதவி.

செக்-இன் வரிசையில், ஒரு 9 வயது சிறுவன், “சிறிது நேரம் அவரைப் பார்த்துவிட்டு, “நீங்கள் மன்மோகன் சிங் அங்கிள் தானே?” என்று கேட்டான், பெயரைச் சொல்லி அழைத்ததற்காக அவனது தந்தை, அச்சிறுவனை அமைதிப்படுத்த முயன்றார். டாக்டர் சிங் புன்னகையுடன், சிறுவனின் கன்னத்தைத் தட்டி, ஆம் என்று பணிவுடன் பதிலளித்தார், சென்னையில் ஒரு கூட்டத்தில் கலந்து கொள்ள வந்ததாகக் கூறினார். பின்னர் அச்சிறுவனின் பெயர், எங்கே படிக்கிறான் போன்றவற்றைக் கேட்டறிந்தார். அவர்களுக்கிடையேயான குறுகிய உரையாடல் வயது, அந்தஸ்து மற்றும் அனைத்து தடைகளையும் தாண்டி, மிகவும் கவித்துவமாக இருந்தது. அவரை வழியனுப்பிய பிறகு, மிகவும் மதிக்கப்படும், போற்றப்படும் மற்றும் நான் இதுவரை சந்தித்த மிகச் சிறந்த மனிதர்களில் ஒருவருடன் ஒரு நாளை எனக்கு ஆசீர்வதித்ததற்காக கடவுளுக்கு நான் நன்றி தெரிவித்தேன். அவர் எங்கள் (மேசோனிக்) சடங்குகளில் பொதிந்துள்ள அனைத்து நற்பண்புகளின் உருவகமாக இருந்தார்.”



டெல்லியை அடைந்ததும், செல்வராஜனுக்கு டாக்டர் சிங்கிடம் இருந்து “அவரது சொந்த கையெழுத்தில், ஒரு அழகான “நன்றி” குறிப்பு கிடைத்தது. நான் நீண்ட காலமாக அதை நேசித்தேன்; ஜூன் 18, 1996, என் வாழ்வில் மறக்க முடியாத நாட்களில் ஒன்றாக இருக்கிறது.” ■




XAVIER UNIVERSITY SCHOOL OF MEDICINE AND KLE ANNOUNCE



6 YEARS

PRE-MED TO
**DOCTOR OF MEDICINE /
DOCTOR OF VETERINARY MEDICINE
PROGRAMME**



First 2 years
Start @
KLE, Campus
Karnataka, India

Next 2 years
Continue @
Xavier's Campus
Aruba, Caribbean
island - Netherlands

Next 2 years
Complete @
Xavier's affiliated
Teaching Hospitals
USA / Canada

First 2 years
Start @
KLE, Campus
Karnataka, India

Next 3 years
Continue @
Xavier's Campus
Aruba, Caribbean
island- Netherlands

Final year
Complete @
Xavier's affiliated
Teaching Hospitals
USA / Canada

**TO ATTEND
WEBINAR
REGISTER NOW
XUSOM.COM/INDIA/**

**Limited
Seats**

Admission dates, May & September 2025

To apply, Visit:
application.xusom.com
email: infoindia@xusom.com

**XAVIER
STUDENTS ARE
ELIGIBLE FOR
H1/J1 Visa
PROGRAMME**



“இராஜதந்திரத்தில் உள்ள நேர்மை அரசியலில் இல்லை”

- சஷி தரூர்

ரஷீதா பகத்

காங்கிரஸ் லோக்சபா எம்.பி., சசி தரூர், கொச்சி இன்ஸ்டிடியூட் பங்கேற்பாளர்களை தனது புத்திசாலித்தனம், வசீகரம், நகைச்சுவை, குறைபாடற்ற ஆங்கிலம் மற்றும் குறையற்ற பேச்சு ஆகியவற்றால் வசியப்படுத்தினார். விரைவான நகைச்சுவை மற்றும் பதிலளிக்கும் திறமைக்கு பெயர் பெற்ற முன்னாள் RI இயக்குனர் AS வெங்கடேஷின் பல கேள்விகளுக்கு நல்ல இயல்புடன் பதிலளித்த அந்த அரசியல் வாதியாக மாறிய இராஜதந்திரி,

“ஏழு எழுத்துக்கள் கொண்ட வார்த்தைகளை” பயன்படுத்தும் பழக்கம், இராஜதந்திரம், அரசியல் மற்றும் தனது ஸ்டாண்ட்-அப் காமெடி அனுபவத்தைப் பற்றிய சில நகைச்சுவையான விமர்சனங்களை சாதுவாக ஏற்றார்.

அந்த அமர்வில் இருந்த நட்புறவும் நகைச்சுவையும் இதமாக இருந்தாலும், தரூர் பார்வையாளர்களை சில அதிர்ச்சியான செய்திகளுடன் விட்டுச் சென்றார். அதில் ஒன்று, நாம் உணர்வதை விட அதிகமான சிக்கலான உலகில்

வாழ்ந்து கொண்டிருக்கிறோம் என்பதாகும்.

ஐக்கிய நாடுகளில் தூதராக 30 ஆண்டுகள் பணியாற்றி, அதன் பொது செயலாளர் பொறுப்புக்கான போட்டியில் கிட்டத்தட்ட வெற்றி பெற்ற பின்பு அரசியலுக்கு மாறியதையும், அந்த இரு தொழில் களையும் ஒப்பிடுமாறு கேட்கப்பட்டதற்கு தரூர் பதிலளித்தார்: “இவை ஒரே மாதிரியானவை அல்ல; இரண்டு முற்றிலும் வேறுபட்ட தொழில்கள். இரண்டிலும் பொதுவாக இருக்கும் முதல் மற்றும்

RI இயக்குநர் அனிருதா ராய்சுவத்ரி மக்களவை உறுப்பினர் சசி தரூரை கௌரவிக்கிறார். (இடமிருந்து) PRID AS வெங்கடேஷ், RI இயக்குநர் ராஜா சுப்ரமணியன், இன்ஸ்டிடியூட் சேர்மன் PDG ஜான் டேனியல், வித்யா சுப்பிரமணியன் ஆகியோரும் உள்ளனர்.



ஒரே விஷயம் என்னவென்றால், மக்கள் எப்போதும் அவர்கள் நினைப்பதை சொல்லமாட்டார்கள், அல்லது அவர்கள் சொல்வதற்கேற்ப நடக்கமாட்டார்கள்.”

மற்றும், இராஜதந்திரக்கோட்பாட்டில் சில நடத்தைச் தரங்கள் உள்ளன. “உண்மையாகச் சொல்ல வேண்டுமெனில், அரசியலில் மிக்க குறைவாக காணப்படும் நேர்மை என்று சொல்லலாம். அதே சமயம், மகிழ்விப்பதற்கான ஆசையும் அங்கே இருக்கும், அது அரசியலில் இருக்க வேண்டும், சில சமயம் இருக்கும். ஆனால், அந்த மகிழ்விப்பதற்கான ஆசை அடிக்கடி நாகரிகம், அன்பு மற்றும் மரியாதை கொண்ட முகமூடியை அணிந்திருக்கும். ஒரு இராஜதந்திரி யாரென்றால், உங்களை நரகத்திற்கு செல்லச் சொல்லி, அந்த பயணத்தை எதிர்நோக்கச் செய்பவர் என்று நான் அடிக்கடி கேலி செய்வேன்!

இந்திய அரசியல் பற்றி கூறுகையில், இங்கு சவால்கள் இருப்பதாகக் கூறினார், அவை “மற்ற ஜனநாயக நாடுகளிலிருந்து மிகவும் வேறுபட்டவை. முதலாவதாக,

நம்மிடம் இருக்கும் பாராளுமன்ற அமைப்பு, பல வழிகளில் நமது கலாச்சாரம் மற்றும் நமது மக்களின் நடத்தை மற்றும் எதிர்பார்ப்புகளுக்கு முற்றிலும் பொருந்தாது. நம் மக்கள் சித்தாந்தங்கள் அல்லது கட்சிகளை விட தனிநபர்களுக்கே வாக்களிக்கிறார்கள்.

இரண்டாவது சவால் என்னவென்றால், “அரசியல்வாதிகளே, பெரும்பகுதிக்கு, சித்தாந்தம் அல்லது நம்பிக்கை இல்லாதவர்களாகத் தெரிகின்றனர். அவர்கள் கட்சிகளை அதிகாரத்தை அடைய ஒரு வாகனமாக பார்க்கின்றனர், அதில்தான் அவர்கள் ஆர்வமாக உள்ளனர். இந்த சவால்கள் நம் நாட்டுக்கு மட்டுமே தனித்துவமானவை” என்றார்.

இந்திய அரசியலின் மற்றொரு சாபம், “தேர்தல்களில் அப்பட்டமாக குறைக்கப்பட்ட செலவுகளின் வரம்பு, இது எப்போதும் மீறப்படுகிறது, இதனால் ஒவ்வொரு தேர்தலுக்கும் பட்ட நாடாளுமன்ற உறுப்பினரும் தனது செலவுக் கணக்குகள் குறித்து ஒரு பொய்யுடன் துவங்குகிறார்.” ஆனால், இது நம் அரசியல் அமைப்பின் அழகில்லாத அம்சமாக

இருந்தாலும், “ஒரு ஜனநாயகத்தில், உங்கள் மக்களுக்காக மாற்றத்தை ஏற்படுத்த இதைவிட சிறந்த வழி என்ன? நீங்கள் மக்கள் ஆதரவை நாடிச் செல்லலாம், உங்கள் நிலைப்பாட்டிற்கு ஆதரவு கோரலாம், அவர்களுக்கு தேவையான சேவைகளை வழங்கலாம், பின்னர் அவர்கள் உங்களை பொறுப்பு களுக்குத் திரும்பத் திரும்ப அனுப்பிக் கொண்டிருக்க முடியும்.”

“ஐக்கிய நாடுகளில் பணியாற்றியதிலும், என் எழுத்துகளிலும், அரசியலிலும் நான் அடைய விரும்பிய ஒரே குறிக்கோள் மக்களின் வாழ்க்கையில் மாற்றத்தை கொண்டு வருவது தான், அதைப் பெறுவதற்காகவே நான் பெறுவதற்காகவே நான் முயற்சித்துக் கொண்டிருக்கிறேன்” என தரூர் கூறினார்.

ராஜதந்திரத்தில் இருந்து அரசியலுக்கு மாறுவதை நிர்வகிப்பதற்கு கற்றுக் கொண்ட எதை மறக்கவேண்டும் என்ற கேள்விக்கு, தரூர், “ராஜதந்திரத்தில், நீங்கள் வார்த்தைகளைத் தேர்ந்தெடுக்கும்போது, நீங்கள் என்ன சொல்கிறீர்கள் என்பதை கேட்பவர் புரிந்துகொள்வார் என்று உறுதியாக நம்புவீர்கள். அரசியலில், எனது முதல் சில மாதங்களில் நான் கற்றுக்கொண்ட பாடம், “ஒரு நகைச்சுவையின் வெற்றி, அதை சொல்லும் நாவில்லல், கேட்பவரின் காதில் உள்ளது என்ற ஷேக்ஸ்பியரின் வரி எவ்வளவு உண்மை என்று. அரசியலில், நீங்கள் என்ன தெரிவிக்க விரும்புகிறீர்கள் என்பது பெரும்பாலும் முக்கியமல்ல; முக்கியமானது மக்கள் என்ன கேள்விப்பட்டனர் அல்லது அவர்கள் கேள்விப்பட்டதாக நம்புவது என்ன என்பதுதான். ஆகவே, அரசியலில் நீங்கள் கூறும் எந்த விஷயமும், அது எவ்வளவு தூய்மையாகவும் உண்மையாகவும் இருந்தாலும், அதை அரசியல் ரீதியாக திரிக்கப்படாமல் இருக்க நீங்கள் மறு யோசனை செய்ய வேண்டியது அவசியம்.

அரசியலில் தனது முதல் ஆண்டில் அப்போதைய பிரதமர் மன்மோகன் சிங்குடன் சவுதி அரேபியாவுக்கு அமைச்சராகச் சென்றபோது இந்த கசப்பான



பல்வேறு கருத்துகள் குறித்து பேசும் தருர்

இந்தியாவை பாரதமாக மாற்றுவது பற்றி அவ்வாறு செய்வதற்கான வாதம் மிகவும் அபத்தமானது, ஏனென்றால் இந்தியா என்ற வார்த்தையின் கருத்தையும், அது எங்கிருந்து வருகிறது என்பதையும் பார்ப்போம். அவர்கள் மொழியில் “s” என்ற எழுத்து இல்லாததால், பாரசீகர்கள் சிந்துவுக்கு (Sindhu) பின்னால் இருக்கும் மக்களைப் பற்றி பேசும்போது, அவர்களை இந்துக்கள் (Hindu) என்று அழைத்தனர். கிரேக்கர்கள், பாரசீகர்களிடமிருந்து இந்த இடத்தைப் பற்றி அறிந்து, அதை இந்தியா என்று அழைத்தனர். இது கிமு 300-ம் ஆண்டு நடந்தது, எனவே சுமார் 2300 ஆண்டுகளாக பாரசீகர்கள் மற்றும் கிரேக்கர்கள் மற்றும் ரோமானியர்களால் இந்தியா என்று அழைக்கப்படுகிறோம். இந்துவும் இந்தியாவும் ஒரே தோற்றத்தில் இருந்து வந்தவை. மக்காவுக்குச் சென்றவர்கள் - இன்றைய பாகிஸ்தானைச் சேர்ந்த பஷ்டூன்களாக இருந்தாலும் சரி, தென்னிந்தியாவில் இருந்து வந்த தமிழர்களாக இருந்தாலும் சரி - அவர்கள் வறிந்திலிருந்து வந்தவர்கள் என்பதால் வறிந்துகள் என்று அழைக்கப்படுவார்கள் என்று மௌலானா ஆசாத் எழுதியுள்ளார்.

ஸ்டாண்ட்-அப் நகைச்சுவையாளர்

பாத்திரத்தை ஏற்றது பற்றி

2019-ல், அமேசான் பிரைம் “பிரபலங்களுடன்” ஸ்டாண்ட்-அப் காமெடியை முயற்சிக்கும் போது, அவர்கள் ஒரு அரசியல்வாதியைக் கொண்டுவர விரும்பி, என்னை அணுகினர். இந்த யோசனை என்னை மகிழ்ச்சியடையச் செய்தது மற்றும் மக்களவைத் தேர்தலுக்கான வாக்குப் பதிவு மற்றும் எண்ணிக்கையின் இடைப்பட்ட காலத்தில் படப்பிடிப்பு திட்ட மீடப்பட்டதால், மீண்டும் பாராளுமன்றத்திற்குப் போகிறோமா இல்லையா என்பதில் உறுதியில்லாத காலமாக இருந்தது. எனவே நான் அதைச் செய்தேன், அது நன்றாகவும் இருந்தது. ஆனால் அப்போது மீண்டும் தேர்ந்தெடுக்கப்பட்ட அரசின் மீது நான் செய்த பல அரசியல் நகைச்சுவைகள் நீக்கப்பட்டன! அமேசான் பிரைம், அதன் புத்திசாலித் தனத்தில், அவற்றைத் திருத்தியது!

தொழில்நுட்பத்தை விரைவாக ஏற்றுக்கொள்வது

வீடியோ கேமராவை முதலில் பயன்படுத்தியவர் களில் நானும் ஒருவன். இன்டர்நெட் சகாப்தம் தொடங்கிய போது, நான் அமெரிக்காவில் இருந்தேன், தொழில்நுட்பத்தை விரைவாக புரிந்துகொண்டு, மின்னஞ்சலுக்கு தொலைபேசியை பயன்படுத்த தொடங்கினேன். ஆனால் வயதும் பதவியும் அதிகரிக்க, புதிய தொழில்நுட்பங்களை தொடர்ந்து கற்றுக்கொள்வதில் ஆர்வத்தை இழந்துவிட்டேன். ஒரு இளம் உதவியாளரும் என் மகனும் தூண்டியதால், நான் ட்விட்டரில் சேர்ந்தேன்; இது எனக்கு தொந்தரவில்லாத வாழ்க்கையில் சில பிரச்சனைகளை ஏற்படுத்தியது. ட்விட்டர் அவர்களை புறக்கணிக்க ஒரு வழியாக இருந்ததால் ஊடகங்கள் அதை எதிர்த்தன. பல தகராறுகளில் லைபீரியாவுக்குச் சென்ற முதல் இந்திய அமைச்சராக நான் ஆனபோது, இந்தியாவில் யாரும் அதைப் பற்றி தெரிவிக்கவில்லை. எனது ட்விட் மூலம் மக்கள் இதைப் பற்றி அறிந்து கொண்டனர். ஆனால் அது விரைதத

தையும் சர்ச்சையையும் உருவாக்கியது. மேலும் சமூக ஊடகங்கள் அதிக நேரத்தை எடுத்துக்கொள்கின்றன; நான் ஒருநாளில் 1,000 செய்திகளை வாட்ஸ்அப்பில் பெறுகிறேன். எப்படி எல்லாவற்றையும் சமாளிக்க முடியும்?

25-க்கு மேற்பட்ட புத்தகங்களை எழுதியது குறித்து.

2015-ல் என் ஆக்ஸ்ஃபோர்ட் உரையின் பின்னர் என் பதிப்பாளர் என்னை அழைத்தபோது, An era of Darkness புத்தகத்தின் பயணம் தொடங்கியது. முதல் 24 மணி நேரத்தில் 3 மில்லியன் பேர் உரையை பதிவிறக்கம் செய்திருந்தனர். அவர், “இதைக் கொண்டு ஒரு புத்தகத்தை உருவாக்கவேண்டும்” என்றார். முதல் முறையாக நான் ஆராய்ச்சியாளர்களை ஈடுபடுத்தினேன், ஆயிரக்கணக்கான பக்கங்களைக் கொண்ட ஆராய்ச்சிப் பொருட்களை புடானின் மலைகளுக்கு எடுத்துச் சென்றேன்... 12 நாட்கள், தினம் 18 மணிநேரம் வேலை செய்தேன், தகவல்களை சுருக்கி, முதல் வரைவு தயார் செய்யப்பட்டது.



அவரது புத்தகங்களுக்கான

யோசனைகளைப் பெறுவது பற்றி

நான் ஒரு கட்டுரையாளர் என்பதால், எனது பத்திகளில் இருந்து புத்தகங்களுக்கான கருத்துக்கள் வெளிப்படுகின்றன. நான் ஒரு சர்வதேச நபராக கருதப்பட்டதால் வெளியுறவுக் கொள்கை பற்றிய புத்தகம் எழுத வேண்டும் என்ற ஒரு கோரிக்கை, இந்திய வாசகர்களுக்கு இந்தியாவின் வெளியுறவுக் கொள்கையை எழுதும் யோசனையை எனக்கு அளித்தது (Pax Indica: India and the world in the 21st century) அது மிகுந்த வெற்றியடைந்தது. இது வெளியிடப்பட்ட 2 ஆண்டுகளுக்குப் பிறகு UPSC ஆர்வலர்களால் படிக்கப்பட்டு வருகிறது என்று என்னிடம் கூறப்படுகிறது. என் சமீபத்திய புத்தகம் “The land of words” என்பது கலீஜ் டைம்ஸ்க்கு எழுதிய ஒரு வாராந்திர வார்த்தைகள் கட்டுரையிலிருந்து நேரடியாக வந்தது. நான் அதைக் கடந்த இரண்டு அல்லது மூன்று ஆண்டுகளாக எழுதினேன், அது ஒரு புத்தகமாக விரிவடைந்தது.

அவர் ஏன் நிறைய புனைகதைகளை எழுதவில்லை

புனைகதை எழுதுவதற்கு வெறும் நேரம் மட்டும் முக்கியமல்ல, அதற்கும் மேலாக உங்கள் மனதில் ஒரு மாற்று உலகத்தை உருவாக்கவும், அதனை பாத்திரங்கள், சம்பவங்கள், உரையாடல்கள், மற்றும் வாழ்க்கையில் நீங்கள் சந்திக்கும் உண்மையான அனுபவங்களைப் போல உணர்த்தும் பிரச்சினைகளுடன் நிரப்பவும் ஒரு தனித்த இடமும் தேவை. எனவே நீங்கள் ஒரு வகையான கண்ணாடி அரண்மனையை உருவாக்க வேண்டும், அதில் உங்கள் கதையை வைத்து ஒவ்வொரு நாளும் அதைப் பார்வையிட வேண்டும். நீங்கள் அப்படி செய்ய முடியாமல் போனால், உங்களைச் சுற்றியுள்ள யதார்த்த உலகம் மீண்டும் மீண்டும் உங்கள் கவனத்தை கலைக்கும். அந்த அரண்மனையில் விரிசல்கள் உருவாகத் தொடங்கும், மேலும் குறுக்கீடுகள் அடிக்கடி மற்றும் நீண்டதாக இருந்தால், முழு கண்ணாடி அரண்மனையும் நொறுங்கி உங்கள் மீது வீழ்ந்துவிடும்.

21-ம் நூற்றாண்டின் முதல் தசாப்தத்தில், எனது மடிக்கணினி

குறைந்தது மூன்று அல்லது நான்கு நாவல்களின் தொடக்கங்களால் நிரம்பிக்கிடந்தன ஒன்றுக்கு ஐந்து பக்கங்கள் மற்றும் மற்றொன்றுக்கு கிட்டத்தட்ட 100 பக்கங்கள். ஆனால் என்னால் அதை ஒருபோதும் முன்னேற முடியவில்லை. புனைகதை அல்லாத புத்தகங்கள் எழுதுவது நல்லது என்று இறுதியாக உணர்ந்தேன். ஒரு தேர்தலில் ஆறு வாரங்கள் பிரச்சாரம் செய்திருந்தாலும், நீங்கள் ஏற்கனவே எழுதியதை மீண்டும் வாசித்து, அந்தத் தொடர்பை பிடித்து எழுத முடியும்.

மலையாளம்: நான் மலையாளத்தை வாய்மொழியாகவே கற்றுக் கொண்டேன், ஏனெனில் நான் கேரளத்தில் கல்வி பயிலவில்லை. நான் லண்டனில் பிறந்தவன், மும்பையில் வளர்ந்தவன், கொல்கத்தாவில் மேல்நிலைப் பள்ளியில் படித்தவன், டெல்லியில் கல்லூரியில் படித்தவன், உலகத்தின் பல்வேறு நாடுகளில் வாழ்ந்தவன். சின்னா இந்தியாவிற்கு திரும்பியவன். ஆனால், நான் நிறைய மலையாள இலக்கியத்தை ஆங்கில மொழி பெயர்ப்பில் படித்திருக்கிறேன். எனவே, என் மலையாளம் சரளமாகவும் புரியக்கூடியதாகவும் இருக்கிறது.

ரோட்டேரியர்களுக்கு

அறிவுரை:

நீங்கள் செய்யும் எல்லாவற்றுக்கும் நான் மிகப்பெரிய ரசிகன். சுயத்திற்கு முன் சேவை (Service above Self) என்பது ஒரு அற்புதமான குறிக்கோள். நீங்கள் அனைவரும் உங்கள் துறைகளில் வெற்றி பெற்றவர்கள், ஆனாலும் அந்த வெற்றியின் பலன்களை தாழ்த்தப்பட்டவர்களுடன் பகிர்ந்து கொள்ள நீங்கள் தேர்வு செய்துள்ளீர்கள்.

பிடித்தவை:

எனக்கு பிடித்த உணவு இட்லி மற்றும் வீடுமுறை திருவனந்தபுரம். திட்டமின்றி ஒரு நாள் என்றால்? கிரிக்கெட், ஆனால் டெஸ்ட் போட்டி! ODI ஒரு சிறுகதை படிப்பது போன்றது; டெஸ்ட் போட்டி நாவலை போன்றது.

பாடத்தை அவர் கற்றுக்கொண்டார். ஒரு நேர்காணலில், அவர் சவுதி அரேபியாவை “மதிப்புமிக்க மத்தியஸ்தர்” (Valuable interlocutor) என்று விவரித்தார், இது ஐ.நா இராஜதந்திர மொழியில் நேரடியாக பேசும் நபர் என்று அர்த்தம். நான் சொன்னது அவ்வளவுதான். ஆனால் நான் சவுதி அரேபியாவை ஒரு இடைத்தரகர் (intermediary) என கூறியதாக ஊடகங்கள் தீங்கிழைக்கும் வகையில் அந்தக் கருத்தை திரித்துவிட்டன.” இந்த சர்ச்சை பிரதமரின் விஜயத்தை முழுமையாக மூடி மறைத்தது. அரசியலிலும், பன்மொழி நாடுகளால் நிரம்பிய உலகிலும், “மக்கள் ஒரு மொழியில் சொல்லும் அர்த்தமுள்ள விஷயங்கள் மொழிபெயர்ப்பில் மோசமான விஷயங்களாக தோன்றலாம்.” இன்றைய உலகில் ஐ.நா.வின் பொருத்தம் குறித்து, தரூர் கூறுகையில், உலகெங்கிலும் அமைதி மற்றும் பாதுகாப்பைப் பேண ஐ.நா.வின் திறன் பற்றிய கண்ணோட்டத்தில் இருந்து பார்த்தால், “ரஷ்ய-உக்கரைன் போர் மற்றும் இஸ்ரேல்-பாலஸ்தீன மோதல்களின் தொடர்ச்சியால் ஐ.நா. உதவியற்றதாகவும், பலமற்றதாகவும் தெரிகிறது. ஆனால் ஐ.நா.வை அது உலகத்தில் செய்யும் எல்லாவற்றின் பரந்த கண்ணோட்டத்தில் இருந்து பார்த்தால், அது உலகில் பல முக்கிய பிரச்சினைகளின் நிரலை அமைப்பதில் அசாதாரண மாற்றத்தை ஏற்படுத்தியுள்ளது, அந்த பிரச்சினைகள் ஐ.நா மாநாடுகளின் மூலம் முன்னிலையில் வந்தவை.” சுற்றுச்சூழல் மற்றும் காலநிலை மாற்றம் குறித்த உலகளாவிய விவாதங்கள், வரலாற்று பிரச்சினைகளான காலனித்துவத்தை முடிவுக்கு கொண்டு வந்தது மற்றும் ஆப்பிரிக்கை எதிர்ப்பு ஆகியவையும் இதற்கு முக்கிய உதாரணங்கள். ஐ.நா “பல பிரச்சினைகளில் இன்றைய நிலையில் உலகை வடிவமைத்துள்ளது. ஆனால் ஒவ்வொரு போரையும் அதனால் நிறுத்த முடியுமா என்றால்?

இல்லை, முடியாது, ஆனால் மூன்றாம் உலகப் போரைத் தடுக்க இது ஒரு பயனுள்ள மன்றமாக இருந்து வருகிறது” என்று அவர் கூறினார்.

இரண்டாம் உலகப் போருக்குப் பிறகு, உலகத் தலைவர்கள் ஐ.நா.வை அமைத்து, போருக்குச் செல்லக்கூடிய நாடுகள் “சந்திக்க ஒரு பொதுவான இடத்தை அமைத்தனர். ஐ.நா மிகவும் அசாதாரணமானது, அது ஒரு மேடை மற்றும் ஒரு பங்கேற்பாளரும் கூட; உலகத் தலைவர்களும் அரசாங்கங்களும் சந்தித்துப் பிரச்சினைகளைப் பற்றி விவாதிக்கவும், அவர்களின் கருத்து வேறுபாடுகளை போக்கவும் மற்றும் ஒரு உடன்பாட்டை எட்டுவதற்குமான ஒரு மேடை. அதே நேரத்தில், அவர்கள் ஏதேனும் உடன்பாட்டிற்கு வந்துவிட்டால், அது பொது செயலாளர் மற்றும் அவரது அமைப்புகள் போன்ற வற்றின் வடிவத்தில் பங்கேற்பாளராகும்.” ஆனால் மக்கள் இரண்டு பாத்திரங்களையும் குழப்பி கொள்வதாக அவர் கூறினார்.

PRID வெங்கடேஷ் 1945ஆம் ஆண்டு ஐ.நா சாசனத்தில் ரோட்டரியின் பங்கை நினைவுட்டிய போது, தரூர் ரோட்டரிக்கும் ஐ.நாவிற்கும் உள்ள நெருக்கத்தை மீண்டும் வலியுறுத்தி, ஐக்கிய நாடுகளில் தான் பணியாற்றிய காலத்தில் ரோட்டரி மாநாடுகளை ஐ.நா வளாகத்தில் நடத்த பலமுறை உதவியதாகவும், அதற்காக ரோட்டரி அவருக்கு வாழ்நாள் உறுப்பினர் அங்கீகாரம் வழங்கியதாகவும் நினைவுகூர்ந்தார்.

இந்தியாவுக்கு ஐ.நா. பாதுகாப்பு கவுன்சில் நிரந்தர இடம் வழங்கப்படாததைக் குறித்த கேள்விக்கு தரூர், கவுன்சிலின் “உறுப்புகள் 1945-ம் ஆண்டின் உலக அரசியல் நிலைமைகளை பிரதிபலிக்கின்றன, 2025-ம் ஆண்டை அல்ல” என ஒப்புக்கொண்டார். அதன் பின்னர் ஐக்கிய நாடுகள் சாசனத்தை சீரமைப்பதில் உள்ள சிக்கல்களையும் நுணுக்கங்களையும் விளக்கினார். மொத்தத்தில், “உலகின் மூன்றிலிரு பங்கினாலும் மற்றும் ஐந்து நிரந்தர உறுப்பினர்களாலும் ஏற்றுக்கொள்ளக்கூடியதாக இருக்கும்



தரூர் மற்றும் PRID வெங்கடேஷ்.

ஒரு சூத்திரத்தை கண்டுபிடிக்க வேண்டும்... இது மிக மிக கடினமான காரியம்!” என்று கூறினார்.

உலக மக்கள்தொகையில் 17 சதவீதத்தைக் கொண்டிருந்த இந்தியாவைத் தவிர, நிரந்தர இருக்கைக்கான மற்ற கோரிக்கை யாளர்கள் “ஐப்பான் மற்றும் ஜெர்மனி ஆவார்கள், அமெரிக்காவின் பின்னர் ஐக்கிய நாடுகளுக்கு பெரிய நிதி வழங்குபவர்களாக அவர்கள் உள்ளனர். “தனது துணை பிராந்தியங்களில் முக்கியமான பிரேசில் மற்றும் தென்னாப்பிரிக்காவும் இதில் அடங்கும்.

பிறகு தரூர், உலகின் சக்திவாய்ந்த நாடுகள் ஐக்கிய நாடுகளில் எப்படி செல்வாக்கு செலுத்தும் என்பதையும், G20, BRICS போன்ற மாற்று அமைப்புகள் உருவாகியுள்ளதையும் பார்வையாளர்களுக்கு விளக்கினார். “ஆனால் இவை எதுவும் முழுமையாக உலகளாவிய அமைப்பாக தன்னை நிலைப்படுத்த முடியாது அல்லது உலகின் அமைதி மற்றும் பாது காப்பை பராமரிப்பதில் முக்கியமான பங்கை வகிக்க முடியாது. ஆகையால், ஐக்கிய நாடுகள் நிலைத்திருப்பதை உறுதிசெய்வது அனைவருக்கும் நன்மையாகும்” என்றார்.

NATO பற்றிக் கேட்டதற்கு, அது ஒரு படைமையணி கூட்டமைப்பாகும் என்று கூறிய அவர், ரஷ்ய அதிபர் விலாடிமிர் புதின் இதை உக்கிரத்தில் பிரவேசிக்க ஒரு காரணமாக பயன்படுத்தியதாகவும், பின்னர் ஸ்வீடன் மற்றும் பின்லாந்து என்ற இரண்டு நடுநிலையான நாடுகளை நேட்டோவின் கீழ் சேர காரணமாக இருந்ததாகவும் கூறினார்.

சிரியாவில் ஒரு மிகவும் வலுவான இஸ்லாமிய இயக்கத்தால் மாற்றப்படும் நிலையில் இருக்கும் அதிபர் அசாத்தின் 24 ஆண்டுகால ஆட்சி, சீனா மற்றும் தைவான், உக்கிரன் மற்றும் ரஷ்யா, இஸ்ரேல் மற்றும் காசா ஆகியவற்றுக்கிடையிலான பதற்றங்களுடன், “நம்மால் முழுமையாக புரிந்து கொள்ள முடியாத அளவுக்கு ஒரு மிகவும் குழப்பமான நிலையில் இருக்கும் உலகில் இன்று நாம் வாழ்கிறோம். நிச்சயமாக, நம்முடைய சொந்த பிரச்சினைகள் மற்றும் நெருங்கிய அண்டை பகுதி மீதே நாம் கவனம் செலுத்துவோம், ஆனால் 2025 உலகத்துக்கு மிகவும் கடினமானதாக இருக்கக்கூடிய அபாயம் உள்ளது” என தரூர் கூறினார்.

படங்கள்: ரஷீதா பகத்



Rtn. Stephanie A Urchick
Rotary International President 2024-25



POG Rtn. T W Subramanian
Rotary International Director 2023-25



POG Rtn. FILLI, K F Nagesh
Rotary International Director Elect 2025-27



Rtn. N S Mahadev Prasad
Rotary District Governor, RID 2382 2024-25



Rtn. Anjaliha Roy Chowdhury
RI Director of Zone 5 & 6(2023 - 2025)



Rtn. Shankar Srivivas
Chairman, South Asia International Peace
Conference 2025

JOIN
NOW

REGISTER
NOW!

SOUTH ASIA INTERNATIONAL PEACE CONFERENCE - 2025

GET YOUR EARLYBIRD OFFER
NOW..!



"Healthier World, Greener Tomorrow"

Let's create a world where Peace is
nurtured by nature and well-being!



Date & Venue:
22nd & 23rd
March 2025
@ KTPO
Whitefield,
Bengaluru,
India

SAVE THE DATE

Goals & Outcomes - Health

- Promote Access to Healthcare
- Enhance Health Education
- Support Disease Prevention and Treatment
- Improve Maternal and Child Health
- Address Mental Health Issues
- Strengthen Healthcare Infrastructure
- Support Clean Water and Sanitation
- Empower Healthcare Workers
- Foster Collaboration and Innovation

Join Rotary in India for an extraordinary gathering dedicated to fostering peace through critical global issues: the environment and health. This landmark conference will bring together thought leaders, policymakers, and change makers to explore how sustainable environmental practices and better healthcare can lead to lasting peace. Be part of the dialogue, take action, and help shape a future where peace thrives through a healthier planet and healthier people.



Scan for Registration



www.saipc.in

FOR QUERIES, PLEASE CONTACT: INFO.DGOFFICE2425@GMAIL.COM,
MOBILE NO. +91 8123303888 / +91 81233 84222,
OFFICE POSTAL ADDRESS: # 192, 3RD FLOOR, 18TH CROSS, 20TH MAIN, MRCR,
VIJAYANAGAR, BENGALURU- 560 040
KARNATAKA, INDIA

7 நாட்களுக்கான உலகளாவிய இராணுவ செலவினம் 20 கோடி குழந்தைகளுக்கு கல்வி கற்பிக்க உதவும்

ரஷீதா பகத்

இன்று நாம் வாழும் மிகவும் ஆபத்தான மற்றும் சிக்கலான உலகத்தை நாம் அனைவரும் அறிவோம். ஆனால் முக்கியமான விஷயம் என்னவென்றால், “நம்மில் பெரும்பாலோர், குறிப்பாக உலகின் பெரும்பாலான தலைவர்கள் மற்றும் அறிவுஜீவிகள், உலகின் முக்கியப் பிரச்சனைகள் என்னவென்பதை அறிவோம்... படிப்பறிவின்மை, வறுமை, குற்றங்கள், போர்கள் மற்றும் பல. மேலும் அதற்கு தீர்வுகளும் நமக்கு தெரியும். படிப்பறிவின்மைக்கு கல்வியில் முதலீடு செய்ய வேண்டும்; இது எளிமையானது மற்றும் பெரிய விஷயமல்ல. ஒரு வாரத்துக்கான உலகளாவிய ராணுவச் செலவு மட்டுமே உலகின் அனைத்து குழந்தைகளும் கல்வி கற்பதற்கு உதவும்... பள்ளிக்கு செல்லாத

200 மில்லியன் குழந்தைகள் வெறும் 7 நாட்கள் உலக ராணுவச் செலவில் பள்ளிகளுக்குச் செல்ல முடியும்” என்று கொச்சி மண்டல இன்ஸ்டிடியூட்டின் நிறைவு விழாவில் சிறப்புரையாற்றிய நோபல் அமைதிப் பரிசு பெற்ற கைலாஷ் சத்யார்த்தி கூறினார்.

சிக்கல்களுடன், தீர்வுகளும் அறியப்பட்டன, ஆனால் துரதிர்ஷ்டவசமாக சிக்கலைத் தீர்ப்பவர்களுக்கும் பிரச்சினைகளை உருவாக்கியவர்களுக்கும் இடையிலான இடைவெளி அதிகரித்து வருகிறது. “ஒவ்வொரு நாளும் நாம் புதிய உரையாடல்கள், சொற்றொடர்கள் மற்றும் வாசகங்களை உருவாக்கி இது தான் தீர்வு, அதுதான் தீர்வு என்கிறோம், ஆனால் எதுவும் நடக்கவில்லை”

செயற்கை நுண்ணறிவு மற்றும்

எண்ணற்ற புதிய தொழில்நுட்ப கருவிகள் உருவாகி வரும் உலகில், இன்று தேவைப்படுவது “இரக்க நுண்ணறிவு”. கூடியிருந்த ரோட்டேரியர்களுக்கு பாராட்டு மழை பொழிந்த அவர், “இங்கு முன்னால் சமூகத்தில் மாற்றத்தை ஏற்படுத்தும் ஆயிரக்கணக்கான மாற்றாளர்கள் அமர்ந்துள்ளீர்கள். நீங்கள் உலகத்தை மாற்றுகிறீர்கள். என்றாவது ஒரு நாள் மனித நேயத்தின் நன்மதிப்பைப் பற்றி ஒரு புத்தகம் எழுதப்பட்டால், உங்கள் குழந்தைகள், உங்கள் பேரக்குழந்தைகள் மற்றும் கொள்ளுப் பேரக்குழந்தைகள் அந்த நன்மதிப்பு புத்தகத்தில் உங்கள் கையெழுத்தைப் பார்ப்பார்கள் என்று நான் உறுதியளிக்கிறேன். நீங்கள் இந்த உலகத்தை சிறந்த இடமாக மாற்றுகிறீர்கள். நீங்கள் உலகத்திற்கு ஒழுக்கபூர்வமான கட்டாயத்தையும்

இடமிருந்து: ராஷி, PRIP சேகர் மேத்தா, நோபல் பரிசு பெற்ற கைலாஷ் சத்யார்த்தி, RI தலைவர் ஸ்டேட்ஸ்மன் அர்ச்சிக், PRID மகேஷ் கோட்பாகி, மாநாடு கன்வீனர் RI இயக்குநர் அனீகுதா ராய்சவுத்ரி, ஷிப்ரா, மாநாட்டுத் தலைவர் PDG ஜான் டேனியல் மற்றும் மீரா.



ஒழுக்கநெறி பொறுப்பையும் வெளிப்படுத்தி இருக்கிறீர்கள். அதற்கு நான் உங்களை வாழ்த்துகிறேன்” என்றார்.

ஆனால் ரோட்டரி மற்றும் பலர் செய்த அனைத்து நல்ல செயல்களையும் பொருட்படுத்தினாலும், “இன்றைய நிலையைப் போல் உலகம் இதுவரை இவ்வளவு உடைந்தும், பிளவுபட்டும், மெல்லிய நிலைக்கும் தள்ளப்பட்டதில்லை. ஒரே நேரத்தில் இவ்வளவு கடினமான நெருக்கடிகளையும் பல்வேறு சவால்களையும் நாம் இதுவரை சந்தித்ததில்லை” என்று அவர் கூறினார்.

ஆனால் அதே நேரத்தில், “இன்று போல உலகம் இதுவரை இவ்வளவு செல்வமிக்கதாகவும், தகவல்களிலும் அறிவிலும் நிரம்பியதாகவும், தொழில்நுட்ப முன்னேற்றத்தில் முன்னோடியாகவும் இருந்ததில்லை. ஒருபுறம், ஒவ்வொரு வாரமும் உலகம் இரண்டு புதிய பில்லியனர்களை உருவாக்குகிறது. ஆனால் அதே வாரத்தில், உலகளில் 10,000 குழந்தைகள் பள்ளிகளை விட்டு விலகுகின்றனர்”.

உணர்ச்சிகரமான முறையில் பேசிக்கொண்டிருந்த சத்யார்த்தி, மற்றொரு நோபல் பரிசு பெற்றவரான பாப் டிலன் எழுதி பாடிய ‘தி அன்சர் மை ஃபிரென்ட் இஸ் ப்லோயிங் இன் தி வின்ட்’ என்ற பாடலை நினைவூட்டி, “ஒவ்வொரு வாரமும் சுமார் 10,000 குழந்தைகள் குழந்தைத் தொழிலாளராகவும் அடிமைகளாகவும் ஆக்கப்படுகின்றனர்” அதை பற்றி சிந்திக்குமாறு அங்கிருந்தவர்களை கேட்டுக்கொண்டார். “இவை வெறும் எண்கள் அல்ல, மூச்சுள்ள உடல்களும் இதயங்களும். அவர்களால் உங்கள் கதவைத் தட்ட முடியாது. மௌனத்தின் அழகையை கேட்கக் கூடிய காதுகளை நாமே பெற வேண்டும். மறைக்கப்பட்ட முகங்களை காணக்கூடிய கண்களும் நம்மிடம் வேண்டும். என் அன்பு ரோட்டேரியர்களே, நான் இங்கு இருக்கிறேன் என்றால் அது உங்கள் மீதுள்ள நம்பிக்கையால் தான்.”

“உலகம் ஒரு கூட்டு நெருக்கடியை எதிர்கொள்கிறது. காணக்கூடிய சவால்களான போர்


எண்கள் பேசுகின்றன

- ❖ உலகளாவிய போர் பகுதிகளில் 200 கோடி மக்கள் வசிக்கின்றனர், அதில் 46.8 கோடி குழந்தைகள், ஆபத்து மற்றும் அச்சத்தில் வாழ்கின்றனர்.
- ❖ ஒவ்வொரு வாரமும் 2 புதிய சில்லினியர்கள் உருவாகின்றனர்; அதே வாரம் 10,000 குழந்தைகள் பள்ளியை விட்டு வெளியேறி குழந்தைத் தொழில் மற்றும் அடிமைத்தனத்திற்கு இரையாகின்றனர்.
- ❖ பள்ளிக்கு செல்லாத 20 கோடி குழந்தைகள், வெறும் 7 நாட்களுக்கான உலக ராணுவச் செலவில் பள்ளிகளுக்குச் செல்ல முடியும்
- ❖ 16 கோடி குழந்தைகள் தங்கள் கல்வி, சுதந்திரம் மற்றும் எதிர்காலத்தை செலவிட்டு நமக்கு செல்வத்தை உருவாக்க உழைக்கிறார்கள்.
- ❖ 2023-ஆம் ஆண்டு இறுதிக்குள், உலகின் பணக் காரர்களில் ஒரு சதவீதம் பேர் உலகின் முன்னிலை இரண்டு பங்கு செல்வத்தை வைத்திருந்தனர், அதே சமயம் 50 சதவீத ஏழை மக்கள் இந்தச் செல்வத்தில் 2 சதவீதத்தை மட்டுமே வைத்திருந்தனர்.

மற்றும் வன்முறை நாம் அனைவரும் அறிந்ததே. ஆனால் காசாவில் எத்தனை அப்பாவி குழந்தைகள் குண்டு வீச்சுக்கு ஆளானார்கள் அல்லது ஹமாஸ் பயங்கரவாதக் குழுவால் கடத்தப்பட்டு சிறை பிடிக்கப்பட்ட இஸ்ரேலிய குழந்தைகள் மற்றும் பெண்களுக்கு என்ன நடக்கிறது என்பது நமக்குத் தெரியாது.”

ஆனால் நமக்குத் தெரிந்தது என்னவென்றால், “16 கோடி குழந்தைகள் தங்கள் கல்வி, சுதந்திரம் மற்றும் எதிர்காலத்தை செலவழித்து உங்களுக்கும் எனக்கும் செல்வத்தை உருவாக்குகிறார்கள். குழந்தைகள் ஒருபோதும் போர்களுக்கு பொறுப்பானவர்கள் அல்ல.” பெரியவர்கள், செல்வந்தர்கள், அறிவாளிகள் மற்றும் அதிகாரம் உள்ளவர்கள் தான் பொறுப்பாக இருக்கின்றனர். “அவர்களின் போர்வெறி, பிரிவினை மனப் பான்மை, வெறுப்பு மற்றும் பழிவாங்கும் எண்ணம் போன்றவற்றால் இந்த நிலை உருவாகியுள்ளது. ஏறக்குறைய 200 கோடி மக்கள் (மனிதகுலத்தில் கிட்டத்தட்ட கால் பகுதியினர்) போர் மண்டலங்களில் அல்லது மோதல்கள் மற்றும் போர்களை எதிர்கொள்ளும் நாடுகளில் வாழ்கின்றனர்; இவர்களில் 46.8 கோடி குழந்தைகள் அந்த போர் மண்டலங்களில் ஆபத்திலும்

அச்சத்திலும் வாழ்கின்றனர். வெறுப்பு, பழிவாங்குதல், பயம் மற்றும் வன்முறை கொண்ட குழுவில் அவர்களின் மூளை வடிவமைக்கப்படுகிறது. எப்படிப்பட்ட உலகத்தை நம் குழந்தைகளுக்கு கொடுக்கப் போகிறோம்” என்று அவர் கேட்டார். “குழந்தைகள் கால்பந்து தயாரிப்பதில் ஈடுபடுவதை நான் கண்டிருக்கிறேன். எனக்கு அது மனவேதனையை தந்தது, ஏனெனில் அந்த குழந்தைகளால் கால்பந்து விளையாட முடியாது. சப்-ஹாரா மற்றும் பிற ஆப்பிரிக்க நாடுகளில் கொக்கோ வயல்களில் வேலை செய்யும் பல குழந்தைகளை நான் அறிவேன், அவர்களால் தான் நீங்களும் நானும் நம் குழந்தைகளும் சாக்லேட்டுகளை அனுபவிக்க முடிகிறது. ஆனால் அந்த குழந்தைகள் தங்கள் வாழ்நாளில் ஒரு சாக்லேட்டை கூட சுவைத்ததில்லை. அவர்கள் யாருடைய குழந்தைகள்? அவர்கள் பாகிஸ்தானியர்கள், இந்தியர்கள், ஆப்பிரிக்கர்கள், அமெரிக்கர்கள் அல்லது ஐரோப்பியர்கள், முஸ்லீம்கள், இந்துக்கள், யூதர்கள் அல்லது கிறிஸ்தவ குழந்தைகள் என்று நீங்கள் கூறலாம், ஆனால் அவர்கள் நம் குழந்தைகள் என்று நான் சொல்வேன்.” இந்த குழந்தைகளை நம்மால் பாதுகாக்க முடியவில்லை



PRIP மேத்தா மற்றும் சத்யார்த்தி.

என்றால், “மனிதகுலத்தை நம்மால் பாதுகாக்க முடியாது. ஒரு குழந்தை ஆபத்தில் இருந்தால், முழு மனித குலமும் ஆபத்தில் இருப்பதற்கு சமம்.”

உலகின் பணக்காரர்களுக்கும் ஏழைகளுக்கும் இடையே அதிகரித்து வரும் சமத்துவமின்மை குறித்து கவலையை வெளிப்படுத்திய சத்யார்த்தி, “2023-ஆம் ஆண்டு இறுதிக்குள், உலகின் மூன்றில் இரண்டு பங்கு வளங்களை பணக்காரர்களில் ஒரு சதவீதம் பேர் வைத்திருப்பார். அதே சமயம் 50 சதவீத ஏழைகள் அந்த வளங்களில் இரண்டு சதவீதம் மட்டுமே வைத்திருப்பார்கள். மேலும் இந்த ஏற்றத்தாழ்வு வளர்ந்து கொண்டே இருக்கிறது” என்றார்.

செயற்கை நுண்ணறிவை பற்றி பேசும்போது, சத்யார்த்தி அது ஒரு மிகச் சிறந்த வாய்ப்பை வழங்குவதாக கூறினார், மேலும் சுகாதாரம் மற்றும் விவசாயம் போன்ற சரியான பகுதிகளில் பயன்படுத்தினால், உலகின் பல தீர்வுகளுக்குப் பயன்படுத்த முடியும் என்றும் கூறினார். ஆனால் செயற்கை நுண்ணறிவின் கற்றல் மனித கூறுகளுடன் தொடர்பை இழந்தால், தவறான பயன்பாடு மற்றும் கையாளுதலுக்கு உள்ளாகும், அது மேலும் சிக்கல்களைத் தூண்டும் என கூறினார்.

“செயற்கை நுண்ணறிவில் மனித கூறு தேவை என்று நான் நம்புகிறேன். அதனால்தான் உலகளாவிய பிரச்சினைகளைத் தீர்ப்பதில் இரக்கமுள்ள புத்திசாலித் தனத்தை நான் பரிந்துரைக்கின்றேன். பொதுவாக இரக்கம் ஒரு மனித, சமூக, ஆன்மீக மற்றும் தார்மீக மதிப்பாகக் கருதப்படுகிறது மற்றும் அனைத்து மதங்களிலும் ஆழமாக பதிந்திருக்கிறது. என் கருத்தில், அனைத்து மத மற்றும் சமூக மாற்றங்களும் கருணையால் பிறந்தவை. ஒருவர் மற்றொருவரின் துன்பத்தை தனது துன்பமாக உணர்ந்து, அதில் ஈடுபட்டு அந்த துன்பத்தை தீர்க்க நடவடிக்கை எடுத்தனர், இதுவே மதம், புரட்சி மற்றும் சமூக மாற்றங்களை உருவாக்கியது. ஆனால் இப்போது, சமூகம், அரசாங்கம், நீதித்துறை, சட்டம் அமலாக்கம் மற்றும் நம்பிக்கை ஆகியவற்றின் முன்னேற்றத்திற்காக உழைக்கும் அனைத்து நிறுவனங்களிலும் இருக்க வேண்டிய மைய, ஆற்றல், ஆதாரம், தீப்பொறி ஆகியவற்றிற்கு இரக்கத்தின் ஆக்ஸிஜன் தேவைப்படுகிறது.”

குழந்தைகள் உரிமை ஆர்வலர் ஒரு எளிய செய்தியை வழங்க விரும்பினார் - தன்னைமற்ற மற்றும் இரக்கம் நிறைந்த பிரச்சினைகளைத் தீர்க்கும் கலாச்சாரத்தை வளர்த்துக் கொள்ளுங்கள்...

ஒரு தாய் தன் குழந்தைக்கு எதையும் எதிர்பார்க்காமல் செய்வதை போல அது செய்யப்பட வேண்டும்.

நமது உலகம் எதிர்கொள்ளும் ஆபத்து மற்றும் பிரச்சனைகளுக்குத் திரும்பிய அவர், அந்தப் பிரச்சனைகளை உருவாக்கியவர்களும், அநீதி மற்றும் வன்முறையைச் செய்பவர்களும் வலுப்பெற்று வரும் வேளையில், தீர்வு காணக்கூடியவர்கள் மௌனப் பார்வையாளர்களாக மாறுகிறார்கள் என்றார்.

“அதனால்தான் நான் உலகளாவிய இரக்கத்திற்கான சத்யார்த்தி இயக்கத்தைத் தொடங்கினேன். நம் இதயத்தில் இரக்கத்துடன் பிறந்த நாம் ஒவ்வொருவரும், அந்த இரக்கத்தை புத்துயிர் பெற செய்தால், ஒரு தீர்வு சாத்தியமாகும்.” அந்த “கருணைக் குணத்தை” உயர்த்த, ஹார்வர்டு, ஆக்ஸ்போர்டு, எம்ஐடி, சில இந்திய ஐஐடிக்கள், அசோகா மற்றும் வாஷிங்டன் போன்ற பல பல்கலைக்கழகங்களுடன் இணைந்து பணிபுரிந்தார். “20 சிறந்த அறிஞர்களைக் கொண்ட 13 பல்கலைக்கழகங்களின் வட்டமேசையை நாங்கள் உருவாக்கியுள்ளோம், இந்த இரக்கக் கொள்கையைப் பற்றி விவாதிக்க மற்றும் யுனெஸ்கோ தலைமை யகத்தில் இரக்கமுள்ள தலைமைத்துவத்திற்கான உலகளாவிய அகாடமியைத் தொடங்கியுள்ளோம். இது எனது புதிய இயக்கம், தற்போது AI உட்பட அனைத்தையும் பயன்படுத்தி தரவு, தகவல், ஆராய்ச்சிப் பொருட்களை பகுப்பாய்வு செய்து வருகிறோம்.”

“மௌனமான பார்வையாளர்கள் வரலாற்றை மாற்ற மாட்டார்கள், களத்தில் இறங்கி பிரச்சினைகளைத் தீர்க்கும் தைரியம் உள்ளவர்களால் வரலாறு படைக்கப்படுகிறது” என்று கூறி, சிறந்த மற்றும் மோதல்கள் இல்லாத உலகத்திற்கான தீர்வுகளைக் காண ரோட்டேரியர்களை தனது இயக்கத்தில் சேர அழைத்தார்.

படங்கள்: ரஷீதா பகத்.

குழந்தைகளுக்குப் பாதுகாப்பைக் கற்பித்தல்

கிரண் ஜெஹரா

பள்ளிக்குழந்தைகளுக்குப் பாதுகாப்பான, பாதுகாப்பற்ற தொடுகையைப் பற்றிய விழிப்புணர்வை உண்டாக்குவதற்கான ஒரு திட்டத்தைத் தொடங்கியுள்ளது RC ஆக்ரா, RID 3110. எங்கள் சங்கம் பள்ளிப் பாடத்திட்டங்களில் இதுபற்றிய அறிவை இணைப்பதற்கெனக் குரல் கொடுக்கவுள்ளது. குழந்தைகளுக்குச் சிறுவயதிலேயே முறையற்ற நடவடிக்கையை அடையாளம் காணக் கற்றுக்கொடுத்துவிட்டால், அவர்கள் தங்களைத் தாங்களே பாதுகாத்துக்கொள்ளும் ஆற்றலைப் பெறுவார்கள். இது ஒரு முதன்மையான கல்வி” என்கிறார் சங்கத் தலைவர் நம்ரதா பணிக்கர்.

சமீபத்தில், ஆக்ராவில் உள்ள ஹரிபர்வத்-தில் இருக்கும் விக்டோரியா பெண்கள் நடுநிலைக் கல்லூரியில் இந்தச் சங்கம் ஏற்பாடு செய்த விழிப்புணர்வு நிகழ்ச்சியை வழக்கறிஞரும், பாலியல் குற்றங்களிலிருந்து குழந்தைகளைப் பாதுகாத்தல் (POCSO) சட்ட வல்லுநருமான நம்ரதா மிஷ்ரா வழிநடத்தினார். “இந்தியாவில் பல குழந்தைகள் இதுபோன்ற குற்றங்களுக்கு ஆளாகிறார்கள். பல சமூகங்களில் தனிப்பட்ட எல்லைகளைப் பற்றிய உரையாடல்கள் தவிர்க்கப்படுகின்றன. அதனால், குழந்தைகள் ஆபத்துக்கு ஆளாகிறார்கள். குறிப்பாக, கிராமப் புறங்களிலும் ஏழைக் குடும்பங்களிலும் உள்ள குழந்தைகளுக்கு இந்த ஆபத்து கூடுதலாக உள்ளது. அதனால், இதுபற்றிய நுண்ணுணர்வை நாம் உண்டாக்க முயலவேண்டும்” என்றார் இவர்.

இவர் பாதுகாப்பான, பாதுகாப்பற்ற தொடுகைகளுக்கு இடையில் வேறுபாடு காண்பது எப்படி என்று மாணவர்களுக்குக் கதையின்மூலம் கற்றுத்தந்தார், தீங்கான சூழல்களில் எப்படி

எதிர்வினையாற்றுவது, முறையற்ற நடவடிக்கையைப்பற்றி எப்படிப் புகார் செய்வது என்று அவர்களை வழிநடத்தினார். “தங்களை வசதியற்று உணர்ச்செய்யும் செயல்களை மறுக்கும் உரிமை குழந்தைகளுக்கு உண்டு, குழந்தைகளுக்கும் நம்பிக்கையான பெரியவர்களுக்கும் இடையிலான திறந்த உரையாடல்தான் குழந்தைகள் பாதிக்கப்படுவதைத் தடுக்க உதவும்.”

சமூக ஊடகங்களுடன் தொடர்புடைய ஆபத்துகளையும் இந்த நிகழ்வு சுட்டிக்காட்டியது. “குழந்தைகள் இணையத்தில் தனிப்பட்ட தகவல்களைப் பகிர்ந்து கொள்ளக்கூடாது, டிஜிட்டல் உரை

யாடல்களைப்பற்றி விழிப்போடு இருக்க வேண்டும். பல நேரங்களில் தீயவர்கள் இளம் மனங்களின் அப்பாவித்தனத்தைப் பயன்படுத்தி இணையத்தில்பாலியல் குற்றங்களைச் செய்கிறார்கள்,” என்றார். பாதுகாப்பான, பாதுகாப்பற்ற தொடுகையை விளக்குகிற, உதவித் தொலைபேசி எண்களைக் கொண்ட சுவரொட்டிகள் இந்த நிகழ்வின் போது வெளியிடப்பட்டன.

இந்தச் சங்கம் குழந்தைகளைப் பாலியல் குற்றங்களின் அச்சுறுத்தலிலிருந்து பாதுகாப்பதற்கான மேலும் பல பள்ளிகளில் பயிலகங்கள், விழிப்புணர்வு முகாம்களை நடத்தத் திட்டமிட்டுள்ளது. ■

சட்ட வல்லுநர் நம்ரதா மிஷ்ரா பள்ளி நிகழ்ச்சியில்.



ரோட்டரியின் எதிர்காலத்தை வடிவமைத்தல்

ஜெய்ஸ்ரீ

“தலைமைத்துவத்திற்குள் நுழைவது உங்கள் மாவட்டத்தை மேற்பார்வையிடுவதை விட அதிகமானது, அது ரோட்டரியின் எதிர்காலத்தை வடிவமைப்பதாகும். மாற்றத்தின் காலங்களில் ரோட்டரியை வழிநடத்தும் மற்றும் அதன் தொடர்ச்சியான வலிமை மற்றும் பொருத்தத்தை உறுதி செய்யும் உந்து சக்தியாக நீங்கள் இருக்கிறீர்கள்” என்று கொச்சி மண்டல இன்ஸ்டிடியூட்டில் DGEகள் மற்றும் DGNகளுக்கான கற்றல் கருத்தரங்குகளின் தொடக்க அமர்வில் ஒருங்கிணைப்பாளர் RID அனிருத்தா ராய்சௌத்ரி கூறினார்.

இந்த ஆண்டு, உள்வரும் மாவட்டத் தலைவர்களுக்கான பயிற்சி

கருத்தரங்குகள், பாரம்பரியமாக GETS (தேர்ந்தெடுக்கப்பட்ட ஆளுநர்களுக்கான பயிற்சி கருத்தரங்கு) மற்றும் GNTS (நியமிக்கப்பட்ட ஆளுநர்களுக்கான பயிற்சி கருத்தரங்கு) என்று அழைக்கப்பட்டது GELS (தேர்ந்தெடுக்கப்பட்ட ஆளுநர்களுக்கான கற்றல் கருத்தரங்கு) மற்றும் GNLS (நியமிக்கப்பட்ட ஆளுநர்களுக்கான கற்றல் கருத்தரங்கு) என்று மறுபெயரிடப்பட்டது. “மாவட்டத் தலைவர்களாக, தங்கள் சமூகங்களை நன்கு புரிந்து கொள்ளும் உங்கள் சங்கத்தலைவர்கள் மூலம் மாற்றத்தை ஏற்படுத்தும் சக்தியை நீங்கள் கொண்டுள்ளீர்கள். இந்த கருத்தரங்கு அதற்கான கருவிகளை உங்களுக்கு வழங்கும்” என்றார் ராய்சௌத்ரி.

RIPN சங்கு யூன் ரோட்டரியின் உலகளாவிய தாக்கத்தை வெளிப்படுத்தும் உதாரணங்களை பகிர்ந்தார், குறிப்பாக காசாவில் WHO உடன் இணைந்து \$500,000 நிதியுதவியுடன் குழந்தைகளில் 90 சதவீதத்தினருக்கு தடுப்பூசி செலுத்தியதை குறிப்பிட்டார்.

PRIP சேகர் மேத்தா தொலைநோக்கு பார்வையுடன் சவால்களை மீறுமாறு தலைவர்களை வலியுறுத்தினார். “புயலுக்கு மேலே கழுகு பறப்பது போல, பெரிய கனவு காணுங்கள். உங்கள் மாவட்டத்தில் உள்ள 5,000 பேரில் மிகுந்த தொலைநோக்கு பார்வை கொண்டவர் என்று நம்பி உங்களை தேர்ந்தெடுத்துள்ளனர்” என்றார். போலியோ ஒழிப்பு இயக்கம் போன்ற

இடமிருந்து: RID அனிருத்தா ராய்சௌத்ரி, PRID மகேஷ்கோட்பாகி, RIDE K P நாகேஷ், உமா நாகேஷ் மற்றும் ஷிப்ரா ராய்சௌத்ரி.





ரோட்டரியின் சாதனைகளைப் பற்றி குறிப்பிடிகையில், “முதலாம் உலகப் போரின் உயிரிழப்புகளுக்கு சமமான 2 கோடி குழந்தைகளை ரோட்டரியின் முயற்சி காப்பாற்றியது. தெளிவான இலக்குகள் மற்றும் விரிவான திட்டங்கள் இக்கனவை நனவாக்கியது” என குறிப்பிட்டார். தலைவர்கள் தங்கள் இலக்குகளைத் தெரிவிக்கவும், பணிகளை ஒப்படைக்கவும் மற்றும் மற்றவர்களை தங்கள் பயணத்தில் ஈடுபடுத்தவும் அவர் ஊக்குவித்தார்.

PRIP K R ரவீந்திரன் UNESCO மற்றும் ஐ.நா.வின் உருவாக்கத்திற்கான பங்களிப்பு உட்பட உலகளாவிய அமைதி முயற்சிகளில் ரோட்டரியின் பங்கை எடுத்துரைத்தார். 1942-ல், RC லண்டன் ஏற்பாடு செய்த கூட்டம் UNESCOக்கான கட்டமைப்பை உருவாக்க உதவியது என்றார். 1945-ல் ஐ.நா அதிகாரப்பூர்வமாக நிறுவப்பட்டபோது, 50 ரோட்டேரியர்கள் தூதுக்குழுக்களில் அங்கம் வகித்தனர்; 27 ரோட்டேரியர்கள் பணிக்குழுக்களில் தலைவர்களாக இருந்தனர். RC பிரஸ்ஸல்ஸின் பால்-ஹென்றி ஸ்பாக் ஐ.நா. பொதுச் சபையின் முதல் தலைவரானார், அடுத்த தசாப்தத்தில், ஐந்து ரோட்டேரியர்கள் அந்தப் பதவியை வகித்தனர் என கூறினார்.

ஒத்துழைப்பின் சக்தியைப்

பற்றிப் பேசுகையில், “பெரும்பாலும், நாம் தனித்தனி தீவுகளைப் போல செயல்படுகிறோம், ஆனால் தனித்தனி தீவுகள் ஒன்றோடொன்று இணைக்கப்பட்டு, வலுவான, ஒருங்கிணைந்த முழுமையை உருவாக்கும் ஒரு தீவுக் கூட்டம் போல நாம் இருப்பதை கற்பனை செய்து பாருங்கள். ரோட்டரியில் சேவை என்பது நம்மை ஒன்றிணைக்கும் பசை. ஒத்துழைப்பு நமது தாக்கத்தை அதிகரிக்கிறது, எந்தவொரு சங்கம் அல்லது தனிநபரும் சொந்தமாகச் செய்யக்கூடியதை விட அதிகமாகச் செய்ய உதவுகிறது” என்று அவர் குறிப்பிட்டார்.

ரவீந்திரன் இலங்கை அரசாங்கம் மற்றும் கார்ப்பரேட் நிதியுதவியுடனான ஒரு கூட்டாண்மையையும் கோட்டுக் காட்டினார், இது 2030க்குள் நாட்டில் கர்ப்பப்பை வாய்ப்புற்றுநோயை ஒழிக்கும் இலக்கை ரோட்டரி அமைக்க உதவியது. “எங்கள் நாட்டின் முக்கிய தேயிலை நிறுவனங்களில் ஒன்று நாங்கள் அதை ஈடுசெய்தால் எங்களுக்கு ரூ.7.5 கோடி தருவதாக உறுதியளித்தது. இந்த உறுதிப்பாட்டுடன், நாங்கள் அரசாங்கத்தை அணுகினோம், அவர்கள் நிதியில் 50 சதவீதத்தை வழங்க ஒப்புக்கொண்டனர். ரோட்டரி ரூ.2.5 கோடியுடன் களமிறங்கியது. நாங்கள்

எங்கள் இலக்கை அடைய மீண்டும் எழுந்தோம்” என்றார்.

TRF அறங்காவலர் பரத் பாண்டியா, பாகிஸ்தான் மற்றும் ஆப்கானிஸ்தான் போன்ற பகுதிகளில் சவால்கள் இருந்தபோதிலும், போலியோ ஒழிப்பு ரோட்டரியின் முன்னுரிமையாக உள்ளது என்பதை மீண்டும் வலியுறுத்தினார். “இந்த போராட்டம் குழந்தைகளைக் காப்பாற்றி அவர்களின் எதிர்காலத்தைப் பாதுகாப்பது பற்றியது” என்றார். போலியோபிளஸ், ஆண்டு நிதி மற்றும் நன்கொடை நிதிக்கான நன்கொடையாளர் தளங்களை விரிவுபடுத்துமாறு தலைவர்களை வலியுறுத்தினார். அவர் ஆசியாவில் புதிய அமைதி மையத்தை உருவாக்கும் திட்டங்களை அறிவித்தார்.

சங்கம் மற்றும் மாவட்ட அளவில் ஆரம்பகால மோதல் தீர்வு குறித்து RID ராஜு சுப்ரமணியன் வலியுறுத்தினார், “ரோட்டரி பரஸ்பர மரியாதை மற்றும் ஒத்துழைப்பில் செழித்து வளர்கிறது. கேட்கும் மற்றும் புரிந்துகொள்ளும் கலாச்சாரத்தை வளர்த்துக் கொள்ளுங்கள்” என அறிவுறுத்தினார்.

கற்றல் அமர்வுகளின் பொது தொகுப்பாளரான PRID மகேஷ் கோட்பாகி, தாக்கமிக்க தலைமை சமூகத் தேவைகளை கண்டறிந்து பயனுள்ள தீர்வுகளை வழங்க வேண்டும் என்றார். “தலைமை என்பது



இடமிருந்து: சுமதி முருகானந்தம், உமா நாகேஷ், வானதி ரவீந்திரன், ஷிப்ரா, மாதவீ பாண்டியா, கேத்தரின் கம்ப் வினிதா வெங்கடேஷ்.

செயலாக்கம், நம்பிக்கை மற்றும் பகிரப்பட்ட பார்வைக்கு பங்களிக்க மற்றவர்களுக்கு அதிகாரமளிப்பது” என்றார். PRID A S வெங்கடேஷ் அர்த்தமுள்ள அனுபவங்கள் மூலம் உறுப்பினர் தக்கவைப்பை வலியுறுத்தி, பன்முகத்தன்மை,

சமயங்கு மற்றும் உள்ளடக்கம் (DEI) முயற்சிகளை பரிந்துரைத்தார். “உண்மையான DEI என்பது பாலின பன்முகத்தன்மைக்கு அப்பாற்பட்டு அனைத்து பின்னணிகள், திறன்கள் மற்றும் கண்ணோட்டங்களைக் கொண்ட நபர்களையும் தழுவுவதாகும்.

இதனால் அனைத்து உறுப்பினர்களும் மதிக்கப்படுவதாக உணர்வார்கள்” என கூறினார்.

உறுப்பினர் வளர்ச்சி, AKS உறுப்பினர்களை அதிகரிப்பது மற்றும் நேரடி பரிசுகளைப் பெறுதல் ஆகியவற்றில் தங்கள் திட்டங்களை RIDEக்கள் K P நாகேஷ் மற்றும் M முருகானந்தம் கோட்டுக் காட்டினர்.

DGEகள் மற்றும் DGNகளின் கூட்டாளர்களும் ஷிப்ரா ராய்சௌத்ரி மற்றும் வித்யா சுப்ரமணியன் ஆகியோரால் கூட்டப்பட்ட அமர்வுகளுக்கு உட்படுத்தப்பட்டனர். அமர்வுகளில் ரோட்டரியின் அமைப்பு, சர்வதேச சபைக்கான தயார்நிலை மற்றும் தொழில்முறை பார்வை, நடத்தை மற்றும் நெட்வொர்க்கிங் குறித்து வழிகாட்டுதல்களை கொண்டிருந்தது.

வினிதா வெங்கடேஷ், வானதி ரவீந்திரன், உமா நாகேஷ் மற்றும் சுமதி முருகானந்தம் போன்ற அனுபவமுள்ள தலைவர்கள் சமூக ஒருங்கிணைப்பு மற்றும் உறவு மேம்பாட்டிற்கான நடைமுறை அறிவுரைகளை பகிர்ந்தனர்.

PDG கிஷோர் செருக்குமல்லி GELS தலைவராகவும், PDG சந்தீப் நரங் GNLS தலைவராகவும் பணியாற்றினர்.

படங்கள்: ஜெய்ஸ்ரீ



இடமிருந்து: DGEகள் எலிசபெத் செரியன் (3192), நிஷா ஷெகாவத் (3053), டீனா ஆண்டனி (3211), நம்ரதா சனாதன் (3250), அமிதா மொஹிந்த்ரு (3012) மற்றும் பிரக்ஷா மேத்தா (3056).

பெண் ரோட்டரியன்களை வியக்க வைத்த மனிலா

ரோட்டரி செய்திக்குழு

RID 3000ஐச் சேர்ந்த 42 பெண்களின் அணியான ஷீக்லஸ், ஃபிலிப்பைன்ஸில் உள்ள மணிலாவுக்கு ஒரு வாரச் சுற்றுப் பயணம் சென்றார்கள், RID 3820ன் உள்ளூர்ச் சங்கங்களுடன் இணைந்து ஃபிலிப்பினோ மண்ணில் ஐந்து திட்டங்களைத் தொடங்கினார்கள்,

RID 3000 பெண்களுக்கு ஆற்றலளிக்கும் குழு மற்றும் RC திருச்சிராப்பள்ளி சக்தியைச் சேர்ந்த இந்த 35 ரோட்டரியன்கள், 7 ஆன்டென்ட்கள் மார்பக, கருப்பை வாய்ப் புற்றுநோயைப்பற்றிய விழிப்புணர்வை உண்டாக்கினர்.

உலக அன்பு நாளை (நவம்பர் 13) முன்னிட்டு, அன்புச் செய்தியை நெடுந்தொலைவுக்குக் கொண்டு செல்லும் வகையில் பெரிய புன்னகைப்படங்களைக் கொண்ட மஞ்சள் பலூன்கள் பறக்கவிடப்பட்டன. அடுத்த நாள், நீலப் பலூன்கள், நீலப் பட்டைகள் ஃபிலிப்பினோக்களிடையில் நீரிழிவைத் தடுக்கும் செய்தியைப் பரப்பின. நாடுகளுக்கிடையிலான திட்டமிடப்பட்ட குற்றத்தின் அனைத்து வடிவங்களையும் தடுக்கும் பன்னாட்டு நாள் (நவம்பர் 15) உலகில் முதன்முறையாகக்

கொண்டாடப்படுவதை முன்னிட்டு, RC தேனி ஸ்டார்ஸ் உறுப்பினர்கள் சிறீறேடுகளை வழங்கினார்கள், வெள்ளைப் பலூன்களை வானில் பறக்கவிட்டார்கள். உலகச் சகிப்புத்தன்மை நாளை (நவம்பர் 16) முன்னிட்டு RC மதுரை பிளாஸ்ஸம்ஸ் சார்பில் சிறீறேடுகள் வழங்கப்பட்டன.

சாலைப் போக்குவரத்தால் பாதிக்கப்பட்டோரை நினைவுகூரும் உலக நாளை (நவம்பர் 17) முன்னிட்டு மெழுகுவத்தி ஏற்றும் நிகழ்ச்சி ஒன்று நடைபெற்றது. மணிலா ஓட்டுநர்கள், பயணிகளுக்கிடையில் சாலைப் பாதுகாப்புச் செய்தியைப் பரப்பும்வகையில் ஆரஞ்சுப் பலூன்கள் வானில் எழுந்தன. இந்த நிகழ்வின்போது, RC மதுரை மல்லிகை உறுப்பினர்கள் வருகையாளர்களை வழிநடத்தினார்கள், பல பார்வையாளர்களை ஈக்கும் ஓக்டா இசை ஊற்றைப் பார்த்தார்கள், அன்றைய ஸ்பானியக் குடியேற்ற ஆட்சியைப் பிரதிபலிக்கும் ஸ்பானியக் கட்டடங்கள், வீடுகளைக் கொண்ட அமைதியான குடியிருப்பாகிய இன்ட்ராமுரோஸுக்குச் சென்றார்கள்.

சான் அகஸ்டின் தேவாலயம், அவர்களுடைய தேசிய நாயகர் சிறையில் அடைக்கப்பட்டுப் பின்னர்

1896-ல் மரண தண்டனைக்கு ஆளான சான்ட்டியேகோ கோட்டை ஆகியவற்றை நோக்கிச் செல்லும் கல்வழியைக் கண்டு பார்வையாளர்கள் வியந்தார்கள். “மணிலா தேவாலயம், கல்லாலும் மரத்தாலும் ஆன சிறப்பான காசா மணிலா, ஃபிலிப்பைன்ஸின் பண்பாட்டு மையம் என எல்லா இடங்களிலும் வெளிநாட்டுப் பயணிகளுக்கு மகிழ்ச்சியும் வியப்பும் நிறைந்துள்ளன” என்றார் RID 3000 பெண்களுக்கு ஆற்றலளிக்கும் குழுவின் செயலாளர் அல்லிராணி பாலாஜி. டால் எரிமலைத் தீவுச் சுற்றுப்பயணத்தின்போது, டக்அவுட் கேனோஸ் எனப்படும் படகுகளில் பள்ளத்தை நோக்கிச் சென்றது அட்ரீனலீனை மிகுதியாகச் சுரக்கவைத்தது.

இவர்கள் தங்களுடைய மணிலாப் பயணத்தின் நிறைவாக, ஃபெஸ்டிவல் மாலில் பல பொருட்களை வாங்கினார்கள், மூங்கில் படகுப் பயணம் செய்தார்கள், இவர்களுடைய ஒரு வார மணிலாப் பயணம் சிக்கலின்றியும் மகிழ்ச்சியாகவும் அமைவதற்கான ஏற்பாடுகளை PDG மியான்னெ சாலமன், RID 3820 உடன் சேர்ந்து Rtn பாபு கண்ணன் ஒருங்கிணைத்திருந்தார். ■

ஃபிலிப்பைன்ஸில் RID 3000-ன் பெண் ரோட்டரியன்கள்.



தலைமுறைகளை இணைப்போம்!

ஜெய்ஸ்ரீ



ரோட்டராக்ட் அமர்லில் ரோட்டராக்ட் மாவட்டத் தலைவர்கள் (இடமிருந்து) PDRR அருண் தேஜா, PDG B M சிவராஜ், PRID மகேஷ் கோட்பாகி, RID அனிருதா ராய்சவுத்ரி, RI தலைவர் ஸ்டெஃப்னி அர்ச்சிக், RIDN டாம் கம்ப், RIDE K P நாகேஷ், PDG V R முத்து மற்றும் RSAMDIO தலைவர் சாவரில் காந்தி ஆகியோருடன்.

ஜெய்ஸ்ரீ

“நாம் மாயாஜாலத்தை உருவாக்குகிறோம் என்பதை மகிழ்ச்சியுடன் கொண்டாட வேண்டும். நாம் மக்களின் வாழ்க்கையில் மாற்றத்தை ஏற்படுத்தும் அதே நேரத்தில், நம்மை நாமே வளர்த்துக் கொள்கிறோம்” என்று ரோட்டரி இன்டர்நேஷனல் தலைவர் ஸ்டெஃப்னி அர்ச்சிக், கொச்சி ரோட்டரி மாநாட்டில் நடைபெற்ற 46 DRRE, மற்றும் DRRN-ன் கூட்டத்தில் உரையாற்றுகையில் கூறினார். ரோட்டரியின் முன்முயற்சிகளில் ஆர்வத்தையும் பங்கேற்பையும் நிலைநிறுத்துவது மற்றும் ஈடுபாட்டின் முக்கியத்துவத்தை அவர் வலியுறுத்தினார்.

ரோட்டராக்ட் மற்றும் ரோட்டரி இடையே ஒத்துழைப்பு மற்றும் சுமுகமான பரிமாற்றத்தின் அவசியத்தை அவர் சுட்டிக்காட்டினார். “இரு தரப்பிலும் தவறான கருத்து வேறுபாடுகள் நீடிக்கலாம். ரோட்டராக்டர்கள் அனுபவமில்லாதவர்கள் என

ரோட்டேரியன்கள் நினைக்கலாம். ரோட்டேரியன்கள் துண்டிக்கப்பட்டவர்கள். காலாவதியானவர்கள் என்று ரோட்டராக்டர்கள் கருதலாம். பரஸ்பரம் கற்றுக்கொள்ளுதல், குறிப்பாக சின்னவர்களிடமிருந்து பெரியவர்கள் கற்றுக்கொள்வது வளர்ச்சிக்கு அவசியமானதாகும்” என்று அவர் குறிப்பிட்டார். ரோட்டரி வயதானவர்களுக்கு மட்டுமல்ல, சேவையில் ஆர்வம் உள்ள அனைவருக்குமானது என்பதை அவர் வலியுறுத்தினார்.

2019 COL கூட்டத்தில் ரோட்டராக்டை உயர்த்துவது தொடர்பான முக்கிய முடிவு எடுக்கப்பட்டதை குறிப்பிட்டு பேசிய அவர், இந்த மாற்றத்தை உறுதி செய்ய இன்னும் மேம்பட்ட கட்டமைப்பு தேவை என்றார். மாவட்ட தலைவர்கள், ரோட்டராக்டர்களை அதிக அளவில் ஈடுபடுத்தி, அவர்களுக்கு ஊக்கமளிக்க வேண்டும் என்று அவர் வலியுறுத்தினார். “அனைவரிடமும்

ஏதோ ஒன்று இருக்கிறது. நமக்கான பணியை அடையாளம் கண்டு ரோட்டரியை வளர்ப்பதில் தான் சவால்கள் உள்ளன. யாரையாவது நமது உலகத்திற்கு வரவழைப்பது எளிது. ஆனால், தக்கவைப்பதற்கு அதிக முயற்சி தேவை” என்று அவர் மேலும் கூறினார்.

உள்ளடக்கம் மற்றும் பன்முகத் தன்மையை வளர்த்து வருவதற்காக ரோட்டராக்டை RI தலைவர் பாராட்டினார். “ரோட்டராக்ட் சங்கங்கள் ஏற்கெனவே பாலின வேறுபாட்டில் மைல்களைக் கடந்து சாதனை புரிந்து வருகின்றன. சர்வதேச அளவில் ரோட்டரி சங்கங்களில் 30 சதவீத பெண்களே இருக்கும் நிலையில் ரோட்டராக்டில் 50 சதவீத பெண்களின் பிரதிநித்துவம் இருப்பது குறிப்பிடத்தக்கது. பன்முகத் தன்மையை வலுப்படுத்துவது, வலுவான அமைப்புக்கு வழி வகுக்கிறது.” ரோட்டராக்டர்களுக்கான சாட்டிஸலட் சங்கங்களை உருவாக்கும்

படி அவர் யோசனை தெரிவித்தார். இது அவர்களின் துடிப்பான கலாசாரத்தை பாதுகாக்கும். அதே நேரத்தில் இடைவெளியை குறைக்கவும் உதவும் என்றார்.

நிறுவனத்தின் அமைப்பாளரும் RI இயக்குநருமான அனிருதாராய்செளதுரி பேசுகையில், ரோட்டராக்டர்களின் எண்ணிக்கை குறைந்து வருவது கவலை அளிப்பதாக தெரிவித்தார். இந்தியாவில் தான் ரோட்டராக்டர்கள் அதிக எண்ணிக்கையில் உள்ளனர் என்றாலும் இந்த ஆண்டு (2024) 17,000 ரோட்டராக்டர்களை நாம் இழந்து விட்டோம் என்று அவர் குறிப்பிட்டார். புதிய யோசனைகளை தருவீர்கள் என நாங்கள் நம்புகிறோம். நீங்கள் தான் ரோட்டரியின் எதிர்காலம் என்று சுட்டிக்காட்டிய அவர், ரோட்டரி மற்றும் ரோட்டராக்ட் உறுப்பினர்கள் இணைந்து செயல்பட வேண்டும். நல்ல பல திட்டங்களைச் செயல்படுத்த வேண்டும் என்று கேட்டுக் கொண்டார். உங்களின் ஆற்றல் முக்கியமானது. ஆனால், எங்களது மதிப்புமிக்க நிறுவனத்தை முன்னெடுத்துச் செல்ல ரோட்டரியின் பாரம்பரியத்தை நீங்கள் ஏற்றுக்கொள்ள வேண்டும் என்றார்.

உறுப்பினர் நிறுவனத் தொகை அறிமுகமானதிலிருந்து ரோட்டராக்ட் உறுப்பினர்கள் எண்ணிக்கை வெகுவாக குறைந்துவிட்டது என்று RI இயக்குநர் ராஜ் சுப்பிரமணியன் குறிப்பிட்டார். “ரோட்டரியின் ஒரு பகுதியாக நன்மைகளை எடைபோட்டுப் பாருங்கள். உங்களுக்கு தனிப்பட்ட மேம்பாட்டை ரோட்டரி வழங்குகிறது. உங்கள் சமூகத்திற்கு நீங்கள் செய்யும் நன்மைகள் மற்றும் தொடர்புக்கான வாய்ப்புகள் இவற்றை எண்ணிப் பாருங்கள். நீங்கள் சிறந்த நபராக மாறுவதற்கு ரோட்டரி ஆதரவுக்கரம் நீட்டுகிறது என்று அவர் கூறினார். ரோட்டராக்டை உயர்த்தி தீர்மானம் போட்டபோதிலும் எந்த ரோட்டராக்ட் மாவட்டமும் சர்வதேச மானிய திட்டத்தை செயல்படுத்த முன்வரவில்லை என்று அவர் கூறினார்.

PRID மகேஷ் கோட்பாகி பேசுகையில், “உங்களைச் சுற்றியுள்ள

ஏழை மக்களை அடையாளம் கண்டு அவர்கள் வளர்வதற்கு வாய்ப்பு கொடுங்கள். நீங்கள் எதைச் செய்தாலும் அதை கண்ணியமாகச் செய்ய வேண்டும்” என்று கூறினார்.

RIDE M முருகானந்தம், தாம் ரோட்டராக்டராக இருந்த காலத்தை நினைவுகூர்ந்தார். “காலங்கள் மாறிவிட்டன. ஆனால், ஒரு விஷயம் தெளிவாகத் தெரிகிறது. அது வேலையில் கட்டமைக்கப்பட்ட அணுகுமுறையும், தகுதியும் தேவை என்பதுதான். வலிமை, தளர்வடையாத, அர்ப்பணிப்புடன் கூடிய சேவை மனப்பான்மை, பொறுப்புகளை ஏற்றுக்கொள்ளுதல் ஆகிய மூன்றும் தான் ரோட்டரியின் முக்கிய அம்சங்கள் என்றும் அவர் குறிப்பிட்டார்.

ரோட்டரி என்பது வெறும் பெயர் மட்டுமல்ல, அது ஒரு இயக்கம், எண்ணங்களை பகிர்ந்து கொள்ளும், அர்ப்பணிப்பு உணர்வுடன் கூடிய சேவை மூலம் 1.4 மில்லியன் மக்களை ஒன்றிணைக்கும் மேடையாகும். நாம் ஒன்றிணைந்து ஆரோக்கியம் மற்றும் செல்வத்தை நிலைநிறுத்தி இந்தியாவை மட்டுமல்ல, உலகத்தையே பாதுகாப்போம். நாம் தொடர்ந்து வளர்வோம், ஊக்குவிப்போம், நோக்கத்துடன் வழிநடத்துவோம் என்று அவர் கூறினார். இந்தியாவின் சாதனை அம்சங்களை குறிப்பிட்ட அவர், “இன்று இந்தியாவில் ரோட்டரி வேகமாக வளர்ந்து வருகிறது. எண்ணிக்கையில் மட்டுமல்ல, தரமான சேவையிலும் நாம் உயர்ந்து நிற்கிறோம். உலகில் உள்ள 220-க்கும் மேலான நாடுகளில் வளர்ச்சியிலும் சேவையிலும் இந்தியா இரண்டாவது இடத்தில் உள்ளது”. இளைஞர்கள் பொறுப்புகளை ஏற்க முன்வர வேண்டும். - முன்னேறவும், பொறுப்பு ஏற்கவும், அர்த்தமுள்ள மாற்றத்தை உருவாக்கவும் நாம் முன்வர வேண்டும். ரோட்டரி அனைவருக்கு இந்த வாய்ப்பை வழங்குகிறது.

முருகானந்தம், RIDE K P நாகேஷ்டன் இணைந்து உறுப்பினர்கள் எண்ணிக்கையை வலுப்படுத்துவதில் கவனம் செலுத்தும் மூன்று சூத்திரங்களைப் பகிர்ந்து

கொண்டார். “ஒவ்வொரு புதிய ரோட்டேரியனை சேர்க்கும்போதும், இரண்டு ரோட்டராக்டர்கள், மூன்று இன்டராக்டர்களையும் சேர்க்க வேண்டும். இதேபோல ஒவ்வொரு புதிய ரோட்டரி சங்கத்தை நிறுவும்போது, இரண்டு ரோட்டராக்ட் மற்றும் மூன்று இன்டராக்ட் சங்கங்களையும் நிறுவ வேண்டும் என்று அவர் கூறினார். அரசுப் பள்ளிகளின் இன்டராக்ட் சங்கங்களுக்கான RYLA பயிற்சி வகுப்புகள் நடத்த ரோட்டராக்ட் சங்கங்களை ஊக்குவிக்க வேண்டும் என்று கூறினார்.

ரோட்டேரியன்கள் மற்றும் ரோட்டராக்டர்களிடையே ஒத்துழைப்பை மேம்படுத்த வேண்டுமானால் இருதரப்பினரின் மனநிலையில் மாற்றம் வேண்டும் என்று K P நாகேஷ் வலியுறுத்தினார். ரோட்டேரியன்கள், ரோட்டராக்டர்களை குழந்தைகள் போல கருதுவதை நிறுத்திவிட்டு, அவர்களின் திறமைகளை அங்கீகரிக்க வேண்டும். அதே நேரத்தில் ரோட்டராக்டர்கள், ரோட்டேரியன்களின் அனுபவத்தையும், அறிவையும் பாராட்ட முன்வர வேண்டும். புதிய தொழில்நுட்பம் மற்றும் புதுமையான அணுகுமுறைகளை பின்பற்றுவதில் ரோட்டராக்டர்கள் சிறப்பாகச் செயல்படுகிறார்கள். ரோட்டேரியன்கள் அவர்களின் வலிமையை அங்கீகரிப்பதுடன், அவர்களின் புதிய யோசனைகளை பரஸ்பர நன்மைகளுக்காக பாரம்பரிய முறைகளில் ஒருங்கிணைக்க வேண்டும். இந்த புரிதலின் அடிப்படையில்தான் ரோட்டரியின் எதிர்காலம் உள்ளது” என்றும் அவர் குறிப்பிட்டார்.

ரோட்டராக்ட் சங்கங்கள், இன்டராக்ட் சங்கங்களை ஆதரிக்க வேண்டும். இன்டராக்டர்கள் ரோட்டராக்டில் சேருவதற்கு ஊக்குவிக்க வேண்டும். மாவட்டங்களில் உள்ள ரோட்டரித் தலைவர்கள் மற்றும் ரோட்டராக்ட் தலைவர்களிடையே சிறந்த ஒருங்கிணைப்புக்காக DRRE மற்றும் DGE-களுக்கு திஷா பயிற்சி கருத்தரங்கில் கூட்டு அமர்வை நடத்தலாம் என்றும் RIDE K P நாகேஷ் பரிந்துரைத்தார். ■

மன உறுதியும், வலிமையும் கொண்ட வாழ்க்கை

V முத்துகுமரன்



RID அனிருதா ராய்சவுத்ரி இன்டீரியர் டிசைனர் அன்னிகா பெர்னாண்டோவுக்கு நினைவுப் பரிசு வழங்குகிறார். மேலும் (இடமிருந்து) LGBTQ ஆர்வலர் ஜைனாப் படேல், Peepul Advisory நிறுவனர் ஸ்ரீமோயி பட்டாச்சார்யா மற்றும் RID 3030 PDG ஆஷா வேணுகோபால் காணப்படுகின்றனர்.

V முத்துகுமரன்

ஜைனாப் படேலை அவரது குடும்பத்தினர் வீட்டை விட்டு வெளியேற்றினர். “தெருவுக்கு வந்துவிட்ட நான், பிச்சை எடுத்தேன். வாழ்க்கையை நடத்த எனது உடலை விற்கவேண்டிய நிலையும் ஏற்பட்டது” என்கிறார் மும்பையைச் சேர்ந்த இந்த திருநங்கை. கடினமான கால கட்டங்களிலும் ஜைனாப் சாக்ஷம் அறக்கட்டளை என்னும் தன்னார்வ தொண்டு நிறுவனத்தை ஏற்படுத்தி அதன் மூலம் அவர் LGBTQ சமூகத்தினர், பாலியல் தொழிலாளர்கள், மற்றும் இடம்பெயர்ந்த தொழிலாளர்கள், பாதிக்கப்பட்ட பெண்கள் மற்றும் குழந்தைகளுக்கு உதவி செய்து வருகிறார். மேலும் அழகுக்கலை நிலையம் ஒன்றை திருநங்கைகளைக் கொண்டு நிர்வகித்து வருகிறார். தினமும் 500 பேருக்கு உணவு விநியோகம் செய்யும் டிரான்ஸ் கஃபே உணவகத்தையும் நடத்தி

வருகிறார். இரண்டு தொழில்களையும் நடத்துவதற்குத் தேவையான நிதி ஆதாரங்களை பெற்றுத்தந்த மும்பை ரோட்டரி சங்கத்துக்கு அவர் நன்றி தெரிவிக்கிறார்.

கொழும்புவைச் சேர்ந்த அன்னிகா பெர்னாண்டோ, அலங்கார வடிவமைப்புக் கலை நிபுணர். கலப்பு இன அடையாளத்தின் குடும்பத்தைச் சேர்ந்தவர். “1980-களிலிருந்து உள்நாட்டுப் போரால் பாதிக்கப்பட்ட இலங்கையில் அமைதியையும் நல்லிணக்கத்தையும் வலியுறுத்துவதுதான்” எனது பணி என்கிறார். 1983-ம் ஆண்டு ஜூலை மாதம் ராணுவத்தினரால் தமிழர்கள் இனப் படுகொலை செய்யப்பட்ட நாளை குறிக்கும் வகையில் தமது சகோதரியுடன் சேர்ந்து பெரிய கண்காட்சியை நடத்தி வருகிறார்.

இலங்கை மற்றும் இந்தியாவுக்கு இடையில் மக்கள் அடிக்கடி தொடர்பு கொண்டு பேச வேண்டும் என்று அழைப்பு விடுக்கிறார் அவர்.

கலாசார பரிமாற்றத்தின் மூலம் இருநாடுகளிடையே நல்லுறவு வளரும் என்பதும் அவரது கருத்தாகும். உள்நாட்டுப் போர் முடிந்துவிட்டாலும், 250 ஆண்டுகளுக்கு முன்னர் இந்தியாவிலிருந்து இடம்பெயர்ந்து வந்த தமிழக தோட்டத் தொழிலாளர்கள் நிலை இன்றளவும் கவலைக் குரியாதகவே உள்ளது என்கிறார்.

ரோட்டரியை அடையாளப்படுத்துதல்
ஆகா கான் மற்றும் கொச்சி பிளாவே அறக்கட்டளை உள்ளிட்ட ஒத்த கருத்துடைய அமைப்புகளுடன் இணைந்து ரோட்டரியின் செயல்பாடுகளை விளக்கிக் கூறி இளைஞர்களை ரோட்டரிக்கு இழுக்கும் நேரம் வந்துவிட்டது என்கிறார் 2014 ஆம் ஆண்டில் மேக் இன் இந்தியா பிரசாரத்தை வடிவமைத்த, மதர்லாண்ட் ஜாயின்ட் வென்ட்சர் நிறுவனத்தின் இயக்குநர் சுனீல் வைஸ்யாப்ராத்.

ஒரு அமைப்பை எப்படி மக்களிடையே விளம்பரப்படுத்துவது என்ற தலைப்பில் பேசிய, புதுப்புது சிந்தனைகள் கொண்ட அந்த வடிவமைப்பாளர், இண்டிகோ மற்றும் ராயல் என்ஃபீல்டு நிறுவனங்களை தமது வெற்றிகரமான விளம்பர உத்திகள் மூலம் பிரபலமடையச் செய்தவர். Make in India திட்டத்திற்கு விளம்பர தளம் அமைத்துக் கொடுத்த அவர், அதை வெறும் விளம்பரமாகச் செய்யாமல், தரமான பொருள்களுக்கு மார்க்கெட் கிடைக்கவும், முதலீடுகளை ஈர்க்கவும் தேவையான விளம்பர உத்திகளை மேற்கொண்டோம், என்றார்.

விளையாட்டு வீரர்களுக்கு தேவையான ஷூக்களை தயாரிக்கும் நிறுவனமான “நைக்” விளையாட்டு, திரைப்படங்கள், பேஃஷன், வாழ்க்கை முறை என உலகம் முழுவதும் பாப் இசை கலாசாரத்தின் ஒரு பகுதியாக “JUST DO IT” என்ற எளிய கோஷத்துடன் களம் இறங்கியது. அதன் விளைவாக இன்று அந்த நிறுவனம் வெறும் ஷூ தயாரிக்கும் நிறுவனம் என்ற நிலையிலிருந்து மாறி உலகளாவிய பிராண்டாக, நிறுவனமாக உருவெடுத்துள்ளது.

போலியோ இல்லாத உலகத்தை உருவாக்கும், பசியின் கொடுமை

இல்லாத உலகத்தை உருவாக்கும் முயற்சி உள்பட பெரும் தாக்கத்தை ஏற்படுத்தும் பணியில் ரோட்டரி ஈடுபட்டு வருகிறது. RI-ன் பணியானது கூட்டு முயற்சியில் உற்சாகமாக கட்டமைக்கப்பட்டால் இன்னும் சிறப்பாக செயல்பட முடியும் என்கிறார் அவர்.

ரோட்டரி அமைப்பானது புதுப் பொலிவுடனும், துடிப்பான ஆற்றல் மிக்கதாகவும் இருக்க கூட்டு முயற்சிகள் தேவை. அப்போதுதான் இளம் தலைமுறையினர் விருப்பத்துடன் அதை ஏற்றுக் கொண்டு செயல்பட முன்வருவார்கள் என்கிறார் வைஸ்யபிராட். ■

CSR நிதியுதவி பெற்ற ரோட்ராக்க்டர்கள்

ரோட்டரி செய்திக்குழு

RID 3170 DRR நிகில் சிந்தக், பெல்காமில் உள்ள விஜயகாந்த் உணவு மற்றும் பால்பண்ணையின் CSR பிரிவான அயு (AYU) அறக் கட்டளையின் மானியம் ரூ.25 லட்சம் பெறுவதில் முக்கிய பங்காற்றியுள்ளார். பள்ளிகளில் படிக்கும் 1,000 இளம் பெண்களுக்கு கர்ப்பை வாய் புற்றுநோய் தடுப்பூசி போடுவதற்கு இந்த நிதி பயன்படுத்தப்படும் என்கிறார் ஆர்ஏசி பெல்காம் தெற்கு சங்கத்தின் உறுப்பினரான சிந்தக். எனது DRR பதவிக் காலத்தின் தொடக்கத்தில், அதாவது கடந்த ஆண்டே இத்திட்டத்தை செயல்படுத்த முடிவு செய்தோம். மேலும் 1,000 தடுப்பூசிகளுக்கு ரூ.20 முதல் ரூ.25 லட்சம் வரை செலவாகும் என தெரியவந்தது. சீரம் இன்ஸ்டிடியூட் இந்த திட்டத்திற்கான தடுப்பூசிகளை வழங்க உள்ளது என்று அவர் கூறினார். கர்நாடக ரோல் பால் (ஸ்கேட்டிங் செய்தபடி ஆடும் கூடைப்பந்து விளையாட்டு) சங்கத்தின் தலைவரான அவரது தாயார் மூலம் அவருக்கு CSR கூட்டாளர் அறிமுகமானார். சிந்தக்



DRR நிகில் சிந்தக் (இடது) பள்ளி மாணவர்களுக்கு ஸ்கூல் பேக்குகளை கொடுத்த பிறகு அவர்களுடன்.

ஒரு ஸ்கேட்டிங் சாம்பியன். CSR ஆதரவுடன் நகரத்தில் ஒரு இரத்த வங்கியை நிறுவ வேண்டும் என்பது அவரின் அடுத்தகட்ட இலக்காகும். இதற்கு குறைந்தபட்சம் ரூ.1 கோடி வரை செலவாகும். இத்திட்டத்திற்கான கூட்டாளிகளை நாங்கள் தேடி வருகிறோம் என்கிறார் சிந்தக்.

கிராமப்புறங்களில் கல்வி அறிவை மேம்படுத்தும் வகையில், “ஒரு சங்கம், ஒரு பள்ளி” திட்டத்தின்கீழ்,

மாணவர்களுக்கு “ஸ்கூல் பேக்” வழங்கும் வகையில் மாவட்ட ரோட்ராக்கட் சங்கங்களை DRR ஊக்குவித்து வருகிறார். ஒவ்வொரு சங்கமும் ஒரு பள்ளியைத் தேர்ந்தெடுத்து மாணவர்களுக்கு ஸ்கூல் பேக் வழங்கும். பல்வேறு பள்ளிகளுக்கு பிராந்திய பிரதி நிதிகள் மூலம் ஸ்கூல் பேக் விநியோகிப்பதற்கான செலவை தனிப்பட்ட முறையில் சிந்தக் ஏற்றுக் கொண்டுள்ளார். ■

கிராமப்புற விவசாய நிலங்களில் இருந்து நகர்ப்புற உணவுக்கரண்டிகளுக்கு

ரஷீதா பகத்

வெங்காயம் தரம் பிரிக்கப்பட்டு பேக் செய்யப்படுகிறது.



ம காராஷ்டிராவின் புனே பகுதியின் கிராமப்புற விவசாயிகளை நகர்ப்புற நுகர்வோருடன் இணைக்கும் பாராட்டத் தக்க முயற்சியில், RID 3131-ல் உள்ள 12 ரோட்டரி சங்கங்கள், மாவட்டத்தின் பொருளாதார மற்றும் சமூக மேம்பாட்டு குழுவின் உதவியுடன், இந்திய வேளாண்மையின் ஒரு ஆழ்ந்த சிக்கலைத் தீர்க்க முயற்சி செய்துள்ளன. இது விவசாயப் பொருட்களின் சந்தைப்படுத்தல் முறைகளில் உள்ள பெரிய

இடைவெளிகளை சமாளிக்கிறது. இவ்விடைவெளிகள் விவசாயிகள் உற்பத்திக்கு மிகக்குறைந்த விலையைத் தருகின்றன, ஆனால் இறுதிப்பயனர்கள் சந்தையில் விவசாயப் பொருட்களை வாங்கும் போது நியாயமான விலையை செலுத்துகின்றனர்.

புனே விவசாயக் கல்லூரியில் மாவட்டத்தின் 12 ரோட்டரி சங்கங்கள் ஏற்பாடு செய்த ஒரு நாள் நிகழ்வில், கிராமப்புற விவசாய உற்பத்தியாளர்கள் மற்றும் நகர்ப்புற வாடிக்கையாளர்கள்

விவசாய வருமானத்தை ஆதரிக்கவும் அதிகரிக்கவும் இணைந்தனர். “பாலாசாஹேப் கித்தே, காவ்யா தோபலே மற்றும் சமீர் டோம்பே போன்ற இப்பகுதியின் முக்கிய விவசாயத் தொழிலதிபர்கள் தங்கள் அறிவையும் ஞானத்தையும் விவசாயப் பயணத்தில் எதிர்கொள்ளும் சவால்களையும் பகிர்ந்து கொள்ள இந்த சந்திப்பிற்கு அழைக்கப்பட்டனர். இந்த முயற்சிக்கு மகாராஷ்டிராவின் விவசாயத் துறை ஆதரவு அளித்துள்ளது” என்கிறார் மாவட்டத்தின் பொருளாதார மற்றும்



புனேவில் ஒரு விவசாய
உற்பத்தியாளர்
வாங்குபவர் சந்திப்பு.





சமூக மேம்பாட்டுக் குழுவின் செயலாளர் பிரதீப் கேத்கர்.

அவருடைய பின்னணி விவசாயம் (கால்நடை தீவனம்) என்பதால், இந்த திட்டத்தில் அவர் மிக தீவிரமாக ஈடுபட்டுள்ளார். “கிராமப் புறங்களில் பொருளாதாரத்தை மேம்படுத்துவதற்கு, குறிப்பாக கிராமப்புற விவசாயிகளின் வருமானத்தை மேம்படுத்துவதற்கு இன்னும் நிறைய முயற்சிகள் தேவை என்று நான் எப்போதும் நம்புகிறேன். ரோட்டரி மூலம் விவசாயித் தொழிலதிபர்கள் மற்றும் கிராமப்புற விவசாயிகளுக்கு இடையேயான தொடர்பை மேம்படுத்த முயற்சித்து வருகிறோம், இதன் மூலம் இரு பிரிவினரும் பலன்களைப் பெறுவார்கள்” என்று அவர் கூறுகிறார்.

இப்பகுதியில் சுமார் 15 முதல் 20 விவசாயித் தொழிலதிபர்கள் பல்வேறு விவசாயப் பகுதிகளில் தொழில் செய்து வருகின்றனர். வாங்குபவர்-விற்பனையாளர் சந்திப்பின் போது, அவர்களில் சிலர் வெவ்வேறு பயிர்களை பயிரிடும் விவசாயிகளை உள்ளடக்கிய உழவர் உற்பத்தியாளர் நிறுவனங்களுடன் இணைக்கப்பட்டனர். இந்த குழுக்கள் சில அரசாங்க மானியங்கள் மற்றும் முதல் மூன்று ஆண்டுகளுக்கு பல்வேறு வரிகளில் சலுகைகளுக்கு தகுதியுடையவர்கள். “நாங்கள் சாத்தியமான வாங்குபவர்களுடன் உழவர் உற்பத்தியாளர் நிறுவனங்களை இணைத்து, விவசாயிகளுக்கு உள்நாட்டு மற்றும் உலகளாவிய வாய்ப்புகளை மகாராஷ்டிராவின் வேளாண்மைத் துறையின் உதவியுடன் வழங்குகிறோம், அத்துறை விவசாயிகளுக்கு உகந்த முயற்சிகளை ஆதரிப்பதில் மிகவும் முனைப்பாக உள்ளது” என்று அவர் மேலும் கூறினார்.

விவசாயிகளின் வாழ்வாதாரம் மற்றும் வருவாயை மேம்படுத்த மாநிலத்தின் வேளாண்மைத் துறை மற்றும் NABARD ஆகிய இரண்டும் ரோட்டரியுடன் இணைந்து பணியாற்றுவதில் மிகுந்த ஆர்வம் காட்டுகின்றன என்கிறார் கேத்கர். சுமார் 250 பேர் கலந்து கொண்ட ஒரு நாள் நிகழ்வில், “மால்கள், மாட்ட்கள், உணவகங்கள் மற்றும் தங்கள் உணவுப் பொருட்களுக்கு விவசாயப்

பொருட்களைப் பயன்படுத்தும் பெரிய நிறுவனங்கள் போன்ற சாத்தியமான நுகர்வோர்களை நாங்கள் அழைத்தோம்.”

இந்த மெகா நிகழ்வில் பங்கேற்ற வேளாண் நிபுணர்களில் ஒருவரான சஞ்சய் படிஸ், தொலைத்தூர கிராமங்களில் விலங்கு வளர்ப்பு மற்றும் வேளாண் தொடர்பான பல துறைகளில் செயல்படும் BAIF மேம்பாட்டு ஆராய்ச்சி அறக்கட்டளை எனும் NGO-வைச் சேர்ந்தவர். “அவர் மஹாராஷ்டிரா, குஜராத் மற்றும் ஒடிஷா ஆகிய மாநிலங்களில், கடந்த 18 ஆண்டுகளாக பாரம்பரிய பயிர்கள், இயற்கை உணவுப் பொருட்கள் பாதுகாப்பு, ஊட்டச் சத்து பாதுகாப்பு மற்றும் காலநிலை மாற்றத்துடன் தொடர்புடைய முக்கிய பிரச்சினைகளில் குறிப்பிடத்தக்க பணிகளை மேற்கொண்டுள்ளார். இதற்காக அவர் மாவட்ட தொழில்சார் மேன்மை விருதை பெற்றுள்ளார்” என்று அவர் குறிப்பிட்டார்.

BAIF அதன் சொந்த விதை உற்பத்தியைக் கொண்டுள்ளது மற்றும் உள்நாட்டு விதை பாதுகாப்பில் செயல்படுகிறது. “இந்த தன்னார்வ தொண்டு

நிறுவனத்துடன் இணைந்து, ரோட்டரியில் உள்ள நாங்கள் பல்வேறு உள்நாட்டு பயிர்களின் விதை வங்கியை உருவாக்க திட்டமிட்டுள்ளோம், ஏனெனில் கலப்பின பயிர்கள் விரிவடைந்து கொண்டிருக்க நம் விவசாயிகளை உள்நாட்டு பயிர்களை வளர்க்க ஊக்குவிக்க வேண்டும் என்று நாங்கள் நம்புகிறோம்.”

காவ்யா தோபாலே ஒரு செவிலியராக இருந்து விவசாயத் தொழிலதிபராக மாறியவர்; மஹாராஷ்டிராவின் ஜன்னாரில் நிலையான விவசாயத்தை மேம்படுத்து வதற்காக, மும்பை மருத்துவமனையில் மாதச் சம்பளம் ரூபாய் 75,000 உடனான பாதுகாப்பான வேலையை விட்டுவிட்டார். அவர் இப்போது மண்புழு உரம் தயாரிக்கிறார், ரசாயன மற்ற பயிர்ச்செய்கை பற்றிய விழிப்புணர்வை ஏற்படுத்துகிறார், மேலும் 200 மண்புழு உரம் தொழில்முனைவோருக்கு பயிற்சி அளித்துள்ளார். பாலசாஹேப் கிட்டே வறட்சியால் பாதிக்கப்பட்ட மராத்வாடா பிராந்தியத்தில் பணியாற்றுகிறார், இது விவசாயிகளின் அதிகப்பட்ச தற்கொலைகளுக்கு

பெயர் பெற்ற பிரதேசமாகும். “அவர் மாதிரி பால் பண்ணை ஒன்றை உருவாக்கியுள்ளார், அதில் விவசாயிகளிடமிருந்து பால் சேகரிக்கப்பட்டு, பால் பொருட்களாக மாற்றப்பட்டு, பின்னர் ஒரு விவசாயி உற்பத்தியாளர் நிறுவனம் மூலம் சந்தைப்படுத்தப்படுகிறது.”

சமீர் டோம்பே ஒரு தொழில்நுட்ப வல்லுநர், அவர் அத்தி பழம் கொண்டு தனது சொந்த பிராண்ட் ஒன்றை உருவாக்கியுள்ளார். ஒரு சிறு கிராமத்தைச் சேர்ந்த பல்வேறு விவசாயிகளிடம் இருந்து அத்தி பழங்களை சேகரித்து, தனது பிராண்டின் கீழ் அவற்றை விற்பனை செய்கிறார். இந்த தயாரிப்புக்கு அவர் ஒரு காப்புரிமை பெற்றுள்ளார். இம்முயற்சிகள் அனைத்தும் உழைத்து பயிர்களை வளர்க்கும் விவசாயிகளின் வருமானத்தை அதிகரிக்க முக்கிய பங்கு வகிக்கின்றன.

இந்த நிகழ்வை திட்டமிட்ட கேட்கர், இந்த பயனுள்ள நிகழ்ச்சி இரண்டாவது ஆண்டாக நடத்தப்பட்டதாகவும், இதில் விவசாயிகள் வாங்குபவர்களுடன் நேரடி தொடர்பை மட்டுமல்லாமல், சிறந்த விவசாய முறைகள் மூலம் விளைச்சலை மேம்படுத்து





காய்கறிகள் தரம் பிரிக்கப்படுகின்றன.

வதற்கான பயனுள்ள தகவல்களையும் பெற்றதாகவும் தெரிவித்தார். “இது எங்கள் இரண்டாம் ஆண்டு என்பதால், எங்களிடம் ஏற்கனவே வாட்ஸ்அப் குழு மூலம் இணைக்கப்பட்ட சுமார் 200 நபர்களின் நெட்வொர்க் உள்ளது, அங்கு வாங்குதல் மற்றும் விற்பனை நடவடிக்கைகள் ஏற்கனவே தொடங்கப்பட்டுள்ளன. ஆனால், எங்களது இணைப்பை மேம்படுத்தி, விவசாயிகளுக்கு ஏற்றுமதி வாய்ப்புகளை வழங்குவதன் மூலம் இதை இரண்டு படிகள் முன்னோக்கி எடுத்துச் செல்வதே எங்கள் திட்டம்.

ஏற்றுமதி வேளாண்மை மையத்தை அமைப்பதே இதன் நோக்கமாகும், அங்கு “ஏற்றுமதி செய்வது எப்படி என்பது குறித்த வழிகாட்டுதலை மக்களுக்கு வழங்கலாம் மற்றும் வெளிநாடுகளில் உள்ள வாங்குபவர்களுடன் அவர்களை இணைக்க முடியும்.” விசேஷ வாய்ப்புகள் உள்ள பகுதிகளை பற்றி கேட்டபோது, ஐரோப்பிய மற்றும் வளைகுடா நாடுகளில், குறிப்பாக துபாய் மற்றும் சவுதி அரேபியாவில் தினை தயாரிப்புகளுக்கு தற்போது பெரும் வாய்ப்பு இருப்பதாக கேத்கர் கூறினார். இந்நிகழ்ச்சியில் கன்னி மூங்கில் என்ற ஒரு வகை மூங்கிலை ஏற்றுமதி செய்யும் நல்ல வாய்ப்பும் இருந்தது. இது குறிப்பாக

சில பகுதிகளில், மரச்சாமான்கள் தயாரிப்பில் பயன்படுத்தப்படுகிறது. ஒரு நிறுவனம் இதற்கான காப்புரிமையைப் பெறும் பணியில் இருந்தது.

சுமார் 250 பேர் கலந்து கொண்ட இந்தக் கூட்டத்தில், விவசாயிகள் “கணிசமான வியாபாரம்” செய்ததில் அவர் மகிழ்ச்சியடைகிறார், இதற்கு பின் “இந்த விவசாயிகளை வாங்குபவர்களுடனும், ஏற்றுமதி யாளர்களுடனும் தொடர்பை மேம்படுத்த ஒரு மையத்தை உருவாக்க ரோட்டரி முன்முயற்சி எடுக்கும். இது ஒருமுறை முயற்சியாக இருக்க நாள்கள் விரும்பவில்லை, விவசாயிகள், வாடிக்கையாளர்கள், வேளாண் விளைபொருட்களின் உற்பத்தியாளர்கள் மற்றும் பலரிடம் பக்கா தரவுத் தளத்துடன் இது ஒரு தொடர்ச்சியான செயலாக மாற்ற விரும்புகிறோம்” என்கிறார் கேத்கர்.

விவசாயிகள் மற்றும் விவசாயித் தொழிலதிபர்கள் தவிர, RID 3131 DG ஷிதல் ஷா, RID 3132 IPDG ஸ்வாதி ஹெர்கல் மற்றும் DGE சந்தோஷ் மராத்தே (3131) ஆகியோர் நிகழ்ச்சியில் கலந்துகொண்டனர். பங்கேற்ற ரோட்டரி சங்கங்களில் அலெபாடா சென்ட்ரல், ஜூன்னர்,

மன்சார், ராஜ்குருநகர், சக்கன், தலேகான் தபாடே, நிக்கடி, பிம்பரி எலைட், பிம்பிள் சவுதாகர் சென்ட்ரல், புனே கேம்ப், புனே ஹெரிடேஜ் மற்றும் புனே லோக்மானிநகர் ஆகியவை அடங்கும்.

இறுதியில், இது விவசாயிகளின் வருமானத்தை மேம்படுத்துவதாகும், “நிச்சயமாக, எங்கள் முயற்சியால் விவசாயிகளின் வருமானம் மேம்பட்டுள்ளது. அவர்களுக்கு ஊதியம், தொழில்நுட்ப வழிகாட்டுதல் மற்றும் உரங்களைப் பயன்படுத்துவது பற்றிய அறிவு மற்றும் உற்பத்திச் செலவைக் குறைக்க சில சிறப்பு நுட்பங்களை நாங்கள் வழங்குகிறோம். முன்னர் குறிப்பிட்டது போன்ற நிபுணர்களால் நடத்தப்படும் வழக்கமான பயிற்சி அமர்வுகள் மற்றும் கருத்தரங்குகள் மூலம் அறிவு வழங்கப்படுகிறது” என மேலும் கேத்கர் கூறுகிறார்,

இந்த முயற்சி தற்போது புனே சுற்று வட்டார கிராமங்களில் உள்ள விவசாயிகளுக்கு மட்டுமே மையமாக இருக்கிறது, “ஆனால் இதை மஹாராஷ்டிரா முழுவதும் விரிவுபடுத்த, பிற ரோட்டேரியர்களுடன் கைகோர்த்துக் கொண்டு செயல்பட்டு வருகிறோம்” என அவர் தெரிவித்தார். ■

சுனாமி பேரழிவின் இரண்டு தசாப்தங்களுக்குப் பிறகு...

KR ரவீந்திரன்

2024-ம் ஆண்டு டிசம்பர் 26-ம் தேதி, இந்தியப் பெருங்கடலில் பேரழிவை ஏற்படுத்திய சுனாமி பேரலையின் 20-வது ஆண்டு நினைவைக் குறிக்கிறது. எனது எண்ணங்கள், அந்த துயரமான நாட்களை நோக்கிச் சென்றதுடன் ரோட்டரி இலங்கை, RID 3220, அந்த துயரத்தை எப்படி எதிர்கொண்டது என்பதை எண்ணிப்பார்த்தது. நாங்கள் ஏதோ அந்த நிகழ்வை கடவுளின் செயல் என்று சொல்லி, சும்மாயிருக்கவில்லை அல்லது பாதிக்கப்பட்ட மக்களுக்கு ஆரம்பக்கட்ட உதவி செய்ததுடன் நின்றுவிடவில்லை, ரோட்டரி உலகில் ஒரு நாட்டில் மேற்கொள்ளப்பட்ட மிகப்பெரிய சேவைத்திட்டமாக வலுவாக நின்று செயல்பட்டோம். திரும்பிப் பார்க்கும்போது, எங்களின் ரோட்டரிப் பள்ளிகள் மறுமலர்ச்சித் திட்டத்தின் (Rotary Schools Reawaken Project) மூலம் சாதித்ததற்காக ஆழ்ந்த மகிழ்ச்சியுடன் நன்றியுணர்வு கொள்கிறோம்.

எங்கள் நாட்டில் இந்த இயற்கைச் சீற்றத்தினால் ஏற்பட்ட பேரழிவில்

35,000 பேர் பலியானார்கள். இழப்பு கற்பனை செய்ய முடியாத அளவில் இருந்த போதிலும், மீண்டு எழுவோம், புதிய சகாப்தத்தை உருவாக்கும் வலிமை எங்களுக்கு இருப்பதாக நினைத்தோம். ரோட்டரி இலங்கை, துணிச்சலுடனும் உறுதியுடனும் நாடு முழுவதும் 25 புதிய பள்ளிகளை கட்டியெழுப்ப ஒப்புக்கொண்டது. இது ஒன்றும் சாதாரண திட்டமல்ல. ரோட்டரியின் சேவை, கூட்டுறவு மற்றும் உறுதிப்பாட்டுக்கு சவாலாக இருந்தது. நில ஒதுக்கீடுப் பிரச்சனை,

தென் மாகாணம்
ராண்டம்பேயில்
சுனாமியால் அழிக்கப்பட்ட
ஒரு பள்ளி.



மோதல் பிராந்தியங்களில் பாதுகாப்பு அச்சுறுத்தல்கள், தலைமைக்கு வந்த கொலைமிரட்டல் என பலவற்றையும் நாங்கள் எதிர்கொள்ள வேண்டியிருந்தது. நாங்கள் விடாமுயற்சியுடன் செயல்பட்டோம்.

பள்ளிகள் கட்டுவது குறித்த அரசின் வேண்டுகோள் குறித்து கலந்துரையாட கிரிஷ் ராஜேந்திரன், டியோன் ஷெர்மன், தாரிக் துல்மா மற்றும் லக்கி பெரிஸ் ஆகியோர், கெலனியாவில் உள்ள எனது அலுவலகத்துக்கு வந்த அந்த ஆரம்ப நாட்களை என்னால் மறக்கமுடியாது. 25 பள்ளிகளை நாங்கள் தீர்மானித்த போதிலும், அதற்கான வரைபடமோ, அதற்கு எவ்வளவு செலவாகும் என்றோ எங்களுக்குத் தெரியாது. மேலும் எங்களிடம் அதற்கான நிலமோ, பணவசதியோ இல்லை.

தொடக்கத்தில் நடந்த விவாதங்களின்போது பள்ளிகளை கட்டுவதற்கு 12 மில்லியன் டாலர் செலவாகும் என்று மதிப்பிட்டோம். நாங்கள் அதிகம் ஆசைப்படுகிறோமோ என்று நினைத்தோம். ஆனால், நாங்கள் நினைத்துப் பார்க்காத அளவு வெற்றியை அடைந்தோம். நாடு முழுவதும் 21 இடங்களில் 24 பள்ளிகள் கட்டப்பட்டன. பகுதியளவு கட்டப்பட்ட ஒரு பள்ளி மருத்துவமனையானது. இந்த பள்ளிகள் வாய்ப்புகளின் கலங்கரை விளக்கமாக நிற்கின்றன. ஆயிரக்கணக்கான குழந்தைகளின் எதிர்காலத்தை உறுதிசெய்கின்றன.

இந்த பள்ளிகள் உருவாக எங்களுடன் தோள் கொடுத்து நின்ற ரோட்டரி சங்கங்களுக்கு எங்களது நன்றியைத் தெரிவித்துக்கொள்கிறோம். மேலும் அந்த பள்ளிகளுக்கு ஏதாவது உதவி தேவைப்பட்டால் அதைச் செய்து தருமாறும் வேண்டுகோள் விடுக்கிறோம்.

அந்தக் காலத்தில் நாங்கள் செய்த சாதனை எந்தவிதத்திலும் குறைந்தது அல்ல. துல்லியமான திட்டமிடல், சிக்கலான பிரச்சனைகளுக்கு புதுமையான முறையில் தீர்வு, இடைவிடாத முயற்சிகள் பள்ளிகளைக் கட்டியெழுப்பி நம்பிக்கையை ஏற்படுத்தினோம். எங்களது திறமையான செயல்பாடுகளை கல்வித்துறை அமைச்சகம் பாராட்டியது.



ரோட்டரியால் புனரமைக்கப்பட்ட பள்ளியான தர்மராம கனிஷ்டர் வித்யாலயாவில் குழந்தைகள்.

மத்திய வங்கி ஆளுநர், எங்கள் திட்டத்தை சுனாமி மீட்பு முயற்சிக்கான சிறந்த முன்மாதிரி திட்டம் எனக் கூறினார். மட்டக்களப்பில் உதயபுரத்தில் நாங்கள் கட்டியெழுப்பிய பள்ளிக்கு சிறந்த கட்டடத்துக்கான “ஜெஃப்ரி பவா” விருது கிடைத்தது. இது எங்கள் தரமான பணிக்கு கிடைத்த கௌரவமாகும்.

எங்களின் நன் முயற்சிகளால் ரோட்டரி இலங்கை சர்வதேச வரைபடத்தில் இடம்பெற்றது. இந்த திட்டம் வெளிப்படாததன்மை, தொழில் மேன்மை மற்றும் தாக்கத்தை ஏற்படுத்தியதற்காக சர்வதேச அங்கீகாரத்தைப் பெற்றது. ரோட்டரி இன்டர்நேஷனல் தலைவர்கள், இயக்குநர்கள், பொதுச் செயலாளர், TRF அறங்காவலர்கள் உள்ளிட்ட ரோட்டரி தலைவர்கள், சர்வதேச அளவில் ஆதரவளித்தவர்கள் எங்கள் பள்ளிகளுக்கு வந்து தொடக்க நிகழ்ச்சிகளில் பங்கேற்றார்கள். அவர்களின் அங்கீகாரம் ஒவ்வொரு பங்குதாரரின் அசாதாரண பங்களிப்புக்கு சான்றாகும். கட்டடக் கலைஞர்கள், பொறியாளர்கள், நன்கொடையாளர்கள், அரசு

அதிகாரிகள், எல்லாவற்றுக்கும் மேலாக ரோட்டேரியின்கள் எங்களது கனவை நனவாக்க உழைத்தவர்கள்.

இது வெறும் கட்டுமானத்திட்டம் அல்ல, இது ஒரு இயக்கம். ஒரு சோகத்தை சமூகங்களை மேம்படுத்தவும், அவர்களின் வாழ்க்கையில் மாற்றத்தை ஏற்படுத்த கிடைத்த வாய்ப்பாகவும் கருதினோம். இன்று இந்த பள்ளிகளில் 15,000-த்துக்கும் மேலான மாணவர்கள் படித்து வருகின்றனர். இது வழக்கமானதை விட அதிகமானதாகும். காலியாக இருந்த இடங்களை நாங்கள் துடிப்பான கற்றல் மையங்களாக மாற்றினோம். ஒற்றுமையும் மன உறுதிப்பாடும் இருந்தால் எதையும் சாதிக்க முடியும் என்பதை நிரூபித்துள்ளோம்.

இந்த பயணத்தைப் பற்றி சிந்தித்து, அதை சாத்தியமாக்கிய அசைக்க முடியாத உணர்வைக் கொண்டாடும்போது நமது கூட்டாளிகளையும், ஆதரவாளர்களையும் நாம் மறந்துவிட முடியாது. எங்களது முதன்மை கூட்டாளியான ஸ்டான்டர்டு சார்ட்டர்டு வங்கி மற்றும் அதன் முன்னாள் CEO விஷ்ணு

மோகன், இந்த திட்டம் நிறைவேற போதுமான பணம் மற்றும் ஆதரவை வழங்கியுள்ளார். முதல் பள்ளி திறப்பு விழாவுக்கு அவர், லண்டனிலிருந்து விமானத்தில் பறந்து வந்தார். அவருடன் ரோட்டரித் தலைவர்கள், தேர்ந்தெடுக்கப்பட்ட தலைவர் பில் பாய்ட் உள்ளிட்ட பலரும் வந்தனர். அப்போது ரோட்டேரியனாக இருந்த PDG புபுடு டி சொய்சா, கட்டுமானப் பணிகளை நிர்வகித்து பள்ளி விரைவில் செயல்படுவதை உறுதிசெய்தார்.

எங்கள் குழுவில் உறுப்பினர்களாகப் பணியாற்றிய, கல்வி அமைச்சகத்தைச் சேர்ந்தவர்கள், கோப்புகளுக்கு ஒப்புதல் பெறுவது முதல் பள்ளிகளை கட்டுவது வரை அனைத்து வகையிலும் ஒத்துழைத்தனர். பள்ளி இயக்குநர் (பணிகள்), அவரது ஊழியர்கள், பிராந்திய இயக்குநர்கள் முக்கியமான தருணங்களில் எங்களுக்கு போதிய ஆதரவு அளித்தனர்.

ரோட்டரி அறக்கட்டளை நேரடியாக தனது பங்காக 3 மில்லியன் டாலர்களை வழங்கியது. சில வெளிநாட்டு ரோட்டரி சங்கங்கள் சில பள்ளிகளின் கட்டுமானத்திற்கான

தொகையை வழங்கின, இலங்கையில் உள்ள மைக்ரோசாஃப்ட் நிறுவனம் பள்ளிகளில் நிறுவப்பட்ட கணினி மையங்களுக்குத் தேவையான மென்பொருள்களை கொடுத்து உதவி, ஊழியர்களுக்குத் தேவையான அடிப்படை பயிற்சியையும் வழங்கியது. அமெரிக்க செஞ்சிலுவை சங்கம் அனைத்து பள்ளிகளுக்கும் தேவையான பிளம்பிங், வடிகால் மற்றும் சுகாதாரப் பணிகளை மேற்கொள்ள உதவியது. READ USA அமைப்பு அனைத்துப் பள்ளிகளிலும் நூலகம் அமைக்க உதவியது. இலங்கையில் உள்ள F J & G de Saram என்னும் சட்ட நிறுவனம் இலவச சட்ட உதவிகளை வழங்கியது. பிரைஸ்வாட்டர் கூப்பர்ஸ், HLB எடிபூசின்ஹே நிறுவனம் சலுகை அடிப்படையில் அறக்கட்டளை நிறுவனத்தின் நிதி, கணக்கு, தணிக்கை பணிகளைக் கையாண்டது. எங்களது தலைமைச் செயல் அதிகாரி டியோன் ஷூர்மன், இந்த திட்டத்தைச் செயல்படுத்துவதில் முக்கிய தூணாக

செயல்பட்டார். சுயநலம் இல்லாத சேவை என்பதற்கு ஏற்ப குழு மற்றும் குழு உறுப்பினர்களுடன் தனியாகவும், கூட்டாகவும் பலமணி நேரங்களை செலவிட்டார். ஒன்றாக இணைந்து நாங்கள் விரக்தியை நம்பிக்கையாக்கினோம், பேரழிவை வாய்ப்பாக பயன்படுத்திக் கொண்டோம். இருண்ட காலங்களில் கூட மனித முயற்சிகள் மூலம் பாதிப்புகளைத் தாண்டி அசாதாரணமான ஒன்றை உருவாக்க முடியும் என்பதை நிரூபித்தோம். இந்தப் பள்ளிகள் வெறும் கட்டடங்கள் அல்ல, அவை குழந்தைகள் கண்ட கனவின் விடிவெள்ளி. நீடித்த நம்பிக்கையின் நினைவுச்சின்னங்கள். ஒவ்வொரு ஆண்டும் இந்தப் பள்ளிகளைச் சேர்ந்த மாணவர்கள் மருத்துவர்களாக, வழக்குரைஞர்களாக, ஆசிரியர்களாக, பொறியாளர்களாக எங்களது பல்கலைக்கழகங்களிலிருந்து வெளியேறுகிறார்கள். அவர்கள் சமூகத்தில் புதிய தலைவர்களாக உருவாகி வருவதை நாங்கள்

ரோட்டரியால் புனரமைக்கப்பட்ட தம்படை பாடசாலை.



இந்தப் பள்ளிகள் வெறும்
கட்டடங்கள் அல்ல,
அவை குழந்தைகள் கண்ட
கனவின் விடிவெள்ளி.
நீடித்த நம்பிக்கையின்
நினைவுச்சின்னங்கள்.

பெருமையுடன் கூறிக்கொள்ள
விரும்புகிறோம்.

சுனாமி என்னும் ஆழிப் பேரலை
தாக்குதலின் 20-வது ஆண்டை
நினைவுகூறும் இந்த நேரத்தில், நாம்
இழந்த உயிர்களை மட்டுமல்ல, வாழும்
நெஞ்சங்களைத் தொட்டதையும்,
வடிவமைத்த எதிர்காலத்தையும்,
உயிப்பித்த நம்பிக்கைகளையும்
நினைவில் சேவை நோக்கத்துடனும்,



இலங்கையின் கிழக்கு மாகாணத்தில்
தம்படையில் சுனாமியால் பாதிக்கப்பட்ட
ஒரு பள்ளிக்கூடம்.



அர்ப்பணிப்புணர்வுடனும் நாம் ஒன்று
சேர்ந்து செயல்பட்டால் எதையும்
சாதிக்க முடியும் என்பதற்கு இது
சான்றாகும்.

இந்த ஆண்டு நினைவுநாள்
மட்டுமல்ல, நாம் செயல்பட
விடுக்கப்பட்ட அழைப்பு நாளாகும்.
ரோட்டரியால் மலைகளை
நகர்த்தவும், வாழ்க்கையில் மாற்றத்தை
ஏற்படுத்தவும் அடுத்து வரும்
தலைமுறையினருக்கு ஊக்கமளிக்கும்
பாரம்பரியத்தை விட்டுச் செல்ல
முடியும் என்பதை நினைவூட்டுகிறது.

நம்பமுடியாத பயணத்தின்
ஒருபகுதியாக இருப்பதற்கு நன்றி.
ஒன்றாக இருந்து நாம் வரலாறு
படைத்துள்ளோம். நமது செயல்கள்
கற்பனைக்கு அப்பாற்பட்ட மாற்றத்தின்
அலைகளை உருவாக்கும் என்பதை
புரிந்துகொண்டு நாம் தொடர்ந்து
பெரிதாக கனவு காண்போம்,
துணிச்சலாக செயல்படுவோம்
மற்றும் சுயநலம் இல்லாமல் சேவை
செய்வோம்.

கட்டுரையாளர் ரோட்டரி
இன்டர்நேஷனல்
முன்னாள் தலைவர்.

கலாச்சாரங்கள் மற்றும் தலைமுறைகளைக் கடந்து, சேலை பெண்களின் அழகு, பல்துறை திறன் மற்றும் நெகிழ்ச்சியின் சின்னமாக விளங்குகிறது.

இந்திய கலாச்சாரத்தில் ஆழமாக வேரூன்றிய சேலை, நாடு முழுவதும் பல்வேறு பாணிகளில் அணியப்படுகிறது. நேபாள பெண்கள் முறையான சந்தர்ப்பங்களில் சேலையை அணிய விரும்புகிறார்கள், அதே நேரத்தில் இலங்கையின் கண்டி சேலை ஒரு தனித்துவமான அணியும் முறையைக் கொண்டுள்ளது. இந்த ஆடை பாகிஸ்தானின் சிந்து பிரதேசம், இந்திய மலேசிய சமூகம் மற்றும் பங்களாதேஷில் நீடித்த ஈர்ப்பைக் கொண்டுள்ளது.

இந்த வளமான பாரம்பரியத்தை கௌரவிக்கும் வகையில், உலக சேலை தினம் ஆண்டுதோறும் டிசம்பர் 21 அன்று அனுசரிக்கப்படுகிறது. இந்த நாளின் முக்கியத்துவம், சேலையை உயிரூட்டும் கைவினைஞர்களை கௌரவிப்பதுடன், கைத்தறி நெசவுத்துறையை ஊக்குவிப்பதிலும் இருக்கிறது. இந்த நாள் பாரம்பரியம், படைப்பாற்றல் மற்றும் மரபின் ஒருமைப்பாட்டுக்கு சமர்ப்பணமாக விளங்குகிறது.

RID 3234, சென்னையின் ரோட்டரி சங்கங்கள், 'எம்ராப்' என்ற பெயரில் ஒரு துடிப்பான நிகழ்வுடன் அந்த நாளை கொண்டாடின. இந்த நிகழ்வு DG N S சரவணனின் மனைவி பாரதி மற்றும் PDG J ஸ்ரீதரின் மனைவி புனிதா ஆகியோரால் உருவாக்கப்பட்டது. "ரோட்டரி ஆன்ஸ் மற்றும் பெண் ரோட்டேரியர்களை ஈடுபடுத்துவது குறித்த விவாதத்தின் போது இந்த யோசனையை நாங்கள் உருவாக்கினோம்" என்று பாரதி கூறினார்.

நிகழ்வில், வினிதா வெங்கடேஷ் சேலை மீதான தனது அன்பைப் பகிர்ந்து கொண்டார், தனது "தாய் மற்றும் மாமியாரின் சேகரிப்புகள் ஆறு கெஜ அதிசயத்தை போற்றும்படி தனக்கு எப்படி ஊக்கமளித்தன" என்பதை விவரித்தார்.

முன்னாள் சர்வதேச இன்னர் வீல் தலைவர் கமலா ராமகிருஷ்ணன், காஞ்சிபுரம், உட்பதா, போச்சம்பள்ளி மற்றும் தார்வார் பட்டுக்களின்

சேலையின் காலத்தால் அழியாத நேர்த்தியைக் கொண்டாடுதல்

ஜெய்ஸ்ரீ

இடமிருந்து: பாரதி சரவணன், வினிதா வெங்கடேஷ் மற்றும் புனிதா ஸ்ரீதர்.





நுட்பமான அழகை ஆராய்ந்து தென்னிந்தியாவின் வளமான கைத்தறி பாரம்பரியத்தின் கண்ணோட்டத்தை வழங்கினார். கதைசொல்லியும் நிஃப்ட் சென்னை கூட்டாளருமான லாவண்யா ஸ்ரீனிவாஸ், இளைய தலைமுறையினர்களிடையே இண்டிகோ சாயத்தின் வளர்ந்து வரும் புகழ் மற்றும் ஈர்ப்பை எடுத்துரைத்தார்.

நிகழ்வின் சிறப்பம்சமாக 'சேலை ஃபேஷன் வாக்' இருந்தது, இதில் 18 ரோட்டரி சங்கங்களைச் சேர்ந்த 18 பெண்கள் அணிகள் இடம்பெற்றன. ஒவ்வொரு அணியும் இந்தியாவின் மாநிலங்களின் பல்வேறு கலாச்சார பாரம்பரியத்தை பிரதிபலிக்கும் வகையில் தங்கள் சேலைகளை வடிவமைத்திருந்தனர். ராஜா ரவி வர்மாவின் புகழ்பெற்ற ஓவியங்களை மறு உருவாக்கம் செய்தது அனைவரையும் கவர்ந்தது. "பழமையும் புதுமையும் கலந்த அமைப்பு, வர்மாவின் பாரம்பரியத்தை கௌரவிப்பது மட்டுமல்லாமல், அவரது கலையை சமகால பார்வையாளர்களுக்காக மீண்டும் கற்பனை செய்ய பெண்களை அனுமதித்தது" என்று பாரதி குறிப்பிட்டார்.



விழாவுக்கு மேலும் சிறப்பிக்கும் வகையில், புதியதாக தங்கள் தொழிலைத் தொடங்கிய வீட்டு முயற்சியாளர்கள் தங்கள் சேலை மற்றும் நகைகளை காட்சிப்படுத்தினர். ஈரோட்டைச் சேர்ந்த நெசவாளர் கலையரசி, கைத்தறி நெய்தல் அணுவத்தை நேரடியாக வழங்கினார். காஞ்சிபுரத்தைச் சேர்ந்த பெண்ணெசவாளர்கள் கௌரவிக்கப்பட்டனர், மேலும் ஆதரவற்ற சமூகங்களை ஆதரிக்கும் துளி என்ற தன்னார்வ அமைப்புக்கு 100 சேலைகள் வழங்கப்பட்டன.

சேலை ஜும்பா அமர்வில், பிரதிநிதிகள் உற்சாகமான இசைக்கு, சேலையின் நேர்த்தியுடன் நடனமாடினர். அந்த ஆற்றல் தொற்றிக்கொள்ளும் வகையில் இருந்தது, மேலும் சேலையின் நீடித்த பாரம்பரியத்தைக் கொண்டாட அனைவரையும் ஊக்கப்படுத்தியது. ■



சிறகுகளை விரிக்கும் மகளிர்க்கு அதிகாரம் அளிக்கும் திட்டம்

ரஷீதா பகத்

RID 3231-ல் மாணவர்களுடன் யாதுமானவள் திட்டத்தின்
ஒரு பகுதியாக ஜெயந்தபுரீ பாலகிருஷ்ணன் உரையாற்றுகிறார்.



மகளிர்க்கு அதிகாரம் அளிக்கும் “யாதுமானவன்” திட்டத்தை இந்தியாவில் உள்ள சிறிய நகரங்களுக்கும், கிராமங்களுக்கும் எடுத்துச் சென்றுள்ளார் PDG V R முத்து (RID 3212), பெண்களை மேம்படுத்தும் இந்த திட்டம் விசுவரூபம் எடுத்து முத்து மற்றும் அவரது விருதுநகர் ரோட்டரி சங்கத்தின் உதவியுடன் இதர மாவட்டங்களிலும் செயல்படுத்தப்படுகிறது.” யாதுமானவன்” திட்டத்தின் பின்னணியில் இருப்பவர் ஓய்வுபெற்ற ஆங்கில பேராசிரியையும், சிறந்த பேச்சாளருமான ஜெயந்தழீ பாலகிருஷ்ணன்.

3231 மாவட்டத்தின் ஆளுநர் M ராஜன் பாபு தலைமையில் இந்த திட்டம் தொடர்பான நிகழ்வுகள் ஐந்து கல்லூரிகளில் நடைபெற்று மகளிரின் கவனத்தை ஈர்த்தது. தமிழகத்தில் வேலூர், திருவண்ணாமலை,

திருப்பத்தூர், காஞ்சிபுரம் மற்றும் திருவள்ளூர் மாவட்டங்களில் உள்ள தனியார் மற்றும் அரசு கல்லூரிகளைச் சேர்ந்த சுமார் 8,500 மாணவிகள் இதில் பங்கேற்றனர். PDG முத்துவின் இதயம் குழுவின் ஆதரவில் இதற்கான அமர்வுகள் நடைபெற்றன.

மகளிர்க்கு அதிகாரம் அளிக்கும் இந்த திட்டத்தின் மாவட்ட பொறுப்பாளராக இருக்கும் சரிதா முரளிகிருஷ்ணன், ரோட்டரி செய் திக்குழுவிடம் விவரிக்கும்போது, கிராமப்புற பின்னணியைக் கொண்ட பெரும்பாலான பெண்கள் இந்த திட்டத்தில் அதிக ஆர்வம் காட்டி வருவதாக குறிப்பிட்டார். மாவட்ட ஆளுநர் பாபுவின் சொந்த ஊரான திருவண்ணாமலையில், நடைபெற்ற அமர்வில் சுமார் 3,000 மகளிர் கலந்து கொண்டனர். அரங்கமே நிரம்பி வழிந்தது. பலரும் வெராண்டாவில்

நின்றபடி சிறப்பு அழைப்பாளர்களின் பேச்சை கேட்டனர் என்றார்.

“எனது சொந்த ஊரான காஞ்சிபுரத்தில் 1,500 பேர் அமரக்கூடிய அரங்கம் நிரம்பி வழிந்தது. அதிக அளவில் மகளிர் திரண்டதால் மாணவிகளே நாற்காலிகளை அகற்றி மேலும் 300 பேருக்கு இடம் கொடுத்தனர். இது தவிர வெராண்டாவில் இருந்தும் பலரும் நிகழ்ச்சிகளைக் காண ஆர்வம் காட்டினர். பேச்சாளர்களின் கருத்துக்களையும், கேள்வி-பதில் அமர்வுகளை நுணுக்கமாக கவனித்தனர்” என்கிறார் காஞ்சி இன்ஃபோசிட்டி ரோட்டரி சங்கத்தின் உறுப்பினர் சரிதா.

இடப்பற்றாக்குறையால் இந்த நிகழ்வுக்கு இரண்டாம் ஆண்டு மற்றும் மூன்றாம் ஆண்டு மாணவிகள் மட்டுமே அழைக்கப்பட்டிருந்தனர்.



“எங்களை ஏன் அழைக்கவில்லை என்று முதலாமாண்டு மாணவிகள் கோபத்துடன் கேள்வி எழுப்பினர். நான் அவர்களிடம், அரங்கத்தில் இடம் இல்லை. முழு அமர்வில் நடைபெற்ற நிகழ்ச்சிகளையும் யூடியூப்பில் பதிவேற்றி துணை முதல்வர் அனுமதியுடன் வெளியிடுவதாக உறுதியளித்தேன்” என்றார்.

அவர் சொன்ன ஒரு சுவாரச்யமான தகவல் என்னவென்றால், “இந்த நிகழ்ச்சி முடிந்த பிறகு, முன்பு அலட்சியமாக இருந்த கல்லூரி முதல்வர், எனது கையைப் பிடித்துக் கொண்டு எனக்கு நன்றி தெரிவித்தார். மேலும் பின்னர் என்னை இரண்டு முறை அழைத்து, இதுபோன்ற நிகழ்ச்சிகள் நடத்துவதாக இருந்தால் எங்கள் கல்லூரிக்கு வாருங்கள்” என்று கேட்டுக் கொண்டார்.

இந்த திட்டம் மகளிர்க்கு அதிகாரம் அளித்தல், சுயமரியாதை ஆகியவற்றை நோக்கமாக கொண்டது. முன்னணி பேச்சாளரான ஜெயந்தழீ, மாணவிகளிடம் பேசுகையில், பெண்களின் வாழ்வில் கல்வியின்

DG M ராஜன்பாபு (இடமிருந்து ஐந்தாவது) ஜெயந்தழீயுடன் ஒரு கல்லூரியில் நடந்த நிகழ்ச்சியில். வலதுபுறம் PDG A சம்பக்குமார் உள்ளார்.



முக்கியத்துவத்தை விளக்கினார். கல்வி கற்பதன் மூலம் சுயமரியாதை, தன்னம்பிக்கை கிடைக்கும். வாழ்க்கை ஒளிமயமாக இருக்கும் என்றார்.

திருவண்ணாமலையில் நடைபெற்ற அமர்வில் 3,000

கல்லூரி மாணவிகள் பங்கேற்ற நிகழ்வில் கலந்துகொண்ட மாவட்ட ஆளுநர் ராஜன்பாபு, பேராசிரியை ஜெயந்தழீயின் பேச்சைக் கேட்க மாணவிகள் பெருமளவில் திரண்டு வந்தது கண்டு வியப்படைந்தார்.





அடிப்படையில் இந்த மாணவிகளில் பெரும்பாலானவர்கள் கிராமப்புற பின்னணியைக் கொண்டவர்கள். ஆனால், அவர்கள் மிகுந்த ஆர்வத்துடன் நிகழ்ச்சிக்கு வந்திருந்து கேள்வி-பதில் அமர்வுகளில் பங்கேற்றது ஆச்சரியமளிக்கிறது. “பயத்தை எப்படி போக்குவது, சமூகத்தை எப்படி எதிர்கொள்வது மற்றும் தடைகளை எவ்வாறு எதிர்கொள்வது” என்பது போன்ற பல கேள்விகளை எழுப்பினர். கேள்வி-பதில் அமர்வு சுவாரஸ்யமாகவும் விருவிருப்பாகவும் இருந்தது. இளம் பருவத்தினருக்கே உரித்தான காதல் மோகம் உள்ளிட்ட பிரச்சனைகளை எப்படி எதிர்கொள்வது என்பது குறித்து தைரியமாக மாணவிகள் கேள்வி எழுப்பினர். ஐந்து மையங்களில் இந்த நிகழ்ச்சிகள் நடைபெற்ற போதிலும் இந்த நிகழ்ச்சி சூப்பராக அமைந்திருந்தது. இந்த நிகழ்ச்சிக்கு ஏற்பாடு செய்த PDG முத்துவுக்கும் அதற்கு ஆதரவு அளித்த அவரது இதயம் குழுவுக்கும் மனமார்ந்த நன்றியைத் தெரிவித்துக் கொள்கிறேன் என்றார்.

இந்தியாவின் சிறிய நகரங்களிலும், கிராமப்புறங்களிலும் வசிக்கும் மாணவிகளின் மனநிலையை ஆக்கிரமித்துள்ள பிரச்சனைகள் குறித்து சரிதா

கூறுகையில், “பெரும்பாலான மாணவிகள் தங்கள் வாழ்க்கை நிலையை மேம்படுத்துவதற்கான நடைமுறைகள், வழிகள் பற்றி கேள்வி எழுப்பினர். அவர்களுக்கு கல்வி கற்பதின் முக்கியத்தும் பற்றியும், உலகில் என்ன நடக்கிறது என்பதைப் பற்றியும் தெரியவில்லை. எதற்கு முன்னுரிமை கொடுக்கவேண்டும், எந்த துறையை தேர்வு செய்தால் எதிர்காலம் நன்றாக இருக்கும் என்று தெரிந்துகொள்ள விரும்பினர். சாண்டரி நாப்கின்களைப் பயன்படுத்துவதன் அவசியம் உள்ளிட்ட பல கேள்விகளை கேட்டனர். அடிப்படைத் தேவைகளைப் பூர்த்தி செய்யக்கூட அவர்களிடம் பணம் இல்லை என்பதை அவர்களுடன் நடத்திய உரையாடலில் தெரியவந்த போது எங்கள் கண்களிலிருந்து நீர் வழிந்தது” என்றார்.

இந்த திட்டத்துக்கு தலைமை வகித்தவர்கள் பேராசியை ஜெயந்தபுரீ மற்றும் விருதுநகர் ரோட்டரி சங்கத்தைச் சேர்ந்த ரோட்டேரியன் D விஜயகுமாரி ஆகியோர். மகளிர் மேம்பாட்டுக்கான இந்த அமர்வில் கலந்து கொண்ட மாணவிகள் மிகுந்த ஆர்வத்துடனும், கருத்துடனும் அறிவுரைகளை கேட்டது மகிழ்ச்சி அளிக்கிறது என்று அவர்கள் தெரிவித்தனர். “மாணவிகள் கேள்விகள்

கேட்பதற்கு தயங்க வில்லை. பொதுவாக கூச்ச சபாவம் உள்ள முஸ்லிம் பெண்கள்கூட தைரியமாக வாய் திறந்து பேசி கேள்வி-பதில் அமர்வில் பங்கேற்றனர். கேள்வி-பதில் அமர்வு தொடங்கியதும் கேள்விகள் வந்த வண்ணம் இருந்தன. எங்களால் மாணவிகளை கட்டுப்படுத்த முடியவில்லை. இந்த அமர்வுக்கு 20 நிமிடங்களே நாங்கள் ஒதுக்கி யிருந்தோம். ஆனால், மாணவிகளின் தொடர் கேள்விகளால் நிகழ்ச்சியை 2 மணி நேரமாக நீட்டிக்க வேண்டியிருந்தது. சிறப்பு பேச்சாளர்கள் மேடையை விட்டு இறங்கியபோதிலும் மாணவிகள், தங்கள் பிரச்சனைகளைக் கூறி அதற்கு என்ன தீர்வு என கேட்டனர்” என்று சரிதா மேலும் கூறினார்.

RID 3231 சார்பில் நடைபெற்ற ஐந்து அமர்வுகளில் இரண்டு சுவாரஸ்யமான அம்சங்கள் இடம்பெற்றன. அதில் ஒன்று பெற்றோர்கள் மீதான புகார்கள். “பெற்றோர்கள் எங்களிடம் எப்போதும் சண்டை போட்டுக் கொண்டே இருப்பார்கள். அதனால் வீட்டில் அமைதியே இருக்காது” என்று அவர்கள் தெரிவித்தனர்.

இரண்டாவது விஷயம், ஆடவர்கள் மீதான ஈர்ப்பு அல்லது எதிர்பாலினிடம் நட்பு வைத்துக்



கொள்வது குறித்து முடிவெடுப்பதில் உள்ள சந்தேகம். பெண்கள் எதையும் நேரிடையாக பேசமாட்டார்கள். உதாரணமாக எதிர்பாலினத்திடம் ஈர்ப்பு ஏற்பட்டால் என்ன செய்ய வேண்டும் என்று மறைமுகமாக கேட்பார்கள். அவர்களின் கேள்விகளைப் புரிந்துகொண்டு ஜெயந்தழீ பதிலளிப்பார். “எதிர்பாலினத்தால் ஈர்க்கப்படும் ஒரு பெண், தாம் செய்வது சரியா? அல்லது தவறா? அது எதிர்காலத்துக்கு நல்லதா அல்லது கெட்டதா என்பதை சுயமாக சிந்தித்து முடிவெடுக்க வேண்டும்” என்கிறார் அவர்.

அடுத்து அவர் இது குறித்து நம்பகமான, அனுபவமும் முதிர்ச்சியும் உள்ள நண்பரிடம், மூத்த சகோதரி யுடனோ அல்லது அவர்களின் பெற்றொர்களுடனோ பேச வேண்டும். பொதுவாக இளம் பருவத்தினர் எளிதில் உணர்ச்சிவசப்படுவார்கள். சில நேரங்களில் மற்ற துறைகளைப் போல இதிலும் பெண்கள் தவறாக வழிநடத்தப்படுவார்கள். இளம் வயதில் காதல் வயப்பட்டு,

படிப்பை பாதியில் நிறுத்திவிட்டு, காதலுடன் ஓடிப்போய், கடைசியில் கர்ப்பிணியாக வந்து நிற்பதும் உண்டு. எனவே இந்த அமர்வின் போது நல்ல எதிர்காலத்தை உறுதி செய்ய கல்வி கற்பது எவ்வளவு முக்கியம் என்று எடுத்துரைக்கப் பட்டது.

“எங்களது முன் முயற்சியை சுருக்கமாகச் சொன்னால், இந்த திட்டத்தை செயல்படுத்துவது, அதற்கான இடத்தை தேர்வு செய்ய நாங்கள் பெருமுயற்சிகள் மேற்கொண்டோம். நான்கு மாவட்டங்களில் நடந்த இந்த நிகழ்வுக்கு அதிக தேவை இருந்தது. நாங்கள் மேலும் இரண்டு அமர்வுகள் நடத்தலாம் என்று நினைத்திருந்த போதிலும் விஜயகுமாரி எங்களுக்கு ஐந்து அமர்வுகளை மட்டுமே வழங்க முடியும் என்று தெரிவித்துவிட்டார். மாணவிகள் கல்லூரியில் படிக்கும் காலத்தில் இந்த அமர்வுகளை நடத்த வேண்டும் என்பதை நாங்களும் உணர்ந்துகொண்டோம்,” என்றார் சரிதா.

“ஓட்டுமொத்தமாக, மாணவர்கள், தங்களின் எதிர்கால இலக்குகள், சுதந்திரம், வளர்ச்சி, வெற்றிக்கான வழிகள், சண்டை சச்சரவுகளுக்குத் தீர்வு, மனச்சோர்விலிருந்து விடுபவது எப்படி, சுயமரியாதை மற்றும் திறமைகளை வளர்த்துக் கொள்வது பற்றியே கேள்விகள் கேட்டனர். சில மாணவிகள் கண்ணீர் மல்க, மனநிறுந்து பேசியது எங்களை நெகிழவைத்தது” என்கிறார் சரிதா.

ஒருவகையில் இந்த அமர்வுகள் மூலம் மாணவிகள் எழுந்து நின்று பல கேள்விகள் கேட்கவும், தங்களது சந்தேகங்களைப் போக்கிக் கொள்ளவும், மகளிர் அதிகாரம் குறித்து நிபுணர்களிடம் அறிவரைகள் கேட்டுத் தெரிந்து கொள்ளவும் முடிந்துள்ளது மகிழ்ச்சி அளிக்கிறது. “எல்லாவற்றுக்கும் மேலாக, ஒரு பெண்ணுக்கு அதிகாரம் அளிக்கும் போது, அவளுடைய குடும்பமும், தேசமும் மேம்படுகிறது” என்று சரிதா சொல்வது உண்மைதானே! ■

இன்டராக்டர்களின் சூழலுக்கு இதமான திட்டங்கள்

ரோட்டரி செய்திக்குழு

ஏழைக் குழந்தைகளின் கல்வி, சுற்றுச்சூழலைப் பாதுகாப்பதற்கான வளங்குன்றாச் செயலை முன்னிறுத்தும் வகையில், புனித ஜான்ஸ் பள்ளி இன்டராக்டர்கள், RID 3055, எல்லா வகுப்புகளைச் சேர்ந்த மாணவர்களுடைய பழைய குறிப்பேடுகளிலிருந்து பயன்படுத்தப்படாத பக்கங்களைத் திரட்டி, அடுக்கிக் கட்டி, உயர்சூழற்சி செய்து புதிய குறிப்பேடுகளாக்கியிருக்கிறார்கள். “ஒவ்வொன்றும் இந்தத் திட்டம் 800லிருந்து 1,000 மறுபயன்பாட்டுக் குறிப்பேடுகளை உருவாக்குகிறது. இவை ஏழைக் குழந்தைகள் படிக்கும் பள்ளிகளுக்குப் அளிக்கப்படுகின்றன” என்கிறார் இந்தப் பள்ளியின் முதல்வரும் இந்த இன்டராக்டர் சங்கத்தை ஆதரித்துள்ள RC அபு ரோட் உறுப்பினருமான உமா சியாம்.

இந்த இன்டராக்டர் சங்கம் குடிசைப் பகுதிகள், ஏழைகளின் குடியிருப்புகளில் உள்ள குழந்தைகளுக்குப் புதுப்பிக்கப்பட்ட பொம்மைகள், பைகளையும் வழங்குகிறது. சமீபத்தில், 24 மணிநேரத் தாள் பை (paper bags) செய்யும் தொடர்நிகழ்ச்சி ஒன்று நடைபெற்றது. இன்டராக்டர்கள் பழைய செய்தித்தாள்களைக் மைதா மாவுப் பசையால் ஒட்டிச் சுற்றுச்சூழலுக்கு இதமான தாள் பைகளாக ஆக்கினார்கள். இந்தப் பைகளில் ரோட்டரியின் கவனப் பகுதிகளின் செய்திகள், RI, இன்டராக்டர் சின்னங்கள் இடம்பெறும். இவர்கள் குடிசைப் பகுதிகள், பழங்குடியினப் பகுதிகளில் உள்ள குழந்தைகளுக்கு வேப்பங்குச்சிகளை வழங்கி அவர்களுக்கு வாய் நலம், தூய்மையைப்பற்றிக் கற்பித்தார்கள்.

பயன்படுத்தப்படாத மர மேசைகள், அடிப்படை வசதிகள் இல்லாத பள்ளிகளுக்குக் கொடையளிக்கப்பட்டன. இளம் உறுப்பினர்கள் கம்பளிக் குளிர்ச் சட்டைகள், தட்டுகள், தம்ளர்கள்,



ஒரு பள்ளியில் இன்டராக்டர்ஸ் வழங்கிய புதுப்பிக்கப்பட்ட மேசைகள் மற்றும் பெஞ்சுகள்.



மறுபயன்பாட்டு நோட்டுப் புத்தகங்களுடன் மாணவர்கள்.

குவளைகள், மருத்துவப் பொதிகள், விளையாட்டுக் கருவிகள், பள்ளிப்பைகள், எழுது பொருட்களை வழங்கினார்கள். இந்த ஊடாடலால், புனித ஜான்ஸ் மாணவர்களுக்கிடையில் பச்சாத்தாப,

இரக்க உணர்வு வளர்ந்தது என்று விளக்குகிறார் உமா. இந்த இன்டராக்டர்களுடைய பணிகளில் ரோட்டரியின்கள் உமா சியாம், சியாம் குமார், வழிகாட்டி டாக்டர் வினோத் மேத்தா ஆகியோர் உதவினார்கள். ■

ரோட்டரி ஆளுநர்



தினேஷ் மேத்தா

ஸ்லீல் தயாரிப்பாளர், RC தானே லேக் சிட்டி, RID 3142



ராஜ்பால் சிங்

இயந்திரங்கள் விற்பனை, RC சஹரான்பூர், RID 3080

தானையில் ரோட்டரி அறிவுசார் மையம்

கார்ப்பொரேட் நிறுவனங்களின் சமூக பொறுப்புணர்வு நிதியுதவி திட்டத்தின் கீழ் ரோமாண்ட் ஸ்லீல் தயாரிப்பாளர் நிறுவனத்தின் ஆதரவுடன் ரோட்டேரியன்களுக்கு பயிற்சி அளிக்க தானையில் (ரூ.75-80 லட்சம் செலவில்) ரோட்டரி அறிவுசார் மையம் உருவாக்கப்படும். சுமார் 4,000 சதுர அடி பரப்பளவில் அமையும் இந்த கட்டடத்தில் 200 இருக்கைகள் கொண்ட அரங்கம், நிர்வாக அலுவலகம், திறன் வளர்ப்பு மையம் இடம்பெறும். தானே நகராட்சி இதற்கான நிலத்தை குத்தகை அடிப்படையில் வழங்கியுள்ளது. மூன்று சங்கங்கள் இதை கட்டவுள்ளது என்கிறார் தினேஷ் மேத்தா. தற்போது 115 சங்கங்கள் மூலம் 4,100 உறுப்பினர்கள் உள்ளனர். உறுப்பினர்கள் எண்ணிக்கையை 10 சதவீதம் அதிகரிக்கப்பதே எங்கள் நோக்கம்.

500 குழந்தைகளுக்கு இதய அறுவைச்சிகிச்சை நடத்த திட்டமிட்டு, இதுவரை 150 குழந்தைகளுக்கு அறுவைச்சிகிச்சை நடத்தப்பட்டுள்ளது. கார்ப்பொரேட் நிறுவனங்களின் நிதியுதவி (\$100,000) மற்றும் சர்வதேச மானிய உதவி \$140,000 மூலம் இத்திட்டம் நிறைவேற்றப்படுகிறது. கோல்டுமேன் சாச் நிறுவன CSR நிதி ரூ.1.6 கோடி உதவியில் ரோட்டரி சங்கங்கள் மூலம் 8 நகராட்சிப் பள்ளிகளுக்கு 200 கணினி கருவிகள் நன்கொடையாக வழங்கப்பட்டுள்ளன.

TRF-க்கு 2 மில்லியன் டாலர் நிதி திரட்ட இலக்கு நிர்ணயித்துள்ளோம். 2002-ம் ஆண்டு ரோட்டரியில் சேர்ந்தார். சமூக சேவையில் அதிக ஆர்வம் கொண்டுள்ளார். நேரத்தை செலவிட்டு, முயற்சியுடன் நல்ல காரியங்களுக்கு நன்கொடை அளித்து சமுதாயத்திற்கு நல்லது செய்ய விரும்புகிறேன் என்கிறார் அவர்.

முழுவீச்சில் மருத்துவத் திட்டங்கள்

சண்டீகர், இமாசாலப் பிரதேசம், உத்தரகண்ட், பஞ்சாப் மற்றும் ஹரியானாவில் சில பகுதிகளில் மருத்துவத் திட்டங்கள் செயல்படுத்தப்பட்டு வருகின்றன. 200-க்கும் மேலான மாற்றுத்திறனாளிகளுக்கு செயற்கைக் கால்கள் (சர்வதேச மானிய உதவி ரூ.30 லட்சம்) வழங்கப் பட்டு வருகின்றன. மேலும் தேரா ஹி தேரா மிஷன் மருத்துவமனையில், மம்மோகிராபி வேன் மூலம் 500-க்கும் மேலான மகளிர்க்கு மார்பக புற்றுநோய், கர்ப்பப்பைவாய் புற்றுநோய் கண்டறியும் முகாம் நடைபெற உள்ளது.

பள்ளி மாணவிகள் 1,000 பேருக்கு HPV தடுப்பூசிகள் (சர்வதேச மானிய உதவி ரூ.25 லட்சம்) போடப் பட்டுள்ளன. கர்ப்பப்பைவாய் புற்றுநோய் கண்டறியும் திட்டத்தின் மூலம் மேலும் 500 பேர் பயனடைய உள்ளனர் என்கிறார் ராஜ்பால் சிங். 40 குழந்தைகளுக்கு உதட்டுப் பிளவு மற்றும் அன்னப் பிளவுக்கான சிகிச்சை அளிக்கப் பட்டுள்ளது. ஸ்மைல் தொண்டு நிறுவனம் மற்றும் டேராடூனில் உள்ள ஒரு மருத்துவமனை மூலம் மேலும் 100 குழந்தைகளுக்கு சிகிச்சை அளிக்க திட்டமிட்டுள்ளோம்.

இந்த ஆண்டு 15 குழந்தைகளுக்கு இதய அறுவைச் சிகிச்சை நடத்த திட்டமிடப்பட்டுள்ளது. கார்ப்பொரேட் நிறுவனங்களின் நிதியுதவி திட்டத்தின் கீழ், ஜாகுவார் மற்றும் கஜாரியா ஆகிய நிறுவனங்கள் வழங்கிய பொருட்களைக் கொண்டு 170 அரசு மகளிர் பள்ளிகளில் கழிப்பறைகள் கட்டிக் கொடுக்கப்பட்டுள்ளன. புதிதாக 200 ரோட்டேரியன்கள் சங்கத்தில் சேர்ந்துள்ளனர். மேலும் 150 பேரை இணைத்து சங்கத்தின் பலத்தை 4,370-ஆக உயர்த்தவும் திட்டம் உள்ளது என்கிறார் சிங். புதிதாக மூன்று சங்கங்கள் நிறுவப்படும். இவரது TRF இலக்கு 5 லட்சம் டாலர். ராஜ்பால் சிங் 1991-ல் ரோட்டரியில் சேர்ந்தார்.

களுடன் சந்திப்பு

V முத்துகுமரன்



மீரான்கான் சலீம்

தங்கநகை வியாபாரம், RC நாகர்கோயில், RID 3212



M வெங்கடேஸ்வர ராவ்

குழந்தை நல மருத்துவர்
RC விசயநகரம், RID 3020

அரசுப் பள்ளிகளில் கழிப்பறை தொகுதிகள்

பெரிய பதவிகள் அல்லது விருதுகளுக்கு ஆசைப்படாதவர் மீரான்கான் சலீம். அமைதியான முறையில் ஏழைகளுக்கு சமூக சேவை செய்து வருபவர். இவரது மாவட்டத்தில் 120 சங்கங்களில் மொத்தம் 4,750 உறுப்பினர்கள் உள்ளனர். 10 சதவீத உறுப்பினர் வளர்ச்சியை எதிர்நோக்கி உள்ளார். 6 புதிய சங்கங்களை நிறுவ திட்டமிட்டுள்ளார்.

அரசுப் பள்ளிகளில் 13 கழிப்பறை தொகுப்புகள் கட்டப்பட்டு வருகின்றன. (K A லாடெக்ஸ் CSR நிதி: ரூ.60 லட்சம்), நான்கு மருத்துவமனைகளுக்கு 17 டயாலிசிஸ் கருவிகள் (சர்வதேச மானிய உதவி ரூ.1.5 கோடி) வழங்கப்பட்டுள்ளன. 500 ஹைடெக் ரோபாடிக் கால்கள் ஜெர்மனியிலிருந்து இறக்குமதி செய்யப்பட்டு (மாவட்ட நிதி ரூ.2.5 கோடி) ஊனமுற்றோருக்கு பொருத்தப்பட்டுள்ளன. சுற்றுச்சூழல் பாதுகாப்புக்கு முன்னுரிமை தர விரும்புகிறேன். இந்த ஆண்டு எங்கள் சங்கங்கள் மூலம் 2 லட்சம் மரக்கன்றுகள் நடப்பட்டுள்ளன. கார்பன் உமிழ்வை குறைத்து, ஏழைகளின் வாழ்வை உறுதி செய்வதன் ஒரு முயற்சியாக தேவையானவர்களுக்கு 25 மின்சார ஆட்டோக்கள் வழங்கவும் (சர்வதேச மானியம் ரூ.1 கோடி) திட்டமிட்டுள்ளோம் என்று அவர் விளக்கினார். TRF நிதி இலக்கு \$1.2 மில்லியனில் இதுவரை பாதி தொகைக்கு மேல் வசூலாகியுள்ளதாக சலீம் தெரிவித்துள்ளார்.

தனது ஆரம்ப நாட்களை நினைவுகூர்ந்த சலீம், 2006-ம் ஆண்டு நட்புறவுக்காக ரோட்டரியில் சேர்ந்தார். ஆனால், காலப் போக்கில் சமூக சேவையில் ஈடுபாடுகொண்டார். எனது உடல்நிலை நன்றாக இருந்தால், கடவுள் விரும்பினால், நான் தொடர்ந்து மனித குலத்தின் நன்மைக்காக தொடர்ந்து பணியாற்றுவேன் என்கிறார் சலீம்.

ஆந்திராவில் தாய்ப்பால் வங்கிகள்

புதிய சங்கங்கள் தொடங்குவதற்கு பதிலாக, மாவட்டத்தில் உள்ள 82 சங்கங்களை தக்கவைத்துக் கொள்வதை சவாலாக நினைக்கிறார். உறுப்பினர்கள் சரிவு காரணமாக 2 சங்கங்கள் மூடப்பட்டன. நான் சங்கத்திற்காக 250 புதிய ரோட்டேரியன்களை சேர்த்த போதிலும், ஏராளமான பழைய உறுப்பினர்கள் சங்கத்தைவிட்டு வெளியேறி விட்டனர். எனவே வரும் ஜூன் மாதத்திற்குள் உறுப்பினர் எண்ணிக்கையை 5,000 என உயர்த்தி 100 சதவீத வெற்றியை எட்டுவதே நோக்கம் என்கிறார் வெங்கடேஸ்வர ராவ்.

இந்த ஆண்டு 3,80,000 டாலர் சர்வதேச மானிய உதவித் திட்டத்தின் கீழ் 9 முதல் 14 வயது வரையிலான 10,000 பெண் குழந்தைகளுக்கு HPV தடுப்பூசிகள் போட இலக்கு நிர்ணயிக்கப்பட்டு இதுவரை 5,000 குழந்தைகளுக்கு தடுப்பூசி போட்டுள்ளோம். அனகபள்ளி ரோட்டரி சங்கம், மெர்ச்சண்ட் அசோசியேஷன் கண் மருத்துவமனை ஆதரவுடன் 1000 பேருக்கு இலவசமாக (சர்வதேச மானிய உதவி \$30,000) கண்புரை அறுவைச்சிகிச்சை செய்யப்பட்டுள்ளன.

விசாகப்பட்டினம், ராஜமுந்திரி மற்றும் காகிநாடா ஆகிய மூன்று நகரங்களிலும் உள்ள மருத்துவ மனைகளில் தாய்ப்பால் வங்கி நிறுவப்படும். அதற்காக CSR கூட்டாளிகளை தேடி வருகிறோம். விசாகப்பட்டினத்தில் உள்ள கிங் ஜார்ஜ் மருத்துவமனை இதற்காக 2,500 சதுர அடி இடத்தை வழங்கியுள்ளது. பணிகள் ஏற்கெனவே தொடங்கி விட்டன. அவரும் அவருடைய மனைவி மாவட்ட பொதுச் செயலாளர் இருவரும் மூன்று வருடங்களில் AKS உறுப்பினர்களாக உறுதிபூண்டுள்ளனர். அவரது TRF-நிதி இலக்கு \$750,000. ராவ், 2000-ம் ஆண்டில் ரோட்டரியில் சேர்ந்தார். ■

ரோட்டரியின் பல்வேறு திட்டங்கள்

தமிழகத்தில் பள்ளிகளை தரம் உயர்த்த ரோட்டரி உதவி

RIDE M முருகநந்தம், தமிழ் நாடு பள்ளிக்கல்வி அமைச்சர் அன்பில் மகேஷ் பொய்யமொழிக்கு, தமிழ் நாடு பள்ளிக்கல்வி துறை மற்றும் CII, திருச்சி நடத்திய ஒரு மாநாட்டில், பள்ளிகளை மேம்படுத்த ரோட்டரியின் ஆதரவை உறுதியளிக்க ஒரு கடிதம் வழங்கினார். ■



RIDE M முருகநந்தம் மாநில அமைச்சர் அன்பில் பொய்யமொழிக்கு ரோட்டரி ஒப்புதல் கடிதம் வழங்குகிறார். PDG I S A K நரசர் மற்றும் TVS மோட்டார் நிறுவனத்தின் தலைவர் வேணு சீனிவாசன் ஆகியோரும் காணப்படுகின்றனர்.



நிகழ்ச்சியில் மாணவர்களுடன் RIDE M முருகநந்தம், PDG ராஜா கோவிந்தசாமி மற்றும் RC கொடைக்கானல் தலைவர் ராஜ்குமார்.



கொடைக்கானலில் புதிய தலைமுறை நிகழ்வுகள்

RC கொடைக்கானல், RID 3000, நடத்தும் புதிய தலைமுறைத் திட்டத்தின்கீழ், 24 பள்ளிகளைச் சேர்ந்த சுமார் 1,250 மாணவர்கள் தங்கள் கலை திறமைகளைக் காட்சிப்படுத்தினார்கள்.

RIDE M முருகநந்தம், DG ராஜா கோவிந்தசாமியின் உரைகள் மாணவர்களுக்கு ஊக்கமளித்தன. கலை, பண்பாடு, மேடைப்பேச்சு, தலைமைப் பண்புத் திறன்கள் ஆகிய தலைப்புகளில், பல பிரிவுகளில் போட்டியாளர்கள் கடுமையாக மோதினார்கள், சுமார் 400 பரிசுகளை வென்றார்கள். இந்தப் பன்முக நிகழ்வின் திட்ட இயக்குநர் ஜெய பிரசாத். ■

மொராதாபாதில் கண் பரிசோதனை முகாம்

RC மொராதாபாத் ஈஸ்ட், RID 3100, நடத்திய பெரிய கண் பரிசோதனை முகாமை DGE நிதின் அகர்வால் தொடங்கி வைத்தார், மொராதாபாத் ஆணையர் ஆஞ்சனேய குமார் சிங், நகரத் தலைவர் வினோத் அகர்வால் பார்வையிட்டார்கள். இதில் 900க்கும் மேற்பட்ட நோயாளிகள் பரிசோதிக்கப்பட்டார்கள். 50 பேர் கண் புரை அறுவைச் சிகிச்சைக்கு அடையாளம் காணப்பட்டார்கள். மருந்துகள், மூக்குக் கண்ணாடிகள் வழங்கப்பட்டன. இந்தச் சங்கம், குறைப் பிரசவக் குழந்தை களுடைய பார்வையிழப்பைத் தடுப் பதற்கான லேசர் அறுவைச் சிகிச்சை இயந்திரங்களைக் கொண்ட நடமாடும் கண் மருத்துவமனையை (GG: 72,000) அறிமுகப்படுத்தியுள்ளது. ■



மொராதாபாதில் சங்கம் நடத்தும் கண் பரிசோதனை முகாம்.



DG ஷீதல் ஷா மற்றும் அவரது மனைவி ராகினி ஒரு பழ வியாபாரியுடன்.

தெரு வணிகர்களுக்குப் பெரிய குடைகள்

RID 3131ன் சாத்ரசாயா திட்டத்தின்கீழ், மகாராஷ்டிரத்தின் புணே, ராய்கட் மாவட்டங்களில் 2,400க்கும் மேற்பட்ட சாலை வணிகர்களுக்குப் பெரிய குடைகள் வழங்கப் பட்டன. இந்த முன்னெடுப்பில் 105 ரோட்டரி சங்கங்கள் பங்கேற்றன. பிம்ப்வெவாடி புணே, புணே ஈஸ்ட் RCகள் இதை வழிநடத்தின. இந்தத் திட்டத்துக்கான நிதியின் ஒரு பகுதியை Quick Heal Technologies வழங்கியது. ■



225 பட்டய உறுப்பினர்களுடன் சென்னை ஐகான்ஸ் உலக சாதனை படைத்துள்ளது

ஜெய்பூர்

2025 ஜனவரி 1-ஆம் தேதி, 225 பட்டய உறுப்பினர்களை சேர்த்து RC சென்னை ஐகான்ஸ் என்ற புதிய சங்கத்தை நிறுவி RID 3233 புதிய உலக சாதனையை படைத்தது. முந்தைய RI சாதனை 221 பட்டய உறுப்பினர்களாக இருந்தது, இந்தியாவில், பெங்களூரில் உள்ள ஒரு ரோட்டரி சங்கம் 151 உறுப்பினர்களுடன் சாதனையை வைத்திருந்தது. “225 உறுப்பினர்களுடன், RC சென்னை ஐகான்ஸ் அனைத்து சாதனைகளையும் முறியடித்துள்ளது” என்று சங்கத்தின் வழிகாட்டியான மஹாவீர் கர்ணாவத் கூறினார். மஹாவீர் ஜெயின் சங்கத்தலைவராகவும், புனித் கோச்சர் செயலாளராகவும் நியமிக்கப்பட்டனர். சங்கத்தின் சேர்க்கை விழாவில் பேசிய RIDE K P நாகேஷ், புதிதாக சேர்க்கப்பட்ட உறுப்பினர்களை ரோட்டரியை முழுமனதுடன் ஏற்றுக்கொள்ளுமாறு வலியுறுத்தினார்.

“பொறுமையாக இருங்கள் மற்றும் குறைந்தபட்சம் மூன்று வருடங்களாவது ரோட்டரியுடன் இருங்கள். அதன் பரந்த தன்மை மற்றும் இணைப்பு உங்களுக்கு புரியும், நீங்கள் ரோட்டரியை நேசிக்க தொடங்குவீர்கள்” என்று கூறி, உறுப்பினர்களை சங்க நடவடிக்கைகளில் பங்கேற்குமாறு ஊக்குவித்தார். ஒவ்வொரு உறுப்பினரின் விருப்பங்களையும் கண்டறிந்து அவர்களின் ஈடுபாட்டை உறுதி செய்யுமாறு புதிய தலைவரை வலியுறுத்தினார்.

ரோட்டரி அதன் உறுப்பினர்களுக்கு எவ்வாறு பெரிதும் பயனளிக்கும் என்பதை அவர் விளக்கினார். “மாநாடுகள் உலக குடிமக்களுடன் உங்களை இணைக்கும் வாய்ப்பை வழங்குகின்றன. நீங்கள் பரஸ்பரம் உங்கள் கலாச்சாரத்தைப் பகிர்ந்து கொள்வீர்கள். ரோட்டரி ஒன்றிணைந்த

சேவைத் திட்டங்களைச் செயல்படுத்துவதற்கான வாய்ப்பை வழங்குகிறது, பல வாழ்க்கைகளை மாற்றுகிறது, அதே நேரத்தில் உங்களையும் ஒரு சிறந்த மனிதராக மாற்றுகிறது. இது உங்களுக்கு தலைமை மற்றும் நெட்வொர்க்கிங் திறன்களை வழங்குகிறது.”

2025-ல் தனது மற்றும் RIDE M முருகானந்தத்தின் பதவிக்காலத்தை எதிர்நோக்கி, நாகேஷ் அவர்களின் லட்சிய இலக்குகளை கோடிட்டுக் காட்டினார். “நாங்கள் 1,000 AKS உறுப்பினர்களையும் 100 ‘மில்லியன் டாலர்’ நன்கொடையாளர்களையும் சேர்க்க விரும்புகிறோம். தற்போது இந்தியாவில் ஏழு ‘மில்லியன் டாலர்’ நன்கொடையாளர்கள் உள்ளனர், மேலும் 30 பேர் அடையாளம் காணப்பட்டுள்ளனர். உங்கள் ஆதரவுடன் மேலும் 70 பேரை இலக்காகக் கொள்வோம்.” ஒவ்வொரு

‘வளர்பிறை’ மாநாட்டில் RIDE M முருகானந்தத்திற்கு DG மகாவீர் போத்ரா நினைவுப் பரிசு வழங்குகிறார். மேலும் PDGs N நந்தகுமார், I S A K, நாசர், R சீனிவாசன், நிகழ்ச்சி தலைவர் T D பிரசாந்த், PDG பாபு பெரம் மற்றும் DGE D தேவேந்திரன் ஆகியோரும் உள்ளனர்.





ஜெயபூர்

பட்டயத் தலைவர் மகாவீர் ஜெயினுடன் RIDE K P நாகேஷ். இடமிருந்து: PDG நாகர், DG போத்ரா, RC சென்னை ஐகான்ஸ் செயலாளர் புனித் கோச்சார், PDGக்கள் R சீனிவாசன், ராஜா சீனிவாசன், சங்க ஆலோசகர் மகாவீர் கர்னாவத், PDGக்கள் G சந்திரமோகன் மற்றும் பாபு பெரம் ஆகியோரும் உள்ளனர்.

பட்டய உறுப்பினரும் TRF-க்கு \$1,000 பங்களிக்க வேண்டும் என்று அவர் வலியுறுத்தினார், “இது உங்கள் சங்கத்தை அதன் பட்டய ஆண்டில் மிகப்பெரிய PHF சங்கமாக மாற்றும் - இது பெருமைப்பட வேண்டிய சாதனை!” என கூறினார்.

பல உறுப்பினர்கள் தங்கம் மற்றும் வைர வியாபாரிகள் என்பதை அங்கீகரித்து, நாகேஷ் அவர்களின் CSR நிதியை TRF க்கு செலுத்துமாறு பரிந்துரைத்தார்.

மாவட்டத்தின் ஆலோசகர் PDG I S A K நாகர், “மூன்று மஹாவீர்கள்” - DG மஹாவீர் போத்ரா, மஹாவீர் கர்னாவத் மற்றும் பட்டயத் தலைவர் மஹாவீர் ஜெயின் ஆகியோரை வாழ்த்தினார், மேலும், “சவால்கள் இருக்கும், ஆனால் நம் குழுவை ஒன்றாக வைத்திருங்கள், எந்த தடையிலும் சங்கத்தை செயல்பாட்டில் வைக்கவும். 35 ஆண்டுகளுக்கும் மேலான அனுபவத்தில் நான் அமைப்பு சார்ந்த மற்றும் மக்கள் சார்ந்த சங்கங்களைப் பார்த்திருக்கிறேன். ஒரு அமைப்பு சார்ந்த சங்கத்திற்கு அடித்தளம் வலுவாக இருக்கும், அது எல்லா புயல்களுக்கும் எதிராக அதை வேரூன்றி வைத்திருக்கும்.” என்று கூறினார்.

அவர் 804 உறுப்பினர்களைக் கொண்ட RC விஜயவாடா மிட் டவுன்

மற்றும் 480 ரோட்டேரியர்களைக் கொண்ட RC கரூர் ஆகியவற்றை செயல்பாடு மற்றும் ஒற்றுமைக்கான மாதிரிகளாக எடுத்துக்காட்டினார். RC வாயியை “220 உறுப்பினர்களைக் கொண்ட ஒரு சிறிய நகர சங்கம்” என்றும் குறிப்பிட்டார். “இதுவரை இது ஒரு மேல்நிலைப் பள்ளி, மூன்று பாலிடெக்னிக் கல்லூரிகள், நான்கு பொறியியல் கல்லூரிகள் மற்றும் ஒரு நர்சிங் கல்லூரியை நிறுவிட உள்ளது. அதன் உறுப்பினர்களிடையே உள்ள உயிர்ச்சக்தி மற்றும் ஒற்றுமையை கற்பனை செய்து பாருங்கள். இன்னும் மூன்று வருடங்களில் உங்கள் சங்கத்தைப் பற்றிநாங்கள் பெருமைப்பட வேண்டும்,” என்றார்.

புதிய சங்கம் உருவானதில் மகிழ்ச்சியை வெளிப்படுத்திய DG போத்ரா, “என் நோக்கம் மாவட்டத்தை வலுப்படுத்தி, உறுப்பினர் தொகையை விரிவாக்குவதாகும். தலைமைத்துவத்திற்கு தெளிவான பார்வை வேண்டும் மற்றும் ஒரு முன்மாதிரியாக இருக்க வேண்டும்” என்று கூறினார். RID 3233 இன் முன்னாள் மற்றும் புதிய ஆளுநர்கள் இந்த நிகழ்வில் கலந்து கொண்டனர்.

புதிய ரோட்டேரியர்கள் மாநாடு
டிசம்பர் 2024-ல், ஜூலை முதல் சேர்க்கப்பட்ட 700 புதிய

ரோட்டேரியர்களுக்காக ‘வளர்பிறை’ என்ற ஒரு சிறப்பு மாநாட்டை போத்ரா ஏற்பாடு செய்தார். PDG R பூனிவாசன், ரோட்டேரியர்களான T D பிரசாந்த் மற்றும் V S சஷிகுமார் ஆகியோருடன் இணைந்து, உறுப்பினர்களை ஊக்குவிக்கவும் தக்கவைக்கவும், அவர்களை ஆர்வமுள்ள ரோட்டரி தூதர்களாக மாற்றவும் அமர்வுகளை உருவாக்கினார்.

RIDE M முருகானந்தம் ரோட்டரியின் உலகளாவிய தாக்கத்தை விரிவாக விளக்கினார், நட்பு, சேவை மற்றும் அமைதி ஊக்குவிப்பதில் அதன் பங்கு பற்றி பேசினார். DGE D தேவேந்திரன் மற்றும் DGN பூரீராம் துவ்வூரி, ரோட்டரியின் அடிப்படைகளுக்கான ஒரு முழுமையான கற்றல் அமர்வை வழங்க மொபைல் தொழில்நுட்பத்தை பயன்படுத்தினார்.

PDG N நந்தகுமார், அப்போலோ குழுவுடன் இணைந்து, ‘ஸ்கேன் யுவர் ஹெல்த்’ என்ற அமர்வை நடத்தி, ஆரோக்கியம் குறித்த உள்ளீடுகளை வழங்கினார். போலியோ ஒழிப்பில் ரோட்டரியின் முக்கிய பங்கு குறித்து PDG நாகர் பேசினார், மேலும் முன்னாள் DRFC அம்பலவாணன் TRF முன்முயற்சிகள் மற்றும் CSR மானியங்களைப் பற்றி எடுத்துரைத்தார். ■

ரோட்டரிக்காக வாழ்நாளை அர்ப்பணித்த “நவீன சன்னியாசி”

அத்துல் பீடே

மறைந்த டாக்டர் மன்மோகன் சிங், 1991-ம் ஆண்டு ஜூலை 24-ல், இந்தியப் பொருளாதாரத்தை தாராள மயமாக்குவதன் மூலம் இந்தியாவை உலக வரைபடத்தில் வைத்தார். அதற்கு மூன்று வாரங்களுக்கு முன்பு, அதாவது ஜூலை 1-ல் மற்றொரு இந்தியர், சர்வதேச அளவில் தனது முத்திரையைப் பதித்தார். சண்டீகர் ரோட்டரி சங்க உறுப்பினரான ராஜேந்திர சாபூ, பின்னாளில், ஐக்கிய நாடுகள் சபையைவிட அதிக உறுப்பினர்கள் கொண்ட நாடுகளின் அமைப்பான RI-ன் தலைவரானார். தொழில்முறையில் சிறந்தவர்கள், பெரும் செல்வந்தர்கள் அல்லது சமூக சேவையில் சிறந்த சாதனை படைத்தவர்கள் என நூற்றுக்கணக்கானவர்கள் ரோட்டரியில் இருந்தாலும், ராஜேந்திர சாபூ, 9 தசாப்தங்களாக ரோட்டரியில் இருந்துகொண்டு தனித்துவமான சாதனை புரிந்துள்ளார்.

“எனது வாழ்க்கைப் பயணம்” (My Life's Journey) என்னும் புத்தகத்தில் தனது மலரும் நினைவுகளை சுயசரிதையாக எழுதியுள்ளார். ராஜேந்திர சாபூ, 1934-ம் ஆண்டு ஹூக்கிள் நதிக்கரையின் பிர்லாபூரில், 6 குழந்தைகள் கொண்ட குடும்பத்தில் நான்காவது குழந்தையாகப் பிறந்தார். கொல்கத்தாவில் வளர்ந்த அவர், சண்டீகர் சென்று தொழிலில் ஈடுபட்டு வர்த்தக சாம்ராஜ்யத்தை ஏற்படுத்தி, 1991-ம் ஆண்டு RI தலைவர் என்ற உச்சநிலையை அடைந்தார்.

எட்டு வயது குழந்தையாக இருந்தபோது, மகாத்மா காந்தியின் “வெள்ளையனே வெளியேறு” இயக்கத்தால் ஈர்க்கப்பட்டு 150


இளைஞர்களைத் திரட்டி “வந்தே மாதரம்” ஊர்வலம் நடத்தி சிறை சென்றார். கொல்கத்தாவில் உள்ள புனித சவேரியர் கல்லூரியில் பட்டப்படிப்பு முடித்த அவர், இரண்டு முறை மகாத்மா காந்தியை சந்தித்ததுடன், அவரது தோளில் காந்திஜி கையை போட்டுக் கொண்டு நடந்து செல்லும் பாக்கியத்தைப் பெற்றார்.

சாபூ குடும்பத்தினர் மீது பிர்லா குடும்பத்தினருக்கு ஆழமான நட்பு இருந்தது. ஜி.டி.பிர்லா, சாபூவின் தந்தைக்கு ஒரு வேலையை கொடுத்ததுடன், அவரின் கடுமையான உழைப்பை கருத்தில் கொண்டு பொறுப்புகளையும் ஒப்படைத்தார். மகன்களின் கடின உழைப்பு மற்றும் தொழில் திறன்களை வளர்த்துக் கொள்வதற்கும் பிர்லா குடும்பத்தினர் ஆதரவாக இருந்தனர். “க்ரோஸ்-பெக்கெர்ட்” என்னும் ஜெர்மன் வர்த்தக நிறுவனத்துடன் கூட்டுறவு வைத்துக் கொண்ட அவரது புத்திசாலித் தனமான நடவடிக்கை, அவரது தொழில் வெற்றிக்கு அடித்தளம் அமைத்தது. இன்று சாபூவுக்கு சொந்தமான நிறுவனங்களை அவரது இரண்டு மகன்களும் பேரன்களும் நிர்வகித்து வருகின்றனர்.

சாபூவின் குடும்பத்துடன் ரோட்டரி ஒரு அங்கமாகவே இருந்து வந்தது. அதாவது ராஜேந்திர சாபூவின் தந்தை தாரா சந்த் சாபூ, கொல்கத்தா ரோட்டரி சங்கத்தின் உறுப்பினராக இருந்தவர். அவரது மகன் 1961

மே மாதம் சண்டீகர் ரோட்டரி சங்கத்தில் இணைந்தார். அடுத்த சில மாதங்களில் பஞ்சாப் முதல்வர் பி.எஸ்.கைரோன் மற்றும் மத்திய தொழில்துறை அமைச்சராக இருந்த மனுபாய் சிங் இருவரும் சண்டீகரில் அவரது தொழிற் சாலையை தொடங்கிவைத்தனர். தொழில் முனைவர் என்கிற முறையில் சாபூவுக்கு முதல்வர்கள், ஆளுநர்கள், அமைச்சரவைச் செயலர்கள், குடியரசு

துணைத்தலைவர், குடியரசுத் தலைவர் ஆகியோருடன் தொடர்பு ஏற்பட்டது. திறமையான செயல்பாடுகள் மற்றும் பல்வேறு அரசுகளுடன் அவருக்கு இருந்த தொடர்பு காரணமாக தொழில் துறையில் அவர் பிரகாசித்தார். அதுமட்டுமல்ல, சண்டீகர் மற்றும் இந்தியாவின் பல



பகுதிகளில் சமூக சேவையில் அவர் ஆர்வத்துடன் ஈடுபட முடிந்தது. ஆப்பிரிக்க கண்டத்தில் பலர் பயனடையும் வகையில் அவர் ஏற்பாடு செய்த மருத்துப் பணிகளை நாம் குறிப்பிடாமல் இருந்துவிட முடியாது.

ராஜேந்திர சாபூ 1970-71-ல் ரோட்டரி சங்கத் தலைவராக இருந்தார். 1976-77-ல் மாவட்ட ஆளுநராக இருந்தார். சஞ்சய் காந்தியுடனான சந்திப்பு, நெருக்கடி நிலையின்போது சஞ்சய்காந்தியின் வேண்டுகோளை ஏற்று குடும்ப கட்டுப்பாட்டு முகாம்களை நடத்த உதவியது, ஹீரோ நிறுவனத் தலைவர் பிரிஜ்மோகன் லால் முன்னால் சபூவுக்காக மாவட்ட ஆளுநர் பதவியில் போட்டியிடாமல் விலகியது உள்ளிட்ட பல சுவாஸ்யமான தகவல்கள் இந்த புத்தகத்தில் இடம் பெற்றுள்ளன.

இந்தியா என்று வரும்போது ரோட்டரியின் ஒவ்வொரு அம்சத்திலும் சாபூ வித்தியாசமாக செயல்பட்டுள்ளார். ரோட்டரி நியூஸ்

பத்திரிகையை மாற்றியமைப்பதற்கு அவர் எப்படி முக்கிய காரணமாக இருந்தார் என்கிற தகவல்களும் புத்தகத்தில் விவரிக்கப்பட்டுள்ளன. அவரது பெரு முயற்சியால்தான் 1983-ல் ரோட்டரி நியூஸ் பத்திரிகை தெற்காசியாவில் பிராந்திய இதழாக அங்கீகரிக்கப்பட்டு சான்றிதழ் வழங்கப்பட்டது. இதைத் தொடர்ந்து அவரது முயற்சியால்தான் ரோட்டரி இன்டர்நேஷனல் தெற்காசிய கிளை அலுவலகம், 1984-ம் ஆண்டு புதுதில்லியில் ஏற்படுத்தப்பட்டது.

ரோட்டரியில் உயர்நிலையை அடைய வேண்டுமானால் சரியான தொடர்பு, சரியான பரிந்துரைகள் மற்றும் சரியான குழு இருப்பது அவசியம் என்பதை இந்த புத்தகத்தில் பல உதாரணங்கள் மூலம் குறிப்பிட்டுள்ளார் சாபூ. ஒரு சிலர் இதை ரோட்டரியில் உள்ள அரசியல் என்று கூறலாம். ஆனால், ராஜேந்திர சாபூ, பல தகவல்களை அரசியல் கலப்பில்லாமல், தனிப்பட்ட நபர்களின் பெயர்களைக் குறிப்பிட்டு சொல்லியுள்ளார். மாவட்ட ஆளுநர் முதல் ரோட்டரி இன்டர்நேஷனல் தலைவர் வரை, ஒவ்வொரு நிலையிலும் அவர், அரசியலைக் கடந்து வெற்றியாளராக பயணித்துள்ளார். துரதிருஷ்டவசமாக இந்திய ரோட்டேரியின் ஒருவரின் முறையற்ற செயல்கள் ஒரு நாடகமாக உருவாகி, தலைவர் பதவிக்கு சாபூ வருவதை தடுக்க முயன்றது. அதையும் அவர் சுட்டிக்காட்டியுள்ளார். ரோட்டரி இன்டர்நேஷனல் தலைவராக வருவதற்கான நீண்ட நடைமுறைகளை இந்த புத்தகம் நேர்த்தியாக விவரித்துள்ளது.

ரோட்டரி இன்டர்நேஷனல் தலைவராக ராஜேந்திர சாபூ தேர்ந்தெடுக்கப்பட்ட நிலையில், RI அவருக்கு அளித்த தங்கும் இடத்தை RI-ன் நிதி நெருக்கடியை காரணம் காட்டி தனது மனைவி உஷாவுடன் ஹோட்டல் ஓரிங்டனில், சொந்த செலவில் கிட்டத்தட்ட 200 நாட்கள் தங்கினார். அவர் எப்படி அர்ப்பணிப்பு உணர்வுடன் ரோட்டரிக்கு சேவையாற்றினார் என்பதற்கான பல உதாரணங்களில் இதுவும் ஒன்று. அவர் தலைவராகப் பணியாற்றிய காலத்தில் நியாயமான செலவுகள் செய்ததுடன், RI கணக்கில் உபரி நிதியையும் வைத்திருந்தார் என்பது குறிப்பிடத்தக்கது.

இந்த சுயசரிதையில், RI தலைவர் என்ற முறையில் உலகம் முழுவதும், 28 நாடுகளின் தலைவர்களை சந்தித்து, ஐ.நா. வுக்கு அவர் மேற்கொண்ட பயணங்கள் பற்றிய தகவல்கள் விரிவாக கூறப்பட்டுள்ளன. இந்த சந்திப்பு தொடர்பான விவரங்கள் படிப்பதற்கு சுவாரஸ்யமாக உள்ளது. அவர் தலைவராக இருந்த ஆண்டில் நடந்த துரதிருஷ்டமான நிகழ்வுகள் அப்போதைய RI பொதுச் செயலாளரின் சில நடவடிக்கைகள் மற்றும் சாபூவின் உறுதியான பதில் நடவடிக்கைகள் அல்லது RI ஊழியர்களிடம் அவருக்கு இருந்த நல்லெண்ணம் அவர் ஒரு சிறந்த நிர்வாகி என்பதையும், மனித நேயம் உள்ளவர் என்பதையும் வெளிப்படுத்துகிறது.

ரோட்டரி இன்னும் சிறப்பாகச் செயல்பட தேர்நெடுக்கப்பட்ட சங்கத் தலைவர்களுக்கான “பயிற்சிகையேடு தேவை” என்பதை உணர்ந்து, மூன்று மூத்த ரோட்டரி தலைவர்களைக் கொண்டு அதை தயாரித்து, ரோட்டரி வாரியம் மூலம் அதற்கு ஒப்புதல் பெற்றார் ராஜேந்திர சாபூ.

ரோட்டரியின் போலியோ ஒழிப்பு முயற்சிக்கான யோசனையின் போது சில மூத்த ரோட்டேரியின்கள் தொடக்கத்தில் எதிர்ப்பு தெரிவித்த திலிருந்து, திட்டத்தை இறுதிசெய்யும் வரை சாபூ, RI இன் உயர்நிலையில் முக்கியப் பங்கு வகித்தார். அவரது

கடும் முயற்சி மற்றும் இந்திய அரசின் வற்புறுத்தல் காரணமாக தேசிய நோய்த் தடுப்பு தினம் (NID) உருவாக வழிவகுத்தது.

RI தலைவர் பதவிக்குப் பிறகு அவர், ரோட்டரி அறக்கட்டளையின் தலைவராக இருந்தபோது, ரோட்டரி அமைதி கூட்டுறவு திட்டம் தொடங்கப்படுவதற்கு முழு காரணமாக இருந்தார்.

இறுதியாக, சங்கத்தின் தலைவர், மாவட்ட ஆளுநர், ரோட்டரி இயக்குநர், RI தலைவர், TRF தலைவர் என்ற முறையில் ரோட்டரிக்கும், சமூகத்துக்கும் அவர் செய்த மகத்தான பணிகளையும், 1998 முதல் 2020 வரை ஆப்பிரிக்க நாடுகளுக்குச் சென்று 30-த்துக்கும் மேலான மருத்துவ முகாம்களை நடத்தியதையும், 2006 முதல் 2024 வரை இந்தியாவின் கிராமப்புற பகுதிகளில் மருத்துவ முகாம்களை நடத்தியுள்ளார். ஒருவர் ஏற்க மறுத்தாலும் அவரது ஆற்றல், முயற்சி, அர்ப்பணிப்பு, சக மனிதர்களிடையே அவர் காட்டிய அன்பு, அரவணைப்பை யாராலும் மறுக்க முடியாது. மருத்துவப் பணிகளை அவர் தொடங்கியபோது அவர் 64 வயதை கடந்திருந்தபோதிலும், 90 வயதிலும் அதைத் தொடர்ந்து வருகிறார். அவரை ராமகிருஷ்ணா மிஷனின் சுவாமி பிரம்மேஷானந்த “நவீன சன்னியாசி” என்று அழைத்தில் எந்த வியப்பும் இல்லை.

ஆனால், எல்லாவற்றுக்கும் மேலாக, அவரது மனைவி உஷா அவரது வெற்றிக்கு பின்னணியாக உந்துசக்தியாக இருந்துள்ளார். உஷா இல்லாமல் சாபூவை கற்பனை செய்து பார்க்க முடியாது.

மறக்கமுடியாத புகைப்படங்களுடன் அலங்கரிக்கப்பட்ட புத்தகம், RI முன்னாள் தலைவர் K R ரவீந்திரனின் முன்னுரையுடன் தொடங்குகிறது. அவரும் அந்த குடும்பத்தில் ஒருவரைப் போலத்தான்.

இந்த புத்தகம் மூலம் கிடைக்கும் வருமானம் TRF-ற்கு அளிக்கப்படும்.

எழுத்தாளர் RC தானே ஹில்ஸ், RID 3142 உறுப்பினர்.

**My Life's Journey,
A Personal Memoir**

Published by
Alpha Beta Gamma

Pages: 470

Price: ₹950

RID 2981

RC கடலூர் கோஸ்டல் சிட்டி

ரோட்டரியன்கள் கடலூரைச் சுற்றி ஃபெங்கல் புயலால் பாதிக்கப்பட்ட குடும்பங்களுக்கு உணவுப் பொருட்கள், மளிகைப் பொருட்கள், போர்வை, பிற தேவையான பொருட்களைக் கொடுத்து உதவினார்கள்.



Rotary  PEOPLE OF ACTION

சங்கச் செய்திகள்



RID 3011

RC தில்லி சவுத்தெக்ஸ்

இந்தச் சங்கம் நடத்திய ஓவியப் போட்டியில், மஸ்ஜித் மாத் சர்வோதயா வித்யாலயாவில் 6 முதல் 8ம் வகுப்பு பயிலும் 60 மாணவர்கள் தங்கள் படைப்புத்திறனைக் காண்பித்தார்கள். வென்றோருக்குப் பரிசுகள், அன்புப் பொருட்கள் வழங்கப்பட்டன.



RID 3030

RC நாசிக்

நாசிக் மாக்னம் மருத்துவமனையில், ஒரு பன்னாட்டு நல்கைத் திட்டத்தின்கீழ், மகாராஷ்டிரத்தின் நன்தர்பார் மாவட்டத்தின் கிராமப்புறப் பகுதிகளைச் சேர்ந்த 15 குழந்தைகளுக்கு இதய அறுவைச் சிகிச்சை செய்யப்பட்டது. முந்தைய 4 ஆண்டுகளில், இந்தத் திட்டத்தால் 100 குழந்தைகள் பலன் பெற்றுள்ளார்கள்.



RID 3060



RC பரௌச்

பரௌச் மாவட்டச் சதுரங்கக் கழகம், பார்வையற்றோருக்கான தேசியக் கழகத்துடன் இணைந்து நடத்தப்பட்ட பார்வைக் குறைபாடுள்ளவர்களுக்கான சதுரங்கப் போட்டியில் 32 பேர் பங்கேற்றார்கள்.

RID 3000

RC கரம்பகுடி சிட்டி

விழுப்புரம், கடலூர் மாவட்டங்களில் ஃபெங்கல் புயலால் பாதிக்கப்பட்ட குடும்பங்களுக்கு, உள்ளூர் வட்டாட்சியர் உதவியுடன் அரிசி மூட்டைகள், பிஸ்கட்கள், டி-சட்டைகள், உடைகள், போர்வைகள் அனுப்பப்பட்டன.



RID 3132

RC சோலாப்பூர் ஸ்மார்ட் சிட்டி

குல்வன்ச்சி கிராமத்தில், உடன் பிறந்தோருக்கு இடையிலான பிணைப்பைக் கொண்டாடும் பெள பீஜ் திருவிழா கொண்டாடப்பட்டது. இதை முன்னிட்டு, ஆதரவற்ற 50 பெண்களுக்குப் புடைவைகள், இனிப்புகள், நொறுக்குத் தீனிகள் வழங்கப்பட்டன.



RID 3160

RC குடுர் வெஸ்ட்

உலக மாற்றுத் திறனாளிகள் நாளை முன்னிட்டு (டிசம்பர் 3) இந்தச் சங்கம் RCகள் குடுர் டவுன், திருப்பதி உடன் இணைந்து, மாற்றுத் திறனாளிகளுக்கு மளிகைப் பொருட்கள், படுக்கை விரிப்புகளை வழங்கியது. இந்தத் திட்டத்தை Rtn யேல்சிரி கோபால ரெட்டி ஆதரித்தார்.

மன அழுத்தம் நம் தினசரி உணவில் பரவியுள்ளது. அலுவலக வேலை எட்டு மணி நேரத்தை தாண்டி இயல்பாகவே நீள்கிறது. காலப்போக்கில், இது இயல்பாகிறது, குறிப்பாக சேவைத் தொழில்கள் உலக நேர மண்டலங்களுக்கு ஏற்றார்போல் பிரிக்கப்படுவது அரிதாகவே உள்ளது. கோவிட் பின்பு அலுவலகத்திற்கு திரும்பும் நடைமுறையில் அலுவலக பணியின் அழுத்தம் அதிகரிக்கிறது, ஏனெனில் உலகமயமாக்கல் மிகவும் பரப்பாக இயங்குகிறது. அவுட்-சோர்ஸ் வேலைகள் புவியியல் எல்லைகளையும் நேர மண்டலங்களையும் கடக்கிறது. சுருங்கும் மேற்கத்திய பொருளாதாரங்கள் ஆசியாவில் புதிய தளங்களையும், பெரிய சந்தைகளையும் தேடுவதால், இந்த போக்கு வேருன்றி, மேலும் விரிவடைந்து வருகிறது, குறிப்பாக இந்தியாவில்.

நம்முடைய தேசிய நிதி தலைநகரமான மும்பை, பொருளாதார, நிதி மற்றும் பங்குச் சந்தை மையமாக இருப்பதால் அதிகமாக சுமையை சுமக்கிறது. இணையத்தின் இவ்வேக யுகத்தில், வர்த்தக நடவடிக்கைகளும் அதற்கான எதிர்வினைகளும் ஒளியின் வேகத்தில், கண் சிமிட்டும் நேரத்தில் நடக்கின்றன. அதன் வெளிப் படையான உதாசீனத்திற்குப் பிறகும், மும்பை எப்போதும் ஒரு பெரிய மனதை வெளிப்படுத்தியுள்ளது. வெள்ளம் போன்ற பேரழிவுகளின் போது உதவி செய்யும் நேரத்திலும், குடிபெயர்ந்த தொழிலாளர்களுக்கு வேலைவாய்ப்புகளை வழங்கி ஆதரிக்கும் செயல்களிலும் அதனை வெளிப்படுத்தியுள்ளது. “மும்பையில் நடப்பது நாளை இந்தியாவின் மற்ற பகுதிகளில் நடக்கும்” என்று கூறப்பட்டது. இந்த வேகமான யுகம் அந்த கூற்றை பொருளாற்றதாகி விட்டது. மற்றும் அழுத்தம் அனைவருக்குமான ஒன்றாகி விட்டது. மன அழுத்தத்தால் ஏற்படும் இதயப் பிரச்சினைகள் இப்போது மூத்த குடிமக்களிடையே மட்டும் பொதுவானதாக இல்லை. இந்திய இருதயவியல் சங்கம் இருபது

நெருக்கடியில் இருக்கும் இதயம்

பரத் - ஷலன் சவுர்



களிலேயே நமது கொழுப்பு அளவுகளை பரிசோதிக்க பரிந்துரைக்கிறது. பன்னாட்டு நிறுவனமான வொக்ஹார்ட் சமீபத்தில் 547 பேரிடம் நடத்திய ஆன்லைன் கணக்கெடுப்பில், 152 பேரில் 67 சதவீதம் பேர் தங்கள் இரத்த அழுத்தத்தை அரிதாகவே பரிசோதித்தது தெரியவந்துள்ளது. மேலும் 103 பேரில் 62 சதவீதம் பேர் தங்கள் கொழுப்பு அளவுகளை புறக்கணித்துள்ளனர். கடைசியாக எப்போது உங்கள் இரத்த அழுத்தம் மற்றும் கொழுப்பு அளவை பரிசோதித்தீர்கள்? வயது மற்றும் நிலையைப் பொருட்படுத்தாமல், புகைபிடித்தல், மது அருந்துதல், அதிகமாக வேலை செய்தல் மற்றும் மன அழுத்தம் போன்ற நவீன வாழ்க்கை முறை மாற்றங்கள் மற்றும் சவால்களை இளைஞர்களிடையே அதிகரித்து வரும் மாரடைப்புகளுக்கு முக்கிய காரணிகளாக உள்ளன. குறிப்பாக ஆண்களுக்கு. நீங்கள் இன்னும் பரிசோதிக்கவில்லை

என்றால், உடனே உங்கள் மருத்துவரை அணுகவும். மும்பையின் மாநகராட்சி சுகாதாரத் துறையால் வெளியிடப்பட்ட அறிக்கையின்படி, மும்பையில் ஒவ்வொரு 55 நிமிடங்களுக்கும் ஒரு கொடிய மாரடைப்பு ஏற்படுகிறது, இது தினமும் 27 இறப்புகளுக்குக் காரணமாகிறது. மேலும் 2023-ல் மும்பையில் நிகழ்ந்த இறப்புகளில் 11 சதவீதமான 10,000 உயிர்களை மாரடைப்பு கொன்றுள்ளது. உயிருக்கு ஆபத்தான உயர் இரத்த அழுத்தம் மற்றும் நீரிழிவு போன்ற நோய்கள் வயது வரம்பைக் குறைத்துள்ளன. BMC தளங்களில் இரண்டு ஆண்டுகளில் நாளுக்கு லட்சத்துக்கும் அதிகமான மக்களை பரிசோதித்ததில், ஒன்பது சதவீதம் பேர் இதய நோயால் பாதிக்கப் பட்டிருப்பதும், 12.3 சதவீதம் பேருக்கு நீரிழிவு இருப்பதும் தெரிய வந்துள்ளது. கடந்த 18 மாதங்களில் வீடு வீடாக நடத்திய மற்றொரு ஆய்வில் 21.6 லட்சம் பேர்

பரிசோதிக்கப்பட்டனர். 18 முதல் 69 வயதினரில் 34 சதவீதம் பேருக்கு உயர் இரத்த அழுத்தப் பிரச்சினைகள் இருந்தபோதிலும், 18,000 மும்பைவாசிகள் அதனை பற்றி அறியாமல் இருப்பது ஆய்வின் மூலம் தெரியவந்துள்ளது.

இந்தியா நீரிழிவில் உலகில் முதலிடத்திலும், உடல் பருமனில் மூன்றாம் இடத்திலும் உள்ளது. இவை இரண்டும் உயிர்க் கொல்லிகள். மேலும் கொடிய இருதய நோய்த் தாக்குதல்களுக்கு காரணங்கள். WHO அறிக்கைகள் இந்தியாவில் இதய நோய் இறப்பு விகிதங்களை 1,00,000 ஆண்களுக்கு 349-ஆகவும், 1,00,000 பெண்களுக்கு 265-ஆகவும் குறிப்பிடுகின்றன. பெரும்பாலும் பருமனான மக்கள் அதிகமுள்ள நாடான அமெரிக்காவோடு ஒப்பிடுகையில் அந்த எண் 1,00,000 பேருக்கு 170 ஆண்கள் மற்றும் 108 பெண்கள் என்ற அளவில் உள்ளது.

முன்பு அறியாமை அதிகமாக இருந்த காலங்களில் “இதய செயலிழப்பு” என்பது பொதுவான சொல்லாக இருந்தது. இந்த முரண்பட்ட சொல் காரணம் மற்றும் விளைவு ஆகியவற்றுக்கு இடையே வேறுபடுத்துவதில்லை. உடல் “செயலிழக்கும்” போது இதயமும் செயலிழக்கும். இன்று, மாரடைப்பு (heart attack) மற்றும் இதய நிறுத்தம் (cardiac arrest) இடையே இதே போன்ற வேறுபாடு இல்லை. உடனடி அவசர மருத்துவ நடவடிக்கைகள் வேறு என்பதால், இந்த அறியாமை கூட ஆபத்தானது. மாரடைப்பில், நபர் சுயநினைவுடன் இருப்பார் மற்றும் அவரை உடனடியாக மருத்துவமனைக்கு கொண்டு செல்ல வேண்டும். இதய நிறுத்தத்திற்கு, உடனடியாக CPR (கார்டியோபல்மோனரி ரெசசிடிஷன்) கொடுப்பது உயிர் பிழைக்க இன்றியமையாதது.

ஸ்கிப்பிங் என்பது ஒரு அனேரோபிக் உயர் தாக்க மிக்க பயிற்சியாகும், இது உடலின் கீழே உள்ள பகுதிகளைச் செயல்படுத்துகிறது - குறிப்பாக இடுப்பு, முழங்கால் மற்றும் கால்முட்டுகள். இது உடலை வலுப்படுத்தும் மற்றும் சக்தியையும் சகிப்புத்தன்மையையும் அதிகரிக்கும்.

Heart attack across age groups in Mumbai

Age-group (years)	Male%	Female%
25-35	100	-
35-45	89	11
45-55	82	18
Overall	86	14

பழங்கள் மற்றும் காய்கறிகள் உட்பட உணவுகளை உட்கொள்வது - நம் முன்னோர்களின் அடிச்சுவடுகளை மீண்டும் பின்பற்றுவது, இரத்த அழுத்தத்தைக் குறைக்க உதவுகிறது.

1997-ல் நியூ இங்கிலாந்து ஜர்னல் ஆஃப் மெடிசினில் வெளியிடப்பட்ட ஒரு மருத்துவ சோதனையில் சாதாரண அல்லது உயர் இரத்த அழுத்தம் கொண்ட 459 பெரியவர்கள் சோதிக்கப்பட்டனர், இது DASH உணவுமுறைக்கு (உயர் இரத்த அழுத்தத்தை நிறுத்துவதற்கான உணவு அணுகுமுறைகள்-Dietary Approaches to Stop Hypertension) ஒரு தொடக்கமாக அமைந்தது. அவர்களுக்கு முதல் மூன்று வாரங்களுக்கு வழக்கமான அமெரிக்க உணவு வழங்கப்பட்டது - அதில் பழங்கள், காய்கறிகள் மற்றும் பால் பொருட்கள் ஒப்பீட்டளவில் குறைவாகவும், தின்பண்டங்கள் மற்றும் இனிப்புகளில் அதிகமாகவும் இருந்தது. அடுத்த எட்டு வாரங்களுக்கு, அவர்கள் மூன்று வெவ்வேறு உணவு முறைகளுக்கு தேர்ந்தெடுக்கப்பட்டனர். முதலாவது அதே அமெரிக்க திட்டம் அல்லது உணவைத் தொடர்ந்தது. இரண்டாவது, அதே திட்டம் கூடுதல் பழங்கள் மற்றும் காய்கறிகளுடன் தொடர்ந்தது. மூன்றாவது குழு DASH உணவுடன் சிகிச்சையளிக்கப்பட்டது.

DASH உணவைப் பின்பற்றிய குழு மற்றவர்களை விட இரத்த அழுத்தத்தின் சிறந்த அளவீடுகள் மற்றும் குறைப்புகளைக் காட்டியது என்று ஆய்வு நிறுவியது. உண்மையில், குறைப்பு பரிந்துரைக்

கப்பட்ட இரத்த அழுத்தத்தைக் குறைக்கும் மாத்திரைகளுக்கு இணையாக இருந்தது.

டாஷ் உணவுமுறை

ஒரு நாளைக்கு 2000 கலோரி உணவுக்கு, முதல் 1,000 கலோரி களுக்கு ஒவ்வொரு நாளும் 4-5 முறை பழங்கள் மற்றும் காய்கறிகள் தேவைப்படுகிறது - உங்கள் உட்கொள்ளலில் 50 சதவீதம். இதனுடன் 6-8 (பெரும்பாலும் முழு தானியங்கள்) பரிமாறல்களுடன் சேர்க்கப்படுகிறது. இரண்டு முதல் மூன்று பகுதிகள் கொழுப்பு இல்லாத பால் பொருட்கள் மற்றும் ஆறு அவுன்ஸ் கொழுப்பில்லாத இறைச்சி, கோழி மற்றும் மீன் போன்றவை உணவுகளை நிறைவு செய்ய தேவைப்படுகிறது. DASH உணவுமுறை கூடுதலாக வாரம் முழுவதும் 4-5 பரிமாறல்களில் விதைகள் மற்றும் பருப்புகளை பரிந்துரைக்கிறது. இந்த திட்டம் வாரத்திற்கு ஐந்து பரிமாறல்கள் வரை இனிப்புகளை ஏற்றுக்கொள்கிறது.

இந்த உணவை வரவேற்கும்

சிறந்த வழி: மெதுவாகத் தொடங்குங்கள் - ஒரு வாரத்திற்கு ஒரு நாளைக்கு ஒரு உணவில் ஒரு பழம் அல்லது காய்கறி மட்டுமே சேர்க்கவும். அடுத்த வாரம் அதை இரட்டிப்பாக்கவும்.

கட்டுரை ஆசிரியர்கள் இருவரும் Fitness for Life மற்றும் Simply Spritual — You Are Naturally Divine என்ற ஆங்கில நூல்களின் எழுத்தாளர்கள்.

அரவணைப்பு தரும் திட்டம்

RC கான்பூர், RID 3110, அந்நகரில் உள்ள ரோட்டரி ஷாஹித் பூங்காவில் ஒரு அலமாரியை வைத்து, குளிர் காலத்தின் போது, இந்தச் சங்கம் கதகதப்பான உடைகள், போர்வைகள், மற்ற தேவையான பொருட்களைத் தன் உறுப்பினர்கள், பொதுமக்களிடமிருந்து திரட்டி அதில் வைத்துள்ளது. இந்தச் சங்கமும் RAC கான்பூர் ஸ்டாரும் சேர்ந்து ஏழைக் குடும்பங்களுக்கு 1,000க்கும் மேற்பட்ட பொருட்களை வழங்கினார்கள்.



ஏழைகளுக்கு ஆடைகள் வழங்கப்படுகின்றன.

பள்ளிக்கு கழிப்பறை வசதி

பால்கரில் உள்ள ஜில்லா பரிஷத் பள்ளியில் கழிப்பறை வசதியை KPT பைப்ளின் ஆதரவுடன் கட்டியுள்ளது RC மும்பை பாந்த்ரா குர்லா காம்ப்ளக்ஸ், RID 3141. இந்தச் சங்கம் மாணவர்கள், பணியாளர்களுக்கு தூய்மை விழிப்புணர்வு நிகழ்ச்சி களையும் நடத்தியது.



கல்வி நிறுவனத்தில் மாணவர்களுடன் கழக உறுப்பினர்கள்.

எழுத்தறிவு முன்னெடுப்பு

கத்வா-வில் உள்ள அக்ரா இலவசத் தொடக்கப் பள்ளியில் வயதுவந்தோர் எழுத்தறிவு மையம் ஒன்றைத் தொடங்கியது RC கத்வா, RID 3240. ஒவ்வொரு வகுப்பும் 3 மாதங்களுக்கு நடைபெறும். முதல் வகுப்பில் 40 பெண்கள் இணைந்துள்ளார்கள்.



வயது வந்தோர் எழுத்தறிவு வகுப்பு.

மாணவர்களுக்கு மூக்குக் கண்ணாடி

சமீபத்தில், சென்னை ராஜன் கண் பராமரிப்பு மருத்துவமனையில், RC மெட்ராஸ் T நகர், RID 3233, உடன் இணைந்து ரோட்டரி ராஜன் கைண்டர் கண் திட்டம் தொடங்கப்பட்டது. இந்த முன்னெடுப்பு 15 வயது வரையுள்ள ஏழை மாணவர்களுக்கு இலவச மூக்குக் கண்ணாடிகளை வழங்கவுள்ளது. இந்தத் தொடக்க நிகழ்வில் DG மகாவீர் போத்ரா பங்கேற்றார்.




Dr மோகன் ராஜன் (இடமிருந்து இரண்டாவது), DG மகாவீர் போத்ரா மற்றும் RC மெட்ராஸ் தி.நகர் தலைவர் நரேந்திர ஸ்ரீஸ்ரீமல், பயனாளிகளுடன்.

நாம்
போலியோ
இல்லாத உலகை
வருங்கால
தலைமுறைக்கு
பரிசளிப்போம் ...

நன்கொடை
வழங்கிடுவீர்

உங்கள் சேவையில்,
Rtn.AKS. Dr.K. ஸ்ரீநீவாசன்,
ரோட்டரி திருச்சிராப்பள்ளி & ஈரோடு சென்ட்ரல்
மண்டலம் 5.





உங்கள் சமையலறைத் தோட்டத்தை உருவாக்குங்கள்

ப்ரீதி மேஹரா

‘தோட்டக்கலை புனிதமான மனிதர்களுக்கு மகிழ்ச்சி அளிக்கும் பணியாகும்’ என்று பெரியவர் ஒருவர் ஒருமுறை சொன்னார். இயற்கை சூழ்ந்த பசுமையான தோட்டத்தை காலை, மாலை இருவேளைகளிலும் பார்த்து ரசிப்பது ரம்மியமானது. எனது தோழி ஒருத்தி, சமையலறை தோட்டக்கலையில் அதிக ஈடுபாடு காட்டி வருகிறார். அவள், தனது தோட்டத்தில் மூலிகைச் செடிகள் மற்றும் பல்வேறு வகையான காய்கறிச் செடிகளை வளர்த்து வருகிறாள். ஒரு குழந்தையைப் பராமரிப்பதுபோல, வீட்டில் செல்லப் பிராணியை வளர்ப்பதுபோல செடிகளை வளர்த்து வருகிறாள். விதைகள் முளைத்து வருவதும், செடிகள் வளர்வதும், பூ பூப்பதும், பழங்கள் காய்ப்பதையும் கண்டு மகிழ்ச்சி அடைவதாக கூறுகிறாள்.

தினமும் காலை நடைப்பயிற்சிக்குப் பிறகு, தோட்டத்தை கவனிப்பதில்

நேரத்தை செலவிடுகிறாள். தாவரங்களுடன் அவள் மென்மையாகவும், அன்பாகவும், மெல்லிய குரலிலும் ஒரு தாய், தன் குழந்தையிடம் பேசுவதுபோல் பேசுகிறாள். “தாவரங்களுடன் பேசுவதன் மூலம் அவை நன்றாக வளர்கின்றன. இதற்கு என்னால் உறுதியளிக்க முடியாது. ஆனால், எனது தோட்டத்தில் இயற்கையான, பூச்சிக் கொல்லிகள் பயன்படுத்தாத காய்கறிகளும், மூலிகைகளும் அதிக அளவில் மகசூல் கொடுக்கின்றன. அவற்றை நான் எனது நண்பர்களிடம் பகிர்ந்து கொள்கிறேன் என்பதை பெருமையாக சொல்லிக் கொள்ள முடியும்” என்கிறாள்.

நாம் பேசுவதை தாவரங்கள் புரிந்து கொள்ள முடியாது அல்லது கேட்க முடியாது என்றாலும் நாம் பேசும்போது ஏற்படும் அதிர்வலைகளை கிரகித்துக் கொள்கின்றன என்று அறிவியல் நமக்கு கூறுகிறது. எனவே நாம் கடுமையாக

ஏதாவது பேசினால், நமது பசுமை நண்பர்களுக்கு கெட்ட அதிர்வுகளைக் கொடுக்கும். தாவரங்களுடன் அன்பாக பேசவேண்டும் என்பதை ஆதரிப்பவர்களாக இருந்தால், 115-250 ஹெர்ட்ஸ்ஸுக்கு இடைப்பட்ட அதிர்வலையில் பேசுங்கள். இது ஒளிச்சேர்க்கை மற்றும் தாவர வளர்ச்சியை மேம்படுத்த உதவும். எப்படியிருந்தாலும், மகிழ்ச்சியாக இருப்பது மற்றும் தாவரங்களுடன் கொஞ்சிப் பேசுவதால் உங்கள் மனநிலை உயர்வடையும், மேலும் எந்த தீங்கும் ஏற்படாது.

தாவரங்கள் பற்றிய அறிவியலைப் பற்றி பேசுவதை ஒதுக்கிவைத்துவிட்டு, நாம் சமையலறைத் தோட்டம் பற்றி பேசுவோம். இடத்தை தேர்வு செய்வது மிக முக்கியமானது. நான்கு அல்லது ஐந்து மணி நேரம் சூரியஒளி படும் இடத்தைத் தேர்வு செய்யுங்கள். குறிப்பாக நாளின் முற்பகுதியில் இந்த சூரியஒளி



கிடைக்க வேண்டும். நண்பகலுக்குப் பிறகான சூரியஒளியால் தாவரங்கள் பாதிக்கப்படலாம். குறிப்பாக கோடையில் வெயில் உச்சத்தில் இருக்கும் மாதங்களில். உங்களால் சரியான இடத்தை தேர்வு செய்ய முடியாவிட்டால், தாவரங்களுக்கு நர்சரிகளில் கிடைக்கும் ஓளிமூடியை வாங்கிப் பயன்படுத்தலாம் அல்லது சூரியஒளியை பாதிக்காத. காற்றை தடுக்காத வகையில் மெல்லிய துணியால் செடிகளை மூடிவைக்கலாம். நீங்கள் அந்த மெல்லிய துணியை செடிகளுக்கு மேலாக காற்றோட்டத்துக்கு சிறிது இடம் விட்டு மேலாக கட்டிவைக்கலாம்.

உங்களுக்கு சொந்தமாக வீடு இருந்து, வீட்டின் கொல்லைப்புறத்தில் அல்லது மொட்டை மாடியில் இடம் இருந்தால் தோட்டம் அமைக்க அது சரியான இடமாக இருக்கும். எனினும் பெரும்பாலானவர்கள் அடுக்குமாடி குடியிருப்புகளில் வசிப்பதால் வீட்டின் பால்கனி அல்லது ஜன்னல் மேற்கூரைகளில் செடிகளை வளர்க்கலாம். வீட்டுத் தோட்டத்தை அமைக்க இடம் தெரிவுசெய்துவிட்டால் செடிகள் வளர்ப்பது பெரிய விஷயமல்ல. பழைய குளியல் தொட்டிகள், வாளிகள், கீழே துளையிடப்பட்ட பாணைகள் (நீர் வெளியேறும் வசதி கொண்டவை) இவற்றிலும் செடிகளை வளர்க்கலாம்.

நீங்கள் தேர்ந்தெடுக்கும் மண், தாவரங்கள் வளர்வதற்கு உதவும் வகையில் ஊட்டச்சத்து நிறைந்ததாக இருக்க வேண்டும். நர்சரியில் கேட்டால் மண் கிடைக்கும். மேலும் மாட்டுச் சாணம், மக்கிய தாவரங்கள் மற்றும் உணவுக் கழிவுகள் கொண்டு தயாரிக்கப்பட்ட கூட்டு உரம் போடலாம். தென்னை நார்களிலிருந்து கிடைக்கும் உமியைப் பயன்படுத்தலாம். இவையும் வர்த்தக ரீதியில் விலைக்கு கிடைக்கின்றன.

தென்னை நாள், தண்ணீரைத் தக்கவைக்கும் திறன் கொண்டது. மண்ணுடன் சேர்ந்து வேர் ஊடுருவலை அனுமதிக்கிறது. மேலும் பூஞ்சை வராமல் காக்கிறது. இது விதை விதைக்க சரியான நேரம். கலப்பினை விதைகளைவிட மகரந்த சேர்க்கை செய்யப்பட்ட விதைகளே சிறந்தவை. தோட்டக்கலையில்

ஆர்வம் உள்ளவராக இருந்தால், நீங்கள் முந்தையதைத் தேர்ந்தெடுப்பீர்கள். ஒவ்வொரு ஆண்டும் அறுவடையிலிருந்து கிடைக்கும் விதைகளையே நீங்கள் பயன்படுத்தலாம். மகரந்த சேர்க்கை செய்யப்பட்ட மரபணு விதைகள் உள்ளூரில் வளரும் சூழ்நிலைக்கு ஏற்றவை. எனினும் மரபணு மாற்றப்பட்ட உயர்வக விதைகள், குறைந்த காலத்தில் அதிக மகசூல் தருவதால் பெரும்பாலும் அவையே பரிந்துரைக்கப்படுகின்றன.

செடி வளர்க்க இடம் தேர்வு செய்தாகிவிட்டது, அடுத்து என்ன செடிகள் வளர்க்கலாம் என்று கேட்கிறீர்களா? ஆரம்ப கட்டத்தில் இருப்பவர்கள் தக்காளி அல்லது மிளகாய் செடி வளர்க்கலாம். இவற்றை வளர்ப்பது எளிது. நீங்கள் விதைகளை விதைக்கலாம். வடிகால் வசதிக்காக நீங்கள் கீழே ஓட்டையுள்ள பாணையைப் பயன்படுத்தலாம். விதையைவிட இரண்டு மடங்கு ஓட்டை போட்டு, மண்ணால் மூடி, ஈரத்தன்மை உள்ளவாறு தண்ணீர் ஊற்றலாம். பறவைகள், அணில் போன்றவை விதைகளை தின்றுவிடாமல் இருக்க விதைகளை வலையால் மூடலாம்.

விதை முளைத்து, செடியில் மூன்றாவது இலை துளிர்விட்டதும், அந்த செடியை ஒரு பெரிய தொட்டிக்கு இடமாற்றம் செய்யவும். தாவரங்கள் வளர போதுமான இடைவெளி இருக்கிறதா என்பதை உறுதிசெய்யுங்கள். தினமும் காலை அல்லது மாலையில் ஒரு முறை தண்ணீர் ஊற்றவும். பின்னர் செடி வளர்ந்து மூன்று மாதங்களில் காய்க்க ஆரம்பிக்கும். மண்ணில் போதுமான ஈரத்தன்மை இருக்கிறதா என்பதை உறுதிப்படுத்த உங்கள் விரலை மண்ணில் வைத்து அழுத்திப் பார்க்கவும்.


கோடைக்காலங்களில் கூடுதலாக தண்ணீர் ஊற்ற வேண்டியிருக்கும். ஒரு சமையலறைத் தோட்டத்தில் (வீட்டுத் தோட்டத்தில்) தக்காளி, கீரை, கத்தரிக்காய், வெண்டை, பாகற்காய், கொத்தமல்லி, வெந்தயக்கீரை, துளசி மற்றும் எலுமிச்சை உள்ளிட்ட காய்கறிகள் மற்றும் மூலிகைகளை வளர்க்கலாம். ஓரளவு அனுபவம்

பெற்றபின் நீங்கள் விரும்பும் பசுமையான காய்கறி மற்றும் பழச் செடிகளை பயிர்செய்து வளர்க்கலாம்.

உங்கள் சமையலறைத் தோட்டத்தை அமைக்க ஆரம்பத்தில் உள்ளூர் தோட்டக் கலைஞர் அல்லது தோட்டக்காரரின் உதவி உங்களுக்குத் தேவைப்படலாம். காலப் போக்கில் செடிகளை வளர்ப்பது உங்களுக்கு பழகிவிடும். தோட்டக்காரர் என்ன செய்ய வேண்டும் என்பதை நீங்கள் தீர்மானியுங்கள். சில சமயங்களில் தோட்டக்காரர்கள் மரபணு மாற்ற விதைகளை பயிரிடுவதற்கும், இரசாயன உரங்கள் மற்றும் பூச்சிக் கொல்லி மருந்துகளை பயன்படுத்தினால் அதிக மகசூல் கிடைக்கும் என்று யோசனை தெரிவிப்பார்கள். எனினும் அவ்வாறு உற்பத்தி செய்யப்படும் காய்கறிகள், இயற்கையான முறையில் தயாரிக்கப்படும் காய்கறி மற்றும் மூலிகைகளைவிட எந்த வகையிலும் சிறந்தது அல்ல. அது ஒரு சமையலறை தோட்டத்தின் நோக்கத்தையே தோற்கடித்துவிடும் என்பதை நினைவில் கொள்ளுங்கள்.

எழுத்தாளர் மூத்த இதழாளர் சுற்றுச்சூழல் பிரச்சனைகளைப்பற்றி எழுதி வருகிறார்.

வார்த்தைகளுக்கு இசைவாக



படைப்பாற்றலுடைய மேதைகள் நமது வாழ்க்கையை ஆனந்தத்தின் உச்சிக்கு உயர்த்துகிறார்கள். உத்வேகத்தின் சிறகுகளில் மிதப்பதை நாம் ஒருபோதும் இழந்துவிடக்கூடாது.



சந்தியா ராவ்

சமீபத்தில் “வாட்ஸ்ஆப்”ல் வெளியான படம் எனது கவனத்தை ஈர்த்தது. அதில் ஜாகிர் உசேன், Dr மன்மோகன் சிங், ஷியாம் பெனகல் மற்றும் ரத்தன் டாடா ஆகியோர் இடம்பெற்றிருந்தனர். மேலும் “சொர்க்கத்தில் எங்கள் ஹீரோக்கள்” என்று அதற்கு தலைப்பு கொடுக்கப்பட்டிருந்தது. மேலும் படவிளக்கத்தில் இவ்வாறு விவரிக்கப்பட்டிருந்தது: ஒரு பார்ஸி, ஒரு முஸ்லிம், ஒரு சீக்கியர் மற்றும் ஒரு இந்து 2024-ல் காலமானார்கள். அவர்களை இந்தியர்களாக மட்டும் கருதி தேசம் முழுவதும் துக்கம் அனுசரித்து நினைவுகூர்ந்தது. ஆண்டின் கடைசி மாதத்தில் எழுத்தாளர் M T வாசுதேவன் நாயர், பாப்ஸி சித்வா உள்ளிட்ட விலை மதிக்க முடியாத ஆன்மாக்களை நாம் இழந்து விட்டோம். தவிர்க்க முடியாத சூழலில், தங்கள் வாழ்க்கை, பணிகள், தலைமை, திறமைகள், கற்பனை வளம் மற்றும் மாயாஜாலத்தின் மூலம் நம்மை ஈர்த்த முழு தலை முறையையும் நாம் இழக்கிறோம். இந்த இருண்ட காலங்களில் நாம் துக்கம் அனுசரிக்கும்போது, மார்க் ஆன்டனியின் வார்த்தைகள் என் மனதில் வட்டமிட்டன. ஷேக்ஸ்பியரின் ஜூலியஸ் சீசரில், சீசரின் இறுதிச் சடங்கின்போது அவர் செய்த புகழாரம் நினைவிருக்கிறதா?

‘மனிதர்கள் செய்யும் தீமைகள் அவர்கள் இறந்தபிறகும் வாழ்கிறது. நன்மைகள் அவர்களது எலும்புகளுடன் புதைக்கப்படுகிறது’ நான் ஆச்சரியப்படுகிறேன், இருந்தாலும் நான் பயப்படுகிறேன்: இறுதியில், நாம் விட்டுச் செல்லும் மரபு இதுதானா?

பாப்ஸி சித்வா, பல ஆண்டுகள் அமெரிக்காவில் வாழ்ந்தார். ஆனால், தீபா மேத்தா எடுத்த திரைப்படம் முதலில் “கிராக்கிங் இந்தியா” என்று தலைப்பிடப்பட்டு பின்னர் “ஐஸ் கேண்டி மேன்” என மாற்றப்பட்டது. இது பாப்ஸி எழுதிய புத்தகத்தை அடிப்படையாகக் கொண்டு எடுக்கப்பட்டவை என்பது அனைவருக்கும் தெரியும். “எர்த் 1947” என்று அழைக்கப்பட்ட அந்த திரைப்படம் பிரிவினையின்போது எடுக்கப்பட்டது. மனதை கவரும், அதிர்ச்சி தரும், பல்வேறு திருப்பங்களைக் கொண்ட அந்த படத்தில், பார்சி குழந்தை லெனியாக நடித்த மையா சேத்னா உள்ளிட்ட அனைவரும் சிறப்பாகவே நடித்திருந்தனர். ஜாவித் அக்தர் எழுதி, ஏ.ஆர்.ரஹ்மான் இசையத்து ஹரிஹரன் பாடிய சிறந்த காதல் பாடலும் இதில் இடம்பெற்றுள்ளது.

“தீமி தீமி, பீனி பீனி, குஷ்பு ஹை தேரா பதன்” என்ற பாடல் ரசிக்கும்படியாக இருந்தது. சமீபத்தில் நான் 2023-ல் வெளியான “வொர்க்கிங் உமன்” என்னும் பாகிஸ்தான் சீரியலை பார்த்த போது

அதில் வரும் ஒரு கதாபாத்திரம், “ஐஸ் கேண்டி மேன்” புத்தகத்தை படிப்பதுபோல் இருந்தது. இந்தியா-பாகிஸ்தான் பிரிவினையின் போது லாகூரில் நடந்த நிகழ்வுகளை விவரிக்கும்போது, இந்த புத்தகம் எப்படி ஒதுக்கப்பட்ட மக்களின் குரல்களை உயர்த்துவதன் மூலம் ஐரோப்பிய மற்றும் கலானி ஆதிக்க கலாசார கருத்துகளுக்கு சவால் விடுகிறது என்பதை படித்துப் புரிந்து கொண்டேன்.

கலாசார சூழல் மற்றும் அறிவுசார் வரலாற்றின் உதவியுடன் வரலாற்றைப் புரிந்துகொள்ளும் ஒரு இலக்கிய கோட்பாடாக நவீன வரலாற்றுவாதம் விவரிக்கப்படுகிறது. ஐஸ் கேண்டி மேனில் மேற்கோள் காட்டப்படும் “சிட்டி ஆப் சின் அண்ட் ஸ்பிளெண்டர்” முன்னதாக வாட்ஸ்ஆப் படத்தில் குறிப்பிடப்பட்ட கருத்துக்களுக்கு நேர் எதிர்மாறாக உள்ளது. “ஒருநாள் எல்லோரும் அவர்களாகவே இருக்கிறார்கள். அடுத்த நாள் அவர்கள் இந்து, முஸ்லிம், சீக்கியர் மற்றும் கிறிஸ்துவர்களாக இருக்கிறார்கள். மக்கள் சுருங்கி, சுருங்கி சின்னங்களாகி விடுகிறார்கள். ஆயா இனி அனைத்தையும் உள்ளடக்கிய ஆயா அல்ல. அவள் ஒரு அடையாள

மாகவும் இருக்கிறாள். ஒரு இந்து. பக்தி ஆர்வத்தால், கோவில்களில் இருக்கும் கடவுள்களுக்காக ஊதுவத்தி, பூக்கள் மற்றும் இனிப்புகள் வாங்க தனது பணத்தில் ஒரு பகுதியைச் செலவிடுகிறாள்.



இமாம் மற்றும் யூசுப் மதவெறியர்களாக மாறி தொழுகைக்காக வெள்ளிக் கிழமை பிற்பகல் விடுமுறை எடுப்பார்கள் என்று அம்மாவை எச்சரிக்கிறார்கள். பெண் தெய்வமும், எனது தனி குடும்பமும் பொருத்தமற்றதாகி விட்டது. நாங்கள் பார்ஸி. கடவுள் என்றால் என்ன?

ஏழை மற்றும் ஒடுக்கப்பட்ட மக்களின் குரலை உலகிற்கு வெளிப்படுத்துவது பாப்ஸி சித்வாவின் தனித்திறமை. அவரை நாம் தவறவிட்டாலும் அவரது புத்தகங்கள் இன்றும் வாழ்கின்றன. அதை நிறைவுசெய்யும் வகையில் மலையாள எழுத்தாளரான வாசுதேவன் நாயர் எழுதிய நாவல்கள் மற்றும் எழுத்துக்களை எதிர்வரும் கட்டுரைகளில் காண்போம்.


2018-ம் ஆண்டில் நஸ்ரின் முன்னி கபிர், “ஜாகிர் உசேன்: இசை வாழ்க்கை” என்னும் தலைப்பில் ஒரு புத்தகத்தை வெளியிட்டார் ஜாகிர் உசேன், அந்த உரையாடலின் தொடக்கத்தில் “எனக்குத் தெரிந்து, சிதார் இசைக்கலைஞர் ரவிசங்கர் ஒருவர் தான் எந்த ஒரு விஷயத்தையும் பேசக்கூடிய ஒரே நபர். நாங்கள் விமானத்தில் ஒன்றாக பயணிக்கும்போது அவர் விமானநிலையத்தில் பத்துக்கும் மேலான பத்திரிகைகள், மாத இதழ்களை வாங்குவார். விமானத்தில் பயணிக்கும்போதே அவற்றை படித்துவிடுவார். நானும் அதைச் செய்ய ஆரம்பித்தேன். நான் பள்ளியில் படித்ததைவிட புத்தகங்கள் படிப்பதன் மூலம் மொழி அறிவை வளர்த்துக் கொண்டேன்” என்கிறார். புனைக் கதைகளை மிகவும் நேசிப்பதாக அவர் கூறுகிறார். ஏனெனில், “நான் அடிப்படையில் தப்பித்துக் கொள்ளும் மனப்பான்மை கொண்டவன்”. அவருக்குப் பிடித்தது ஐசக் அசிமோவின் ஃபவுண்டேஷன் சீரீஸ்.

அவர் இந்த புத்தகத்தில் பகிர்த்து கொண்டுள்ளவை அவரது இழப்பை ஆழமாக உணர பல காரணங்களை வலுப்படுத்து கின்றன. உதாரணமாக “நீங்கள், தனிப்பட முறையிலும், இசைக் கலைஞராகவும் உங்கள் தந்தை அல்லாராக்காவைப் போல இருக்க விரும்புகிறீர்களா? என்று

நஸ்ரின் முன்னி கபிர். கேட்டபோது, ஜாகிர் உசேன், தனது தந்தையைப் போல் இருக்கக் கூடாது என்பதை உணர்ந்திருந்தார். ஏனெனில் அவர், அவரின் குரு மியான் காதிர் பாஷா போல் இல்லை. இதற்கான காரணத்தை அவரே (ஜாகிர் உசேன்) சொல்கிறார்.

ஒரு இசை நிகழ்ச்சிக்குப் பிறகு, அல்லாராக்காவிடம் ஒருவர், உங்கள் மகன் உங்களைப் போலவே வாசிக்கிறார். அதற்காக நீங்கள் பெருமைப்பட வேண்டும் என்று கூறினாராம். அதற்கு அல்லாராக்கா, அவர் என்னைப் போலவே வாசித்தால் அதில் என்ன இருக்கிறது? அவர் என்னை காப்பியடிப்பது போலத்தானே இருக்கும். ஜாகிர், என்னைவிட சிறந்த கலைஞராக வரவேண்டும். புதிதாகவும், வித்தியாசமாகவும் ஏதாவது செய்யவேண்டும். இதுதான் என் பிரார்த்தனை என்று கூறினாராம். “என் தந்தை எனக்கும் எனது சகோதரர்கள் ஃபஸல் மற்றும் தெளபிக் மற்றும் சில மாணவர்களுக்கும் இசையை கற்றுக்கொடுத்தார். அவரவர்கள் அவர்களது பாணியில் இசைக்க வேண்டும் என்பதுதான் அவரது விருப்பமாக இருந்தது. தமது மகன்கள், தன்னைப் போல் வாசிக்கக்கூடாது, புதுமைகள் படைக்க வேண்டும் என்பதில் அவர் ஆர்வமாக இருந்தார்” என்று விளக்குகிறார் ஜாகிர் உசேன். இது படைப்புத் துறையின் மட்டுமல்ல, எந்த துறையாக இருந்தாலும் இதுதான் நிலைமை.

மீண்டும் பாப்ஸி சித்வாவுக்கு திரும்புவோம். அவர் வாழ்க்கை நெறிமுறைகளை, வரலாறு மற்றும் கலாசார தனித்தன்மையை கூர்ந்து கவனிப்பவர். அவர் ஒரு பார்சி இனத்தைச் சேர்ந்தவர் என்பதால், அவரது படைப்புகளில் பார்சிக்களின் வாழ்க்கை இழையோடுகிறது. அதில் பாகிஸ்தானிய பாரம்பரியம்



பின்னப்பட்டுள்ளது, தெற்காசியாவின் அடையாளம் தெரிகிறது. உலகின் குடிமகன் என்கிற உணர்வு தெரிகிறது. அவரது கதை தொகுப்புகளில் இது மொழி உணர்வுடன் வெளிப்படுகிறது. தான் ஒரு சிறுகதை எழுத்தாளர்

அல்ல, நாவலாசிரியர் என்பதை அவர் நிரூபிக்கிறார். அவரது தொகுப்பில் வரும் கதைகள் நீளமாக இருக்கின்றன. அவரது எல்லா கதைகளும் பொதுவான பிரிவில் வராது. மாறாக மொழி, வர்க்கம், சமயங்களிலிருந்து வேறுபட்டு கலாசாரங்களை தலைப்படுத்தி உருவாக்கப்பட்டுள்ளன. அவரது உள்ளூர் மற்றும் உலகளாவிய கண்ணோட்டத்துடன் பார்த்தால், கவனத்தை ஈர்க்கும் சூழ்நிலைகள், கதாபாத்திரங்கள், யோசனைகள் கலந்திருக்கும். அவற்றை பிரதிபலிக்க உங்களைத் தூண்டும். கதையில் தொய்வில்லாமல் படிக்கத் தூண்டும். அதனால்தான் என்னால் அந்த புத்தகத்தை ஒரே மூச்சில் படிக்க முடிந்தது.

இரண்டு கதைகள் நாவல்களாக உருவெடுத்துள்ளன: அவை An American Brat மற்றும் Cracking India (Ice Candy Man). ‘Defend yourself against me’ என்னும் கதையின் முடிவு கண்களில் கண்ணீரை வரவழைக்கிறது. ஆனாலும் தைரியமாகவும், துணிச்சலாகவும் சொல்லவேண்டிய விதத்தில் சொல்லியிருக்கிறார். இடம், மக்கள் மற்றும் மொழிகள் இவையெல்லாம் வாசிப்பு அனுபவத்தை மேம்படுத்தி மனதிற்கும் இதயத்திற்கும் நிறைவைத் தருகிறது.

இப்போது நாம் செய்யக்கூடியது எல்லாம் பாப்ஸி சித்வா மற்றும் ஜாகிர் உசேன் புத்தகங்களைப் படித்து ஆறுதல் தேடிக் கொள்வதுதான்!

கட்டுரையாளர் குழந்தைகள் எழுத்தாளர் மற்றும் மூத்த பத்திரிகையாளர்.

Membership Awards	Zone 4	Zone 5
Highest membership growth	Ghanshyam Kansal (RID 3090)	Anandtha Jothi (RID 3000)
Highest membership growth in %age	Ghanshyam Kansal (RID 3090)	Anandtha Jothi (RID 3000)
Highest expansion	Ghanshyam Kansal (RID 3090)	
Highest women membership growth	Jeetender Gupta (RID 3011)	
Highest existing membership retention	Nihir Dave (RID 3060)	Anandtha Jothi (RID 3000)
Highest new member retention	Mehul Rathod (RID 3055)	



RI தலைவர் ஸ்டெஃப்னி அர்சிக் IPDG ஜீதேந்தர் குப்தாவுக்கு விருது வழங்குகிறார். இடமிருந்து: RPIC PDG சிங்கி பட்டல், RI இயக்குநர் ராஜா சுப்ரமணியன், தீப்தி குப்தா மற்றும் RI இயக்குநர் அனிருதா ராய்சுவத்ரி ஆகியோரும் உள்ளனர்.

Public Image Champion Awards*

Zone 4	Zone 6	Zone 7
Nirmal Kunawat (RID 3056)	Asha Venugopal (RID 3030)	Subbarao Ravvuri (RID 3020)
Ghanshyam Kansal (RID 3090)	Nilesh Agarwal (RID 3240)	Manjoo Phadke (RID 3131)
Jeetender Gupta (RID 3011)	Rajendra Prasad Dhoju (RID 3292)	V Srinivas Murthy (RID 3192)
Nihir Dave (RID 3060)	Jayashree Mohanty (RID 3262)	

* Zone 5 Public Image விருதுகள் பின்னர் அறிவிக்கப்படும்.

Public Image Awards - 2023–24

Membership Awards	Zone 6	Zone 7
Highest membership growth	SP Bagaria (RID 3250)	Swati Herkal (RID 3132)
Highest membership growth in %age	SP Bagaria (RID 3250)	Swati Herkal (RID 3132)
Highest expansion	Rajendra Prasad Dhoju (RID 3292)	Swati Herkal (RID 3132)
Highest women membership growth	Rajendra Prasad Dhoju (RID 3292)	Manjoo Phadke (RID 3131)
Highest existing membership retention	SP Bagaria (RID 3250)	BC Geetha (RID 3182)
Highest new member retention	Nilesh Kumar Agarwal (RID 3240)	



RID 3234 PDG J ஸ்ரீதர் International Service Award for a Polio-free World வீருதை RI தலைவர் ஸ்டெஃப்னி யிடமிருந்து பெறுகிறார். PRIP K R ரவீந்திரன் மற்றும் RIDN மார்த்தா வெல்லமனும் உள்ளனர்.



RI தலைவர் ஸ்டெஃப்னி IPDG V ஸ்ரீனிவாஸ் மூர்த்திக்கு வீருதை வழங்குகிறார். RPIC PDG கிஷோர் குமார் மற்றும் RID சுப்பிரமணியன் ஆகியோரும் உள்ளனர்.



இடமிருந்து: PRID கமல் சங்லி, RIDN டாம் கம்ப், RID சுப்பிரமணியன், வைஷ்ணவி மற்றும் IPDG நிஷிர் டேவ், RIDN மார்த்தா மற்றும் RID ராய்சௌத்ரி.

படங்கள்: V முத்துக்குமரன்



RID 3170

RC ஹொனாவர்

பார்வைக் குறைபாடுள்ளோருக்கான அகில இந்தியச் சதுரங்கக் கூட்டமைப்புடன் இணைந்து நடத்தப்பட்ட பார்வைக் குறைபாடுள்ளோருக்கான 2 நாள் செஸ் போட்டிகளை DG சரத் பாய் தொடங்கிவைத்தார்.

Rotary  PEOPLE OF ACTION

சங்கச் செய்திகள்



RID 3201

RC கொச்சின் முஜிரிஸ் சிட்டி

உலகப் பெண் குழந்தைகள் நாளை முன்னிட்டு (அக்டோபர் 11), N பரவூர் SNV சன்ஸ்க்ருத் உயர்நிலைப் பள்ளியின் NSS பிரிவு மாணவர்களுக்குத் தற்காப்புப் பயிற்சி நிகழ்வு ஒன்று நடைபெற்றது. அய்யம்புழா காவல் நிலையத்தைச் சேர்ந்த காவல் அலுவலர்கள் இந்தப் பெண்களுக்குப் பயிற்சியளித்தார்கள்.



RID 3211

RC அன்ச்சல்

அன்ச்சல் குட்டன்கரா அங்கன்வாடி-யில் குழந்தைகளுக்குப் பொம்மைகள், இனிப்புகள் வழங்கப்பட்டன. இந்த மையத்துக்கு நிற்கும் மின்விசிறிகளும் கொடையளிக்கப்பட்டன. இந்தத் திட்டத்துக்கான செலவு, ரூ.15,000.





RID 3250

RC பாட்னா கன்கர்பாக்

மருத்துவ முகாம் ஒன்றில், லொஹரியாநகர் நவீன் ஆதர்ஷ் மத்ய வித்யாலயா-வில் 1 முதல் 8ம் வகுப்புவரை பயிலும் 170க்கும் மேற்பட்ட மாணவர்கள் பரிசோதிக்கப்பட்டார்கள்.

RID 3191

RC பெங்களூர் சிட்டி சென்டர்

இந்தச் சங்கம் மாதந்தோறும் நடத்தும் பசியின்மைத் திட்டத்தின்கீழ், 300க்கும் மேற்பட்ட ஏழைகளுக்கு ரூ.15,000 செலவில் உணவு வழங்கப்படுகிறது.



RID 3261

RC சம்பல்பூர் சென்ட்ரல்

வாஷ் திட்டத்தின் ஒரு பகுதியாக சங்கம் ஒரு பள்ளியில் கழுவும் நிலையங்களை நிறுவியது மற்றும் கழிப்பறைகளில் குழாய்களை வழங்கியது.



RID 3291

RC கல்கத்தா

அனைவருக்கும் பார்வை என்ற திட்டம் இதுவரை 15,000க்கும் மேற்பட்ட நோயாளிகளுக்குக் கண் பரிசோதனை, மூக்குக் கண்ணாடிகள், கண் புரை அறுவைச் சிகிச்சைகளை வழங்கியுள்ளது.

ஒருங்கிணைப்பு: V முத்துகுமரன்

District Wise TRF Contribution

As on December, 2024

Annual Fund (AF) includes SHARE, AoF and World Fund.
PolioPlus excludes Bill and Melinda Gates Foundation.

Source: RI South Asia Office

(in US Dollars)

District Number	Annual Fund	PolioPlus Fund	Endowment Fund	Other Funds	Total Contribution
2981	47,869	11,361	0	38	59,269
2982	28,571	6,351	10,421	41,968	87,310
3000	32,037	2,681	1,000	295,336	331,055
3011	46,557	5,053	29,251	717,011	797,872
3012	7,032	151	1,500	641,188	649,871
3020	75,779	10,982	26,000	4,857	117,618
3030	26,990	3,375	4,190	74,000	108,555
3040	3,679	90	0	15,723	19,492
3053	46,946	300	0	0	47,246
3055	27,733	3,968	2,071	61,065	94,838
3056	16,241	1,218	60	133	17,651
3060	144,132	6,338	3,499	101,960	255,929
3070	15,837	682	0	0	16,519
3080	11,943	5,884	17,384	9,561	44,771
3090	14,066	109	17,000	0	31,175
3100	19,745	3,980	0	34,765	58,490
3110	15,231	777	1,129	183,643	200,780
3120	46,787	1,211	8,337	26,413	82,748
3131	405,593	15,704	48,524	242,463	712,284
3132	43,877	2,365	15,000	13,636	74,878
3141	356,169	26,964	104,000	1,442,227	1,929,360
3142	359,051	15,281	50,060	223,824	648,215
3150	96,590	12,394	92,251	734,364	935,599
3160	4,163	3,204	1,000	5,787	14,153
3170	32,633	20,135	2,000	93,014	147,782
3181	63,630	16,266	50	0	79,947
3182	56,120	3,298	12	8,509	67,939
3191	28,221	2,642	0	130,970	161,833
3192	94,453	3,008	1,000	33,105	131,566
3201	54,858	28,686	3,190	81,581	168,316
3203	30,805	9,651	15,000	4,690	60,147
3204	15,897	3,561	36,000	81	55,539
3211	16,261	3,287	0	11,212	30,760
3212	272,511	14,092	59,000	105,483	451,086
3231	14,449	5,346	65,115	30,400	115,309
3233	11,896	18,372	2,571	327,657	360,496
3234	104,891	24,261	69,746	725,960	924,858
3240	165,219	27,283	50,000	14,370	256,872
3250	136,590	4,677	1,000	53,327	195,594
3261	1,517	268	8,335	5,205	15,325
3262	62,712	2,187	1,307	0	66,206
3291	111,296	9,466	118,500	125,861	365,123
3220	Sri Lanka 43,188	3,072	4,052	17,247	67,559
3271	Pakistan 9,318	40,036	0	10,500	59,854
63	(former 3272)* 2,420	1,887	0	0	4,306
64	(former 3281)* 13,381	2,815	1,000	1,050	18,246
65	(former 3282)* 767	1,046	0	0	1,813
3292	68,575	21,629	30,026	100,052	220,283

* Undistricted

ஒரு சமூகத்தை உருவாக்குவோம்

சுகுமாரன் நாயர்



ரோட்டரியில் சேர மக்களை ஆவலுடன் வற்புறுத்துவதற்கு முன், அதன் வேர்களை-அதாவது அதன் நோக்கத்தை அவர்கள் புரிந்து கொள்வது அவசியம். இந்த உலகில் பிறந்த ஒவ்வொரு உயிரையும் போலவே, ரோட்டரியும் ஒரு அர்த்தத்துடன் பிறந்தது, அது பால் ஹாரிஸ் என்ற ஒரு மனிதரின் பார்வையால் வடிவமைக்கப்பட்டது. அவரது யோசனை எளிமையானது ஆனால் ஆழமானது, அது பல்வேறு பின்னணியைச் சேர்ந்த வல்லுநர்கள் யோசனைகளைப் பகிர்ந்துகொள்வதற்கும், நட்பை வளர்ப்பதற்கும், சேவையில் நோக்கத்தைக் கண்டறிவதற்கும் ஒன்றுகூடுவதாகும். இது ஒருபோதும் மற்றொரு சங்கங்களில் ஒன்றாக இருக்கவில்லை; ஒரு இயக்கத்தின் தொடக்கமாகவே இருந்தது. பல ஆண்டுகளில், ரோட்டரியின் நோக்கம் உலகளாவிய மனிதாபிமான முயற்சிகளை உள்ளடக்கும் வகையில் வளர்ந்துள்ளது, 1979-ல் தொடங்கிய போலியோவுக்கு எதிரான போராட்டம், 125 பாதிக்கப்பட்ட நாடுகளில் இருந்து நோயை இரண்டு நாடுகளுக்கு கொண்டு வந்துள்ளது.

ரோட்டரி என்பது மக்கள் ஒன்று கூடும் இடம் மட்டுமல்ல. இது உலகத்தை மேம்படுத்தும் ஆர்வத்தால், மதிப்புகளால் பிணைக்கப்பட்ட ஒரு குடும்பம்.

ஆயிரக்கணக்கான மக்கள் வசிக்கும் ஒரு நகரில் குடியேறிய பிறகு, ரோட்டரியில் சேர்ந்தது எனக்கு நினைவில் உள்ளது. வேலைக்காக அடிக்கடி பயணம் செய்வதால் அங்கே தொடர்பு ஏற்படுத்தவது கடினமாக இருந்தது. ஆனால் ரோட்டரியில் சேர்ந்தவுடன், 40-க்கும் மேற்பட்ட உறுப்பினர்களைக் கொண்ட ஒரு குடும்பம் என்னை உடனே வரவேற்றது. சில நாட்களிலேயே, எமது சமூகத்தில் உள்ள பொருளாதாரச் சவால்களை எதிர்கொள்ளும் மக்களுக்கு உதவும் அர்த்தமுள்ள திட்டங்களில் இணைந்து செயல்படும் பங்களார்களாக ஆனோம். ஒரே குறிக்கோளை அடைய வெவ்வேறு வயது, சமூக நிலை மற்றும் பின்னணிகளை கொண்டவர்கள் ஒன்றிணைவதை காண்பது மனதை மிகவும் உருக வைத்தது.

ரோட்டரியின் அழகு என்னவெனில், அது வெறும் உறுப்பினர்களை சேர்ப்பதில் மட்டுமே கவனம் செலுத்த வேண்டியதில்லை. பங்களிக்க இயற்கையான அழைப்பை உணரும் திறந்த இதயங்களைக் கொண்ட தன்னார்வலர்கள் இதற்குத் தேவை. ரோட்டரி என்பது, மக்கள் தங்களை ஈர்க்கும் திட்டங்களில் இணைந்து, தங்கள் குடும்பத்தையும் நண்பர்களையும் கொண்டு வரக்கூடிய இடமாக இருக்க வேண்டும். ஏதோ பெரியதொன்றில் பங்கு பெற வேண்டும் என்ற எண்ணத்திலிருந்து, அதிலேயே அங்கமாக இருக்க வேண்டும் என்ற ஆவலுக்கு மாறும் இந்த மாற்றமே நீண்ட நாள்வரை உறவை நிலைநிறுத்துகிறது.

பெரும்பாலும், வயது மற்றும் பாலின ஒதுக்கீட்டைப் பூர்த்தி செய்வதற்கான உந்துதலில், ரோட்டரியின் மதிப்புகளுடன் உண்மையாக ஒத்துப்போகாத உறுப்பினர்களை சங்கங்கள் கொண்டு வருகின்றன, தாங்கள் பொருந்தவில்லை என்பதை அவர்கள் விரைவில் உணர்ந்து கொள்கிறார்கள்.

பாலின சமத்துவம் முக்கியமானது, ஆனால் குறிப்பிட்ட சாராரை மிகவும் கடினமாகப் புகுத்துவது ரோட்டரியின் பணியிலிருந்து திசைதிருப்பலாம். எனது சங்கத்தில் அல்லது நான் பார்வையிட்டவற்றில் பாலின அடிப்படையிலான தடைகளை நான் உணர்ந்ததில்லை. ஒதுக்கீட்டிற்குப் பதிலாக, ரோட்டரிக்கு தகவலறிந்த முன்னோக்குகள் மற்றும் உணர்ச்சியிக்க இதயங்களைக் கொண்டவரும் குடிமக்கள் தேவை - ஆழமாக இணைக்க விரும்பும், உண்மையாக சேவை செய்ய மற்றும் நீடித்த தாக்கங்களை ஏற்படுத்த விரும்பும் நாபர்கள். ரோட்டரிக்கு சேவை செய்ய கைகள் மட்டுமல்ல, உறுப்பினர்களுடனும், நாம் உதவ விரும்பும் மக்களுடனும் நீண்டநாள் உறவை உருவாக்க உணர்ச்சி கொண்ட உள்ளங்களும் தேவை.

எல்லைகளை உடைப்போம், பிரிவினைகளை ஒதுக்கிவைத்து, ஒன்றுபட்ட ரோட்டரியாக மாறுவோம். ஒன்றாக, நாம் இன்னும் பலவற்றைச் சாதிக்கலாம், மற்றவர்களுக்கு ஊக்கமளிக்கலாம் மற்றும் ஒரு ரோட்டரி, ஒரே உலகம் என்ற சக்திக்கு சான்றாக, பெரிய, அதிக தாக்கத்தை ஏற்படுத்தும் திட்டங்களை இயக்கலாம்.

எழுத்தாளர் RC ஹிராந்தானி எஸ்டேட்
RID 3142-ன் உறுப்பினர்.



வாட்ஸ்அப் புலம்பல்கள்

LBW



TCA ஸ்ரீனிவாச ராகவன்

கடந்த மாதம் வரை நான் சுமார் 15 வாட்ஸ்அப் குழுக்களில் இருந்தேன். ஒருநாள், குடும்பம் மற்றும் தொழில்சார்ந்த ஆறு குழுக்களைத் தவிர மற்ற அனைத்திலிருந்தும் வெளியேறினேன். நான் வெளியேறிய குழுக்களின் உறுப்பினர்கள் வருத்தமும், அதிர்ச்சியும், கோபமும், குழப்பமும் அடைந்தனர். வாட்ஸ்அப் நான் வாழ்நாள் முழுவதும் தவிர்க்க நினைத்தவர்களை ஒரே தளத்தில் இணைத்து விட்டது என்பதே நான் வெளியேறிதற்கு காரணம் என்று அவர்களுக்கு விளக்க முயன்றேன். பத்து வருடங்களுக்கு ஒருமுறை "வணக்கம், எப்படி இருக்கீங்க?" என்று கேட்பது ஒரு விஷயம். ஆனால் ஒவ்வொரு காலையிலும் இந்த நபர்கள் எல்லாவற்றையும் பற்றி அறிந்தவர்கள் போல் நடந்து கொள்வதைக் காண்பது வேறு விஷயம். இது குடும்பக் குழுக்களிலும் உண்மைதான். நண்பர்களைப் போல உறவினர்களை நாம் தேர்ந்தெடுக்க முடியாதல்லவா. அடல் பிஹாரி வாஜ்பாய் இதே கருத்தை சீனா மற்றும் பாகிஸ்தான் போன்ற அண்டை நாடுகளைப் பற்றி கூறியிருந்தார்.

எனக்கு ஃபேஸ்புக், ட்விட்டர், இன்ஸ்டாகிராம், வாட்ஸ்அப் போன்ற சமூக ஊடகக் குழுக்களுடன் ஒரு பெரிய பிரச்சனை இருக்கிறது, அங்கு தற்செயலான அறிமுகங்கள் அல்லது உங்களை அறியாதவர்கள் கூட உங்களிடம் மோசமாக நடந்து கொள்ள அனுமதிக்கப்படுகிறது. சில நேரங்களில் நல்ல நண்பர்கள் கூட எல்லையை மீறி விடுகிறார்கள். சமீபத்தில் நான் ஒரு கல்லூரி குழுவில் ஒரு அப்பாவித்தனமான நகைச்சுவையை பதிவிட்டேன். அது மோசமான ரசனையானது என்றும், அந்த குழுவில் அதற்கு இடமில்லை என்றும் உடனடியாக கண்டிக்கப்பட்டேன். நான் அவரிடம் கொஞ்சம் இசைக்கோல் குடிக்க சொல்லி குழுவை விட்டு வெளியேறினேன்.

இதே காரணங்களுக்காகவே நான் சில ஆண்டுகளுக்கு முன் ஃபேஸ்புக் மற்றும் ட்விட்டரை விட்டு வெளியேறினேன், மேலும் இன்ஸ்டாகிராமில் சேரவே இல்லை. வாட்ஸ்அப் குழுவில் ஒரு கூட்டம், வயதானவர்களும் இளையவர்களும் கலந்தது, எந்த கலந்துரையாடலிலும் ஈடுபடாமல் வேடிக்கை மட்டும்

பார்க்கிறார்கள் அல்லது ஈடுபட்டால் அறியாமையான கருத்துகளை பகிர்வதற்கோ அல்லது கணக்கில்லா ஃபார்வார்ட்களை அனுப்புவதற்கோ மட்டுமே இருக்கிறார்கள். இது எதற்காக என்று என்னால் உண்மையிலேயே புரிந்து கொள்ள முடியவில்லை. ஏன் இருதரப்பாக உரையாடுபவர்களை கவனமாகத் தேர்ந்தெடுக்கக்கூடாது? ஒருவருக்கு முக்கியமான செய்தி மற்ற அனைவருக்கும் அற்பமானதாக இருக்கலாம்.

நான் வெட்கத்துடன் ஒப்புக்கொள்ள வேண்டிய விஷயம் என்னவென்றால், மற்றவர்கள் வேடிக்கை யாகவோ அல்லது சுவாரஸ்யமாகவோ கருதுவார்கள் என்று நான் நினைத்த எல்லா வகையான விஷயங்களையும் நான் கட்டாயமாக ஃபார்வார்டு செய்பவனாக இருந்தேன். இந்த வருத்தமான உணர்தல் நான் பல்வேறு குழுக்களை விட்டு வெளியேறுவதில் ஒரு முக்கிய காரணியாக இருந்தது. இவை அனைத்திலும் ஒன்று அல்லது இரண்டு அல்லது மூன்று பேர் மட்டுமே எனது ஆர்வங்களைப் பகிர்ந்து கொண்டனர். அப்படியானால் நான் ஏன் மற்றவர்களுடன் விஷயங்களைப் பகிர்ந்து கொள்ள முயற்சித்தேன்? பதில் தெளிவாகத் தெரிந்தது: என்னால் முடியும் என்பதால். நிறைய பேர் இருக்கும் ஒரு அறைக்குள் சென்று அவர்கள் அங்கே இருக்கிறார்கள் என்பதற்காகவே அவர்களிடம் பேசுவது போல இருந்தது. வேறு வார்த்தைகளில் கூறுவதானால், நான் ஒருவேளை பயங்கரமான சலிப்பை ஏற்படுத்துபவனாக இருந்திருக்கிறேன். மன்னிக்கவும், ஒருவேளை இல்லை... நிச்சயமாக.

அதோடு, அதற்கு அடிமையாகவும் ஆகிவிட்டேன். ஆரம்பத்தில் நீண்ட காலமாக காணாமல் போன பழைய நட்புகளை தொடர்பு கொள்ளும் போது அது மகிழ்ச்சியாக இருந்தாலும், படிப்படியாக அது ஒரு வியாதியாக மாறியது. இதே நிலை மற்றவர்களுக்கும் உள்ளது என்று நான் அறிவேன். அவர்கள் ஒன்றும் பதிவிடவில்லை என்றாலும், தங்கள் கைப்பேசிகளை தொடர்ச்சியாக சோதித்துக்கொண்டே இருக்கிறார்கள். ஒரு முறை நான் ஒரு பல்கலைக்கழகத்தில் சொற்பொழிவு அளித்தேன், அங்கு சுமார் 800 மாணவர்கள் இருந்தனர், ஆனால் அவர்கள் நான் சொன்னதில் ஒரு வார்த்தையை கூட கேட்கவில்லை. அவர்கள் அனைவரும் தங்கள் கைப்பேசிகளை சோதிப்பதிலேயே மும்முரமாக இருந்தனர். ■



Rotary
District 3212



NOW, PROJECT PUNCH IS FOR THE HEALTH CARE INDUSTRY TOO

Project Punch – A 3-day Spoken English Programme for B.Ed. students, Arts & Science students, Engineering students, Teachers and Health Care staff!

A 3-day Spoken English programme to make India access globally.



Programmes in 37 months

As on 1 January, 2025

No. of Occurrences **106**

No. of Beneficiaries **11,616**

15 Official Visits to IDHAYAM Edible Oils Factory,

along with interactions with PDG Rtn. AKS V.R.Muthu, Chairman, IDHAYAM Edible Oils, have been arranged for the students of Project Punch from various institutions till January 1, 2025.

600 students of Project Punch

have got benefitted out of the industrial exposure and sharing of entrepreneurial experiences (by PDG Rtn. AKS V.R.Muthu) during the Factory Visits.

Do you wish to conduct **Project Punch?** Contact:

Project Chairman
Rtn. A.Shyamraj
97502 07464



PROJECT PUNCH



What is Project Punch?

Project Punch is a 3-day Spoken English Programme sponsored by IDHAYAM Edible Oils and supported by Rotary Club of Virudhunagar. Initially, the programme benefitted the students of B.Ed. institutions and now, it is available for the students of all streams with the need for development in English.

The programme builds confidence and courage in students to stand up, open up and speak in English. Our expert team presents the needed evaluation and correction patiently to each student after his/her performance. Through necessary inputs, evaluation, appreciation and motivation, we find extraordinary results. By the end of the programme, the students leave with the self-assurance that they can take it forward by themselves from there.

IDHAYAM
PROMISE OF HEALTH AND HAPPINESS

LEKHA 08/ Feb 25/BTW

RJ MANTRA ENGLISH SCHOOL

IDHAYAM RAJENDRAN CHARITIES, AFFILIATED TO CISCE-TN 082.
VIRUDHUNAGAR, TAMILNADU.

ADMISSIONS OPEN 2025-2026



learn *the*
Magic
of learning

This is the
Composition of
RJ Mantra's
Learning
Community

 Curious Learners **01**

 Ignited Minds **02**

 Inspiring Hearts **03**

For More Information

 9489067789
8903660689

www.rjmantra.com